

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕೂರನಾಥ ಶ್ರೀವತ್ಸಚಿಹ್ನಮಿಶ್ರ ಅನುಗೃಹೀತಾಃ

|| ಪಂಚಸ್ತವಾಃ ||

*This book\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

***His Holiness śrīmad āṇḍavan of śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.



## ವಿಶಯ ಸೂಚಿ

1	ವೈಕುಣ್ಠಸ್ತವಃ .....	5
2	ಅತಿಮಾನುಷಸ್ತವಃ .....	23
3	ಸುಂದರಬಾಹುಸ್ತವಃ .....	35
4	ವರದರಾಜಸ್ತವಃ .....	59
5	ಶ್ರೀಸ್ತವಃ .....	77

www.prapatti.com



ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವೈಕುಂಠಸ್ತವಃ ॥

ಶ್ರೀವತ್ಸಚಿಹ್ನಮಿಶ್ರೇಭ್ಯೋ ನಮ ಉಕ್ತಮಧೀಮಹೇ |

ಯದುಕ್ತಯಸ್ತ್ರಯೀಕಂಠೇ ಯಾಂತಿ ಮಂಗಳ ಸೂತ್ರತಾಂ ||

ಯೋ ನಿತ್ಯಮಚ್ಯುತಪದಾಂಬುಜಯುಗ್ಮರುಕ್ಮ -  
ವ್ಯಾವೋಹತಸ್ತದಿತರಾಣಿ ತೃಣಾಯ ಮೇನೇ |  
ಅಸ್ಮದ್ಗುರೋರ್ಭಗವತೋಽಸ್ಯ ದಯೈಕಸಿಂಧೋಃ  
ರಾಮಾನುಜಸ್ಯ ಚರಣೌ ಶರಣಂ ಪ್ರಪದ್ಯೇ || ೧ ||

ತ್ರೈವಿದ್ಯವೃದ್ಧಜನಮೂರ್ಧವಿಭೂಷಣಂ ಯತ್  
ಸಂಪಚ್ಚ ಸಾತ್ವಿಕಜನಸ್ಯ ಯದೇವ ನಿತ್ಯಂ |  
ಯದ್ವಾ ಶರಣ್ಯಮಶರಣ್ಯಜನಸ್ಯ ಪುಣ್ಯಂ  
ತತ್ ಸಂಶ್ರಯೇಮ ವಕುಳಾಭರಣಾಂಘ್ರಿಯುಗ್ಮಂ || ೨ ||

ಭಕ್ತಿಪ್ರಭಾವಭವದದ್ಭುತಭಾವಬಂಧ -  
ಸಂಧುಕ್ಷಿತಪ್ರಣಯಸಾರರಸೌಘಪೂರ್ಣಃ |  
ವೇದಾರ್ಥರತ್ನನಿಧಿರಚ್ಯುತದಿವ್ಯಧಾಮ  
ಜೀಯಾತ್ ಪರಾಂಕುಶಪಯೋಧಿರಸೀಮಭೂಮಾ || ೩ ||

ಯನ್ಮಂಗಳಾಯ ಮಹತೇ ಜಗತಾಮುಶಂತಿ  
ತ್ರೈವಿಷ್ಟಪಾನ್ಯಪಿ ಪದಾನಿ ಯದಾಶ್ರಯಾಣಿ |  
ವಂದಾಮಹೇ ಸರಸಿಜೇಕ್ಷಣಮದ್ವಿತೀಯಂ  
ವೇದಾಂತವೇದ್ಯಮನಿದಂಪ್ರಥಮಂ ಮಹಸ್ತತ್ || ೪ ||

ಪೀತಾಂಬರಂ ವರದಶೀತಲದೃಷ್ಟಿಪಾತಂ  
ಆಜಾನುಲಂಬಿಭುಜಮಾಯತಕರ್ಣಪಾಶಂ |

ತನ್ಮೇಘಮೇಚಕಮುದಗ್ರವಿಶಾಲವಕ್ಷಃ

ಲಕ್ಷ್ಮೀಧರಂ ಕಿಮಪಿ ವಸ್ತು ಮಮಾವಿರಸ್ತು || ೫ ||

ಯತ್ ತತ್ತ್ವಮಕ್ಷರಮದೃಶ್ಯಮಗೋತ್ರವರ್ಣಂ

ಅಗ್ರಾಹ್ಯಮವ್ಯಯಮನೀದೃಶಮದ್ವಿತೀಯಂ |

ಈಶಾನಮಸ್ಯ ಜಗತೋ ಯದಣೋರಣೀಯಃ

ತದ್ ವೈಷ್ಣವಂ ಪದಮುದಾರಮುದಾಹರಾಮಃ || ೬ ||

ಆಮ್ನಾಯಮೂರ್ಧನಿ ಚ ಮೂರ್ಧನಿ ಚೋರ್ಧ್ವಪುಂಸಾಂ

ಯದ್ ಧಾಮ ವೈಷ್ಣವಮಭೀಕ್ಷಣ್ಣತರಂ ಚಕಾಸ್ತಿ |

ತನ್ಮಾದೃಶಾಮಪಿ ಚ ಗೋಚರಮೇತಿ ವಾಚೋ

ಮನ್ಯೇ ತದೀಯಮಿದಮಾಶ್ರಿತವತ್ಸಲತ್ವಂ || ೭ ||

ಜಾನನ್ನಪೀಹ ಕಿಲ ಮಾಮನಪತ್ರಪಿಷ್ಠಃ

ವಿಷ್ಣೋಃ ಪದಪ್ರಣಯಿನೀಂ ಗಿರಮಾದ್ರಿಯೇಽಹಂ |

ನ ಶ್ವಾವಲೀಢಮಪಿ ತೀರ್ಥಮತೀರ್ಥಮಾಹುಃ

ನೋದನ್ಯತಾಽಪಿ ಚ ಶುನಾ ಕಿಲ ಲಜ್ಜಿತವ್ಯಂ || ೮ ||

ದೇವಸ್ಯ ದೈತ್ಯಮಥನಸ್ಯ ಗುಣೇಷ್ಟಿಯತ್ತಾ

ಸಂಖ್ಯಾ ಚ ವಾಙ್ಮನಸಗೋಚರಮತ್ಯಭೂತಾಂ |

ಅಪ್ಯೇವಮಣ್ವಪಿ ಚ ತತ್ರ ಮಮಾರ್ತಿಶಾಂತ್ಯೈಃ

ಕೀಟಸ್ಯ ತೃಷ್ಯತ ಉದನ್ವತಿ ವಿಪ್ರುಷಾಽಲಂ || ೯ ||

ಪ್ರೇಮಾದ್ರವಿಹ್ವಲಗಿರಃ ಪುರುಷಾಃ ಪುರಾಣಾಃ

ತ್ವಾಂ ತುಷ್ಟುಪ್ಪುರ್ಮಧುರಿಪೋ! ಮಧುರೈರ್ವಚೋಭಿಃ |

ವಾಚೋ ವಿಡಂಬಿತಮಿದಂ ಮಮ ನೀಚವಾಚಃ

ಕ್ಷಾಂತಿಸ್ತು ತೇ ಸವಿಷಯಾ ಮಮ ದುರ್ವಚೋಭಿಃ || ೧೦ ||

ಆಜ್ಞಾ ತವಾತ್ರಭವತೀ ವಿದಿತಾ ತ್ರಯೀ ಸಾ

ತಾಂ ಹಿ ಪ್ರಮಾಣಮುಪಜಗ್ಮುರತೀಂದ್ರಿಯೇಽರ್ಥೇ |

ಆಭಾಸಭೂಯಮಭಿಯಾಂತ್ಯಪರಾಣಿ ದೋಷೈಃ  
ಏಷಾ ತು ದೋಷರಹಿತಾ ಮಹಿತಾ ಪುರಾಣೀ || ೧೧ ||

ಅಂತರ್ಹಿತೋ ನಿಧಿರಸಿ ತ್ವಮಶೇಷಪುಂಸಾಂ  
ಲಭ್ಯೋಽಸಿ ಪುಣ್ಯಪುರುಷೈಃ ಇತರೈರ್ದುರಾಪಃ |  
ತತ್ರ ತ್ರಯೀಂ ಸುಕೃತಿನಃ ಕೃತಿನೋಽಧಿಜಗ್ಮುಃ  
ಬಾಹ್ಯೇಷು ಬಾಹ್ಯಚರಿತ್ಯರಿತರೈರ್ನಿಪೇತೇ || ೧೨ ||

ಚಿತ್ರಂ ವಿಧೇರ್ವಿಲಸಿತಂ ತ್ವಿದಮಾವಿರಸ್ತಿ  
ದುಷ್ಪಾತ್ಮನಾಮಯಮಹೋ! ಕಿಲ ದುರ್ವಿಪಾಕಃ |  
ಯತ್ ಕೇಚಿದತ್ರಭವತೀಂ ಶ್ರುತಿಮಾಶ್ರಯಂತೋ-  
ಽಪ್ಯರ್ಥೇ ಕುದೃಷ್ಟ್ಯವಿನಿವಿಷ್ಟಧಿಯೋ ವಿನಷ್ಟಾಃ || ೧೩ ||

ಬಾಹ್ಯಾಃ ಕುದೃಷ್ಟಯ ಇತಿ ದ್ವಿತಯೇಽಪ್ಯಪಾರಂ  
ಘೋರಂ ತಮಃ ಸಮುಪಯಂತಿ ನಹೀಕ್ಷಸೇ ತಾನ್ |  
ಜಗ್ಧಸ್ಯ ಕಾನನಮೃಗೈರ್ಮೃಗತ್ಯಷ್ಟಿಕೇಪ್ಲೋಃ  
ಕಾಸಾರಸತ್ತ್ವನಿಹತಸ್ಯ ಚ ಕೋ ವಿಶೇಷಃ || ೧೪ ||

ನ್ಯಾಯಸ್ಮೃತಿಪ್ರಭೃತಿಭಿರ್ಭವತಾ ನಿಸೃಷ್ಟೈಃ  
ವೇದೋಪಬೃಂಹಣವಿಧಾವುಚಿತ್ಯೆರುಪಾಯೈಃ |  
ಶ್ರುತ್ಯರ್ಥಮರ್ಥಮಿವ ಭಾನುಕರೈರ್ವಿಭೇಜುಃ  
ತ್ವದ್ಭಕ್ತಿಭಾವಿತವಿಕಲ್ಮಷಶೇಮುಷೀಕಾಃ || ೧೫ ||

ಯೇ ತು ತ್ವದಂಘ್ರಿಸರಸೀರುಹಭಕ್ತಿಹೀನಾಃ  
ತೇಷಾಮಮೀಭಿರಪಿ ನೈವ ಯಥಾರ್ಥಬೋಧಃ |  
ಪಿತ್ತಘ್ನಮಂಜನಮನಾಪುಷಿ ಜಾತು ನೇತ್ರೇ  
ನೈವ ಪ್ರಭಾಭಿರಪಿ ಶಂಖಸಿತತ್ವಬುದ್ಧಿಃ || ೧೬ ||

ತತ್ತ್ವಾರ್ಥತತ್ಪರಪರಶ್ಯತವೇದವಾಕ್ಯೈಃ  
ಸಾಮರ್ಥ್ಯತಃ ಸ್ಮೃತಿಭಿರಪ್ಯಥ ತಾದೃಶೀಭಿಃ |

ತ್ವಾಮೇವ ತತ್ ಪರಸಾತ್ತ್ವಿ ಕಸತ್ತುರಾಣೈಃ  
 ದೈವಜ್ಞಧೀಭಿರಪಿ ನಿಶ್ಚಿನುಮಃ ಪರೇಶಂ || ೧೭ ||

ಅನ್ಯತ್ರ ತು ಕ್ವಚನ ಕೇಚಿದಿಹೇಶಶಬ್ದಾತ್  
 ಲೋಕಪ್ರಸಿದ್ಧಿಮುಪಗಮ್ಯ ತಮೀಶಮಾಹುಃ |  
 ತೈಶ್ಚ ಪ್ರಸಿದ್ಧಿವಿಭವಸ್ಯ ಸಮೂಲತಾಯೈ  
 ಗ್ರಾಹ್ಯಾ ತ್ರಯೀ ತ್ವಯಿ ತು ಸಾಚ್ಯುತ! ಸಮ್ಮುಖೀನಾ || ೧೮ ||

ಯಃ ಖಲ್ವಣೋರಣುತರೋ ಮಹತೋ ಮಹೀಯಾನ್  
 ಆತ್ಮಾ ಜನಸ್ಯ ಜನಕೋ ಜಗತ್ಶ್ಚ ಯೋಽಭೂತ್ |  
 ವೇದಾತ್ಮಕಪ್ರಣವಕಾರಣವರ್ಣವಾಚ್ಯಂ  
 ತಂ ತ್ವಾಂ ವಯಂ ತು ಪರಮೇಶ್ವರಮಾಮನಾಮಃ || ೧೯ ||

ಆತ್ಮೇಶ್ವರೋಽಸಿ ನ ಪರೋಽಸ್ಮಿ ತವೇಶ್ವರೋಽನ್ಯಃ  
 ವಿಶ್ವಸ್ಯ ಚಾಧಿಪತಿರಸ್ಯ ಪರಾಯಣಂ ಚ |  
 ನಾರಾಯಣಾಚ್ಯುತ! ಪರಸ್ತ್ವಮಿಹೈಕ ಏವ  
 ಬ್ರಹ್ಮಾದಯೋಽಪಿ ಭವದೀಕ್ಷಣಲಬ್ಧಸತ್ತಾಃ || ೨೦ ||

ನಿತ್ಯಃ ಸಮಾಭ್ಯಧಿಕವರ್ಜಿತ ಊರ್ಜಿತಶ್ರೀಃ  
 ನಿತ್ಯೇಽಕ್ಷರೇ ದಿವಿ ವರ್ಷಾ ಪುರುಷಃ ಪುರಾಣಃ |  
 ಸತ್ತ್ವಪ್ರವರ್ತನಕರೋ ಜಗತೋಽಸ್ಯ ಮೂಲಂ  
 ನಾನ್ಯಸ್ತ್ವದಸ್ತಿ ಧರಣೀಧರ! ವೇದವೇದ್ಯಃ || ೨೧ ||

ಯಂ ಭೂತಭವ್ಯಭವದೀಶಮನೀಶಮಾಹುಃ  
 ಅಂತಸ್ಸಮುದ್ರನಿಲಯಂ ಯಮನಂತರೂಪಂ |  
 ಯಸ್ಯ ತ್ರಿಲೋಕಜನನೀ ಮಹಿಷೀ ಚ ಲಕ್ಷ್ಮೀಃ  
 ಸಾಕ್ಷಾತ್ ಸ ಏವ ಪುರುಷೋಽಸಿ ಸಹಸ್ರಮೂರ್ಧಾ || ೨೨ ||

ಸರ್ವಶ್ರುತಿಷ್ವನುಗತಂ ಸ್ಥಿರಮಪ್ರಕಂಪ್ಯಂ  
 ನಾರಾಯಣಾಹ್ವಯಧರಂ ತ್ವಮಿವಾನವದ್ಯಂ |

ಸೂಕ್ತಂ ತು ಪೌರುಷಮಶೇಷಜಗತ್ಪವಿತ್ರಂ  
ತ್ವಾಮುತ್ತಮಂ ಪುರುಷಮೀಶಮುದಾಜಹಾರ || ೨೩ ||

ಆನಂದಮೈಶ್ವರಮವಾಜ್ಮನಸಾವಗಾಹ್ಯಂ  
ಆಮ್ನಾಸಿಷುಃ ಶತಗುಣೋತ್ತರಿತಕ್ರಮೇಣ |  
ಸೋಽಯಂ ತವೈವ ನೃಷು ಹಿ ತ್ವಮಿಹಾಂತರಾತ್ಮಾ  
ತ್ವಂ ಪುಂಡರೀಕನಯನಃ ಪುರುಷಶ್ಚ ಪೌಷ್ಣಃ || ೨೪ ||

ಯನೂಲಕಾರಣಮಬುದ್ಧತ ಸೃಷ್ಟಿವಾಕ್ಯೈಃ  
ಬ್ರಹ್ಮೇತಿ ವಾ ಸದಿತಿ ವಾಽಽತ್ಮಗಿರಾಽಥವಾ ತತ್ |  
ನಾರಾಯಣಸ್ತಿ ತಿ ಮಹೋಪನಿಷದ್ ಬ್ರವೀತಿ  
ಸೌಬಾಲಿಕೀಪ್ರಭೃತಯೋಽಪ್ಯನುಜಗ್ಮುರೇನಾಂ || ೨೫ ||

ಜ್ಯೋತಿಃ ಪರಂ ಪರಮತತ್ತ್ವ ಮಥೋ ಪರಾತ್ಮಾ  
ಬ್ರಹ್ಮೇತಿ ಚ ಶ್ರುತಿಷು ಯತ್ ಪರವಸ್ತ್ವಧೀತಂ |  
ನಾರಾಯಣಸ್ತದಿತಿ ತದ್ ವಿಶಿನಷ್ಟಿ ಕಾಚಿದ್  
ವಿಷ್ಣೋಃ ಪದಂ ಪರಮಮಿತ್ಯಪರಾ ಗೃಣಾತಿ || ೨೬ ||

ಸಂತೀದೃಶಃ ಶ್ರುತಿಶಿರಸ್ಸು ಪರಸ್ಸಹಸ್ರಾಃ  
ವಾಚಸ್ತವ ಪ್ರಥಯಿತುಂ ಪರಮೇಶಿತೃತ್ವಂ |  
ಕಿಂಚೇಹ ನ ವ್ಯಜಗಣಃ ಕ್ರಿಮಿಧಾತ್ಯಭೇದಂ  
ಕ್ರಾಮ೯ ಜಗಂತಿ ನಿಗಿರ೯ ಪುನರುದ್ಗಿರಂಶ್ಚ || ೨೭ ||

ರೂಪಶ್ರಿಯಾ ಪರಮಯಾ ಪರಮೇಣ ಧಾಮ್ನಾ  
ಚಿತ್ರೈಶ್ಚ ಕೈಶ್ಚಿದುಚಿತ್ರೈರ್ಭವತಶ್ಚರಿತ್ರೈಃ |  
ಚಿಹ್ಮೈರನಿಹ್ನವಪರೈರಪರೈಶ್ಚ ಕೈಶ್ಚಿದ್  
ನಿಶ್ಚಿನ್ವತ್ಸೇ ತ್ವಯಿ ವಿಪಶ್ಚಿತ ಈಶಿತೃತ್ವಂ || ೨೮ ||

ಯಸ್ಯಾಃ ಕಟಾಕ್ಷಣಮನುಕ್ಷಣಮೀಶ್ವರಾಣಾಂ  
ಐಶ್ವರ್ಯಹೇತುರಿತಿ ಸರ್ವಜನೀನಮೇತತ್ |

ತಾಂ ಶ್ರೀರಿತಿ ತ್ವದುಪಸಂಶ್ರಯಣಾನ್ನಿರಾಹುಃ

ತ್ವಾಂ ಹಿ ಶ್ರಿಯಃ ಶ್ರಿಯಮುದಾಹುರುದಾರವಾಚಃ || ೨೯ ||

ಮಾಯಾ ತ್ವಯಾ ಗುಣಮಯೀ ಕಿಲ ಯಾ ನಿಸೃಷ್ಟ್ವಾ

ಸಾ ತೇ ವಿಭೋ! ಕಿಮಿವ ನರ್ಮ ನ ನಿರ್ಮಿಮೀತೇ |

ಕೌತಸ್ಕುತಾಃ ಸ್ಥಿರಕುತರ್ಕವಶೇನ ಕೇಚಿತ್

ಸತ್ಯಾಂ ಶ್ರುತೌ ಚ ಬಧಿರಾಸ್ತ್ವಯಿ ತನ್ಮಹಿಮ್ನಾ || ೩೦ ||

ಯಃ ಸ್ಥಾವರಕ್ರಮಿಪತಂಗಮತಂಗಜಾದಿ-

ಷ್ಟನ್ಯೇಷು ಜಂತುಷು ಸದ್ಯೈವ ವಿಜಾಯಮಾನಃ |

ತ್ವಂ ನಿತ್ಯನಿರ್ಮಲ ನಿರಂಜನ ನಿರ್ವಿಕಾರ-

ಕಲ್ಯಾಣಸದ್ಗುಣನಿಧೇ! ಸ ಇತಿರಿತಸ್ತೈಃ || ೩೧ ||

ತ್ವದ್ವೃಷ್ಟಿಜುಷ್ಟಮಿದಮಾವಿರಭೂದಶೇಷಂ

ನೋ ಚೇತ್ ಕಟಾಕ್ಷಯಸಿ ನೈವ ಭವೇತ್ ಪ್ರವೃತ್ತಿಃ |

ಸ್ಥಾತುಂ ಚ ವಾಂಛತಿ ಜಗತ್ ತವ ದೃಷ್ಟಿಪಾತಂ

ತೇನ ಶ್ರುತೌ ಜಗದಿಷೇ ಹಿ ಜಗತ್ ತ್ವಮೇವ || ೩೨ ||

ಏವಂ ಭಗೋ! ಇಹ ಭವತ್ಪರತಂತ್ರ ಏವ

ಶಬ್ದೋಽಪಿ ರೂಪವದಮುಷ್ಯ ಚರಾಚರಸ್ಯ |

ಐಶ್ವರ್ಯಮೀದೃಶಮಿದಂ ಶ್ರುತಿಷೂದಿತಂ ತೇ

ಪಾಪೀಯಸಾಮಯಮಹೋ! ತ್ವಯಿ ಮೋಹಹೇತುಃ || ೩೩ ||

ಯೇ ತ್ವತ್ಕಟಾಕ್ಷಲವಲಕ್ಷ್ಯಮಿವ ಕ್ಷಣಂ ತೈಃ

ಐಶ್ವರ್ಯಮೀದೃಶಮಲಭ್ಯಮಲಂಭಿ ಪುಂಭಿಃ |

ಯತ್ ಕೇಽಪಿ ಸಂಜಗರಿರೇ ಪರಮೇಶಿತೃತ್ವಂ

ತೇಷಾಮಪಿ ಶ್ರುತಿಷು ತನ್ಮಹಿಮಪ್ರಸಂಗಾತ್ || ೩೪ ||

ನಿತ್ಯೇಷು ವಸ್ತುಷು ಭವನ್ನಿರಪೇಕ್ಷಮೇವ

ತತ್ತತ್ಸ್ಯ ರೂಪಮಿತಿ ಕೇಚಿದಿಹ ಭ್ರಮಂತಃ |

ಐಶ್ವರ್ಯಮತ್ರ ತವ ಸಾವಧಿ ಸಂಗಿರಂತೇ  
ಬ್ರೂತೇ ತ್ರಯೀ ತು ನಿರುಪಾಧಿಕಮೀಶನಂ ತೇ || ೩೫ ||

ಇಚ್ಛಾತ ಏವ ತವ ವಿಶ್ವಪದಾರ್ಥಸತ್ತಾ  
ನಿತ್ಯಂ ಪ್ರಯಾಸ್ತವ ತು ಕೇಚನ ತೇ ಹಿ ನಿತ್ಯಾಃ |  
ನಿತ್ಯಂ ತ್ವದೇಕಪರತಂತ್ರನಿಜಸ್ವರೂಪಾಃ  
ಭಾವತ್ಕಮಂಗಳಗುಣಾ ಹಿ ನಿದರ್ಶನಂ ನಃ || ೩೬ ||

ವಿಶ್ವಸ್ಯ ವಿಶ್ವವಿಧಕಾರಣಮಚ್ಯುತ! ತ್ವಂ  
ಕಾರ್ಯಂ ತದೇತದಖಿಲಂ ಚಿದಚಿತ್ಸ್ವರೂಪಂ |  
ತ್ವಂ ನಿರ್ವಿಕಾರ ಇತಿ ವೇದಶಿರಸ್ಸು ಘೋಷೋ  
ನಿಸ್ಸೀಮಮೇವ ತವ ದರ್ಶಯತೀಶಿತೃತ್ವಂ || ೩೭ ||

ಕಿಂಸಾಧನಃ ಕ್ವ ನಿವರ್ತ ಕಿಮುಪಾದದಾನಃ  
ಕಸ್ಮೈ ಫಲಾಯ ಸೃಜತೀಶ ಇದಂ ಸಮಸ್ತಂ |  
ಇತ್ಯಾದ್ಯನಿಷ್ಠಿತಕುತರ್ಕಮತರ್ಕಯಂತಃ  
ತ್ವದ್ ವೈಭವಂ ಶ್ರುತಿವಿದೋ ವಿದುರಪ್ರತರ್ಕ್ಯಂ || ೩೮ ||

ಯತ್ ಸಂವೃತಂ ದಶಗುಣೋತ್ತರಸಪ್ತತತ್ತ್ವೈಃ  
ಅಂಡಂ ಚತುರ್ದಶಜಗದ್ ಭವಧಾತ್ಮಧಾಮ |  
ಅಂಡಾನಿ ತತ್ಸುಸದೃಶಾನಿ ಪರಶ್ಯತಾನಿ  
ಕ್ರೀಡಾವಿಧೇಸ್ತವ ಪರಿಚ್ಛದತಾಮಗಚ್ಛ || ೩೯ ||

ಇಚ್ಛಾವಿಹಾರವಿಧಯೇ ವಿಹಿತಾನ್ಯಮೂನಿ  
ಸ್ಯಾತ್ ತ್ವದ್ವಿಭೂತಿಲವಲೇಶಕಲಾಯುತಾಂಶಃ |  
ಯಾ ವೈ ನ ಜಾತು ಪರಿಣಾಮಪದಾಸ್ಪದಂ ಸಾ  
ಕಾಲಾತಿಗಾ ತವ ಪರಾ ಮಹತೀ ವಿಭೂತಿಃ || ೪೦ ||

ಯದ್ ವೈಷ್ಣವಂ ಹಿ ಪರಮಂ ಪದಮಾಮನಂತಿ  
ಖಿಂ ವಾ ಯದೇವ ಪರಮಂ ತಮಸಃ ಪರಸ್ತಾತ್ |

ತೇಜೋಮಯಂ ಪರಮಸತ್ತ್ವಮಯಂ ಧ್ರುವಂ ಯದ್  
ಆನಂದಕಂದಮತಿಸುಂದರಮದ್ಭುತಂ ಯತ್ || ೪೧ ||

ಯದ್ ಬ್ರಹ್ಮರುದ್ರಪುರುಹೂತಮುಖೈರ್ದುರಾಪಂ  
ನಿತ್ಯಂ ನಿವೃತ್ತಿನಿರತೈಃ ಸನಕಾದಿಭಿರ್ವಾ |  
ಸಾಯುಜ್ಯಮುಜ್ಜಲಮುಶಂತಿ ಯದಾಪರೋಕ್ಷ್ಯಂ  
ಯಸ್ಮಾತ್ ಪರಂ ನ ಪದಮಂಚಿತಮಸ್ತಿ ಕಿಂಚಿತ್ || ೪೨ ||

ರೂಪೇಣ ಸದ್ಗುಣಗಣೈಃ ಪರಯಾ ಸಮೃದ್ಧಾ  
ಭಾವೈರುದಾರಮಧುರೈರಪಿ ವಾ ಮಹಿಮ್ನಾ |  
ತಾದ್ಯಕ್ ತದೀದೃಗಿದಮಿತ್ಯುಪವರ್ಣಯಂತ್ಯೋ  
ವಾಚೋ ಯದೀಯವಿಭವಸ್ಯ ತಿರಸ್ಕಿಯಾಯೈ || ೪೩ ||

ಯದ್ ವೃದ್ಧ್ಯಪಕ್ಷಯವಿನಾಶಮುಖೈರ್ವಿಕಾರೈಃ  
ಏತೈರಸಂಸ್ತುತಮನಸ್ತಮಿತಾಸ್ತಿಶಬ್ದಂ |  
ಯದ್ಗೌರವಾತ್ ಶ್ರುತಿಷು ಫಲ್ಲು ಫಲಂ ಕ್ರಿಯಾಣಾಂ  
ಆದಿಷ್ಟಮನ್ಯದಸುಖೋತ್ತರಮಧ್ರುವಂ ಚ || ೪೪ ||

ನಿಷ್ಕಲ್ಮಷೈರ್ನಿಹತಜನ್ಮಜರಾವಿಕಾರೈಃ  
ಭೂಯಿಷ್ಯಭಕ್ತಿವಿಭವೈರಭವೈರವಾಪ್ಯಂ |  
ಅನ್ಯೈರಧನ್ಯಪುರುಷೈರ್ಮನಸಾಽಪ್ಯನಾಪ್ಯಂ  
ವೈಕುಂಠನಾಮ ತವ ಧಾಮ ತದಾಮನಂತಿ || ೪೫ ||

ನಿತ್ಯಾ ತವಾನ್ಯನಿರಪೇಕ್ಷಮಹಾಮಹಿಮ್ನೋ-  
ಽಪ್ಯೇತಾದೃಶೀ ನಿರವಧಿನಿಯತಾ ವಿಭೂತಿಃ |  
ಜ್ಞಾನಾದಯೋ ಗುಣಗಣಾಃ ಸಮತೀರಸೀಮಾಃ  
ಲಕ್ಷ್ಮೀಃ ಪ್ರಿಯಾ ಪರಿಜನಾಃ ಪತಗೇಂದ್ರಮುಖ್ಯಾಃ || ೪೬ ||

ಏಕಸ್ಯ ಯೇಷು ಹಿ ಗುಣಸ್ಯ ಲವಾಯುತಾಂಶಃ  
ಸ್ಯಾತ್ ಕಸ್ಯಚಿತ್ ಸ ಖಿಲು ವಾಙ್ಮನಸಾತಿಗಶ್ರೀಃ |

ಯೇ ತಾದೃಶೋಽತ್ಯವಧಯಃ ಸಮತೀತಸಂಖ್ಯಾಃ  
ತ್ವತ್ಸದ್ಗುಣಾಸ್ತು ಮಸಿ ತನ್ನಿರಪೇಕ್ಷಲಕ್ಷ್ಮೀಃ || ೪೭ ||

ಸರ್ವಸ್ಯ ಚೈವ ಗುಣತೋ ಹಿ ವಿಲಕ್ಷಣತ್ವಂ  
ಐಶ್ವರ್ಯತಶ್ಚ ಕಿಲ ಕಶ್ಚಿದುದಂಚಿತಃ ಸ್ಯಾತ್ |  
ತತ್ ಪ್ರತ್ಯುತ ತ್ವಯಿ ವಿಭೋ! ವಿಭವೋ ಗುಣಾಶ್ಚ  
ಸಂಬಂಧತಸ್ತವ ಭಜಂತಿ ಹಿ ಮಂಗಳತ್ವಂ || ೪೮ ||

ದೂರೇ ಗುಣಾಸ್ತವ ತು ಸತ್ತ್ವ ರಜಸ್ತಮಾಂಸಿ  
ತೇನ ತ್ರಯೀ ಪ್ರಥಯತಿ ತ್ವಯಿ ನಿಗುಣತ್ವಂ |  
ನಿತ್ಯಂ ಹರೇ! ನಿಖಿಲಸದ್ಗುಣಸಾಗರಂ ಹಿ  
ತ್ವಾಮಾಮನಂತಿ ಪರಮೇಶ್ವರಮೀಶ್ವರಾಣಾಂ || ೪೯ ||

ಜ್ಞಾನಾತ್ಮನಸ್ತವ ತದೇವ ಗುಣಂ ಗೃಣಂತಿ  
ತೇಜೋಮಯಸ್ಯ ಹಿ ಮಣೇರ್ಗುಣ ಏವ ತೇಜಃ |  
ತೇನೈವ ವಿಶ್ವಮಪರೋಕ್ಷಮುದೀಕ್ಷಸೇ ತ್ವಂ  
ರಕ್ಷಾ ತ್ವದೀಕ್ಷಣತ ಏವ ಯತೋಽಖಿಲಸ್ಯ || ೫೦ ||

ತ್ರಯ್ಯುದ್ಯತಾ ತವ ಯುವತ್ವಮುಖೈರ್ಗುಣಾಘೈಃ  
ಆನಂದಮೇಧಿತಮಿಯಾನಿತಿ ಸನ್ನಿಯಂತುಂ |  
ತೇ ಯೇ ಶತಂ ತ್ವಿತಿ ಪರಂಪರಯಾ ಪ್ರವೃತ್ತಾ  
ನೈವೇಷ ವಾಙ್ಮನಸಗೋಚರ ಇತ್ಯುದಾಹ || ೫೧ ||

ಏವಂ ತಯಾ ಚತುರಯಾ ತವ ಯೌವನಾದ್ಯಾಃ  
ಸರ್ವೇ ಗುಣಾಃ ಸಹ ಸಮಸ್ತವಿಭೂತಿಭಿಶ್ಚ |  
ಪ್ರವ್ಯಾಹೃತಾಃ ಸ್ಯುರವಧೀನ್ನವಧೀರಯಂತೋ  
ವಾಚಾಮಗೋಚರಮಹಾಮಹಿಮಾನ ಏವ || ೫೨ ||

ಸಂವರ್ತವರ್ತಿ ನಿಖಿಲಂ ನಿರಭಿಜ್ಞಮಜ್ಞಂ  
ಚಿತ್ರೇ ಚ ಕರ್ಮಣಿ ಯಥಾರ್ಹಮಹೋ! ನಿಯಚ್ಛೇ |

ಸದ್ಯಃ ಕ್ರಿಮಿದ್ರುಹಿಣಭೇದಮಭೇದಮೇತದ್  
ಆವಿಶ್ಚಕರ್ಥ ಸಕೃದೀಕ್ಷಣದೀಕ್ಷಣೇನ || ೫೩ ||

ಅಸ್ತಂ ಯದುದ್ಯದುಪಚಾಯಪಚಾಯಿ ಚೈವಂ  
ಈಶಂ ದರಿದ್ರಮಥ ಜಂಗಮಮಪ್ಯನಿಂಗಂ |  
ವಿಶ್ವಂ ವಿಚಿತ್ರಮವಿಲಕ್ಷಣವೀಕ್ಷಣೇನ  
ವಿಕ್ಷೋಭಯಸ್ಯನವಧಿರ್ಬತ ಶಕ್ತಿರೈಶೀ || ೫೪ ||

ರೂಪಪ್ರಕಾರಪರಿಣಾಮಕೃತವ್ಯವಸ್ಥಂ  
ವಿಶ್ವಂ ವಿಪರ್ಯಸಿತುಮನ್ಯದಸಚ್ಚ ಕರ್ತುಂ |  
ಕ್ಷಾಮ್ಯಾ ಸ್ವಭಾವನಿಯಮಂ ಕಿಮುದೀಕ್ಷಸೇ ತ್ವಂ  
ಸ್ವಾತಂತ್ರ್ಯಮೈಶ್ವರಮಪರ್ಯನುಯೋಜ್ಯಮಾಹುಃ || ೫೫ ||

ಸಂವರ್ತಸಂಭೃತಕರಸ್ಯ ಸಹಸ್ರರಶ್ಮೀಃ  
ಉಸ್ತಂ ತಮಿಸ್ರಯದಜಸ್ರವಿಹಾರಿ ಹಾರಿ |  
ನಿತ್ಯಾನುಕೂಲಮನುಕೂಲನೃಣಾಂ ಪರೇಷಾಂ  
ಉದ್ವೇಜನಂ ಚ ತವ ತೇಜ ಉದಾಹರಂತಿ || ೫೬ ||

ನೈವ ಹ್ಯವಾಪ್ಯಮನವಾಪ್ತಮಿಹಾಸ್ತಿ ಯಸ್ಯ  
ಸತ್ತಾಽಪಿ ತಸ್ಯ ತವ ವೀಕ್ಷಣತಃ ಪ್ರಜಾನಾಂ |  
ಸಂಪತ್ ತು ಕಿಂಪುನರಿತೋ ನ ವದಾನ್ಯಮನ್ಯಂ  
ಮನ್ಯೇ ತ್ವಮೇವ ಖಿಲು ಮಂದಿರಮಿಂದಿರಾಯಾಃ || ೫೭ ||

ಪಾಪೈರನಾದಿಭವಸಂಭವವಾಸನೋತ್ಥೈಃ  
ದುಃಖೇಷು ಯಃ ಖಿಲು ಮಿಮಂಕ್ಷತಿ ಹಂತ! ಜಂತುಃ |  
ತಂ ಕೇವಲಂ ನು ಕೃಪಯೈವ ಸಮುದ್ಧರಿಷ್ಯತ್  
ತದ್ಧುಷ್ಕೃತಸ್ಯ ನನು ನಿಷ್ಕೃತಿಮಾತ್ಮ ಶಾಸ್ತ್ರೈಃ || ೫೮ ||

ಶಾಸ್ತ್ರೈರನಾದಿನಿಧನೈಃ ಸ್ಮೃತಿಭಿಶ್ಚ ದೀಯ-  
ದಿವ್ಯಾವತಾರಚರಿತೈಃ ಶುಭಯಾ ಚ ದೃಷ್ಟ್ಯಾ |

ನಿಃಶ್ರೇಯಸಂ ಯದುಪಕಲ್ಪಯಸಿ ಪ್ರಜಾನಾಂ  
ಸಾ ತ್ವತ್ಕೃಪಾಜಲಧಿತಲ್ಲಜವಲ್ಲಿತಶ್ರೀಃ || ೫೯ ||

ಹೈ ಹಂತ! ಜಂತುಷು ನಿರಂತರಸಂತತಾತ್ಮಾ  
ಪಾಪ್ಮಾ ಹಿ ನಾಮ ವದ ಕೋಽಯಮಚಿಂತ್ಯಶಕ್ತಿಃ |  
ಯಸ್ತ್ವತ್ಕೃಪಾಜಲಧಿಮಪ್ಯತಿವೇಲಖೇಲಂ  
ಉಲ್ಲಂಘಯತ್ಯಕೃತಭಾಸುರ ಭಾಗಧೇಯಾಃ || ೬೦ ||

ಯದ್ ಬ್ರಹ್ಮಕಲ್ಪನಿಯುತಾನುಭವೇಽಪ್ಯನಾಶ್ಯಂ  
ತತ್ ಕಿಲ್ಬಿಷಂ ಸೃಜತಿ ಜಂತುರಿಹ ಕ್ಷಣಾರ್ಧೇ |  
ಏವಂ ಸದಾ ಸಕಲಜನ್ಮಸು ಸಾಪರಾಧಂ  
ಕ್ಷಾಮ್ಯಸ್ಯಹೋ! ತದಭಿಸಂಧಿವಿರಾಮಮಾತ್ರಾತ್ || ೬೧ ||

ಕ್ಷಾಂತಿಸ್ತವೇಯಮಿಯತೀ ಮಹತೀ ಕಥಂ ನು  
ಮುಹ್ಯೇದಹೋ! ತ್ವಯಿ ಕೃತಾಂಜಲಿಪಂಜರೇಷು |  
ಇತ್ಥಂ ಸ್ವತೋ ನಿಖಿಲಜಂತುಷು ನಿರ್ವಿಶೇಷಂ  
ವಾತ್ಸಲ್ಯಮುತ್ಸುಕಜನೇಷು ಕಥಂ ಗುಣಸ್ತೇ || ೬೨ ||

ವಿಶ್ವಂ ಧಿಯೈವ ವಿರಚಯ್ಯ ನಿಚಾಯ್ಯ ಭೂಯಃ  
ಸಂಜಹ್ರುಷಃ ಸತಿ ಸಮಾಶ್ರಿತವತ್ಸಲತ್ವೇ |  
ಆಜಗ್ಮುಷಸ್ತವ ಗಜೋತ್ತಮಬೃಂಹಿತೇನ  
ಪಾದಂ ಪರಾಮಮೃಶುಷೋಽಪಿ ಚ ಕಾ ಮನೀಷಾ || ೬೩ ||

ಯಃ ಕಶ್ಚಿದೇವ ಯದಿ ಕಿಂಚನ ಹಂತ! ಜಂತುಃ  
ಭವ್ಯೋ ಭಜೇತ ಭಗವಂತಮನನ್ಯಚೇತಾಃ |  
ತಂ ಸೋಽಯಮೀದೃಶ ಇಯಾನಿತಿ ವಾಽಪ್ಯಜಾನಃ  
ಹೈ! ವೈನತೇಯಸಮಮಪ್ಯುರರಿಕರೋಷಿ || ೬೪ ||

ತ್ವತ್ಸಾನ್ಯಮೇವ ಭಜತಾಮಭಿವಾಂಛಸಿ ತ್ವಂ  
ತತ್ಸಾತ್ಕೃತ್ಯವಿಭವರೂಪಗುಣೈಸ್ತ್ವದೀಯೈಃ |

ಮುಕ್ತಿಂ ತತೋ ಹಿ ಪರಮಂ ತವ ಸಾಮ್ಯಮಾಹುಃ  
 ತ್ವದ್ಧಾಸ್ಯಮೇವ ವಿದುಷಾಂ ಪರಮಂ ಮತಂ ತತ್ || ೬೫ ||

ತದ್ವೈ ತಥಾಽಸ್ತು ಕತಮೋಽಯಮಹೋ! ಸ್ವಭಾವಃ  
 ಯಾವಾ ಯಥಾವಿಧಗುಣೋ ಭಜತೇ ಭವಂತಂ |

ತಾವಾ ತಥಾವಿಧಗುಣಸ್ತದಧೀನವೃತ್ತಿಃ  
 ಸಂಶ್ಲಿಷ್ಯಸಿ ತ್ವಮಿಹ ತೇನ ಸಮಾನಧರ್ಮಾ || ೬೬ ||

ನೀಲಾಂಜನಾದ್ರಿನಿಭಮುನ್ನಸಮಾಯತಾಕ್ಷಂ  
 ಆಜಾನುಜೈತ್ರಭುಜಮಾಯತಕರ್ಣಪಾಶಂ |  
 ಶ್ರೀವತ್ಸಲಕ್ಷಣಮುದಾರಗಭೀರನಾಭಿಂ  
 ಪಶ್ಯೇಮ ದೇವ! ಶರದಃ ಶತಮೀದೃಶಂ ತ್ವಾಂ || ೬೭ ||

ಅಂಭೋರುಹಾಕ್ಷಮರವಿಂದನಿಭಾಂಘ್ರಿಯುಗ್ಮಂ  
 ಆತಾಮ್ರತಾಮರಸರಮ್ಯಕರಾಗ್ರಕಾಂತಿ |  
 ಭೃಂಗಾಲಕಂ ಭ್ರಮರವಿಭ್ರಮಕಾಯಕಾಂತಿ  
 ಪೀತಾಂಬರಂ ವಪುರದಸ್ತು ವಯಂ ಸ್ತವಾಮ || ೬೮ ||

ಭ್ರೂವಿಭ್ರಮೇಣ ಮೃದುಶೀತವಿಲೋಕಿತೇನ  
 ಮಂದಸ್ಮಿತೇನ ಮಧುರಾಕ್ಷರಯಾ ಚ ವಾಚಾ |  
 ಪ್ರೇಮಪ್ರಕರ್ಷಪಿಶುನೇನ ವಿಕಾಸಿನಾ ಚ  
 ಸಂಭಾವಯಿಷ್ಯಸಿ ಕದಾ ಮುಖಪಂಕಜೇನ || ೬೯ ||

ವಜ್ರಾಂಕುಶಧ್ವಜಸರೋರುಹಶಂಖಚಕ್ರ-  
 ಮತ್ಸೀಸುಧಾಕಲಶಕಲ್ಪಕಕಲ್ಪಿತಾಂಕಂ |  
 ತ್ವತ್ಪಾದಪದ್ಮಯುಗಳಂ ವಿಗಳತ್ಪ್ರಭಾಧ್ವಿಃ  
 ಭೂಯೋಽಭಿಷೇಕ್ಷ್ಯತಿ ಕದಾ ನು ಶಿರೋ ಮದೀಯಂ || ೭೦ ||

ತ್ರೈವಿಕ್ರಮಕ್ರಮಕೃತಾಕ್ರಮಣತ್ರಿಲೋಕಂ  
 ಉತ್ತಂಸಮುತ್ತಮಮನುತ್ತಮಭಕ್ತಿಭಾಜಾಂ |

ನಿತ್ಯಂ ಧನಂ ಮಮ ಕದಾ ಹಿ ಮದುತ್ಪಮಾಂಗಂ  
ಅಂಗೀಕರಿಷ್ಯತಿ ಚಿರಂ ತವ ಪಾದಪದ್ಮಂ || ೭೧ ||

ಉನ್ನಿದ್ರಪತ್ರಶತಪತ್ರಸಗೋತ್ರಮಂತ-  
ಲೇಖಾರವಿಂದಮಭಿನಂದನಮಿಂದ್ರಿಯಾಣಾಂ |  
ಮನ್ಮೂರ್ಧ್ನಿ ಹಂತ! ಕರಪಲ್ಲವತಲ್ಲಜಂ ತೇ  
ಕುರ್ವಣ ಕದಾ ಕೃತಮನೋರಥಯಿಷ್ಯಸೇ ಮಾಂ || ೭೨ ||

ಆಂಗೀ ನಿಸರ್ಗನಿಯತಾ ತ್ವಯಿ ಹಂತ ಕಾಂತಿಃ  
ನಿತ್ಯಂ ತವಾಲಮಿಯಮೇವ ತಥಾಽಪಿ ಚಾನ್ಯಾ |  
ವೈಭೂಷಣೇ ಭವತಿ ಕಾಂತಿರಲಂತರಾಂ ಸಾ  
ಹೈ ಪುಷ್ಕಲೈವ ನಿಖಿಲಾಽಪಿ ಭವದ್ವಿಭೂತಿಃ || ೭೩ ||

ಶ್ರೀವತ್ಸಕೌಸ್ತುಭಕಿರೀಟಲಲಾಟಿಕಾಭಿಃ  
ಕೇಯೂರಹಾರಕಟಕೋತ್ತಮಕಂಠಿಕಾಭಿಃ  
ಉದ್ಧಾಮದಾಮಮಣಿನೂಪುರನೀವಿಬಂಧೈಃ  
ಭಾಂತಂ ಭವಂತಮನಿಮೇಷಮುದೀಕ್ಷಿಷೀಯ || ೭೪ ||

ಐಂದೀವರೀ ಕ್ವಚಿದಪಿ ಕ್ವಚನಾರವಿಂದೀ  
ಚಾಂದ್ರಾತಪೀ ಕ್ವಚನ ಚ ಕ್ವಚನಾಥ ಹೈಮೀ |  
ಕಾಂತಿಸ್ತವೋಢಪರಭಾಗಪರಸ್ಪರಶ್ರೀಃ  
ಪಾರ್ಯೇತ ಪಾರಣಯಿತುಂ ಕಿಮು ಚಕ್ಷುಷೋಮೇ || ೭೫ ||

ತ್ವಾಂ ಸೇವಿತಂ ಜಲಜಚಕ್ರಗದಾಸಿಶಾಂಘೈಃ  
ತಾಕ್ಷ್ಯೇಣ ಸೈನ್ಯಪತಿನಾಽನುಚರೈಸ್ತಥಾಽನ್ಯೈಃ |  
ದೇವ್ಯಾ ಶ್ರಿಯಾ ಸಹ ವಸಂತಮನಂತಭೋಗೇ  
ಭುಂಜೀಯ ಸಾಂಜಲಿರಸಂಕುಚಿತಾಕ್ಷಿಪಕ್ಷ್ಮಾ || ೭೬ ||

ಕೈಂಕರ್ಯನಿತ್ಯನಿರತೈರ್ಭವದೇಕಭೋಗೈಃ  
ನಿತ್ಯೈರನುಕ್ಷಣನವೀನರಸಾದ್ರ್ಯಭಾವೈಃ |

ನಿತ್ಯಾಭಿವಾಂಛಿತಪರಸ್ಪರನೀಚಭಾವೈಃ  
ಮದ್ಧೈವತೈಃ ಪರಿಜನೈಸ್ತವ ಸಂಗಸೀಯ || ೭೭ ||

ಯತ್ ಕಿಂಚಿದುಜ್ಜ್ವಲಮಿದಂ ಯದುಪಾಖ್ಯಯಾಽಽಹುಃ  
ಸೌಂದರ್ಯಮೃದ್ಧಿರಿತಿ ಯನ್ಮಹಿಮಾಂಶಲೇಶಃ |  
ನಾಮ್ನೈವ ಯಾಂ ಶ್ರಿಯಮುಶಂತಿ ಯದೀಯಧಾಮ  
ತ್ವಾಮಾಮನಂತಿ ಯತಮಾ ಯತಮಾನಸಿದ್ಧಿಃ || ೭೮ ||

ಯಾ ವೈ ತ್ವಯಾಽಪ್ಯುದಧಿಮಂಥನಯತ್ನಲಭ್ಯಾ  
ಯಾಽಂತರ್ಹಿತೇತಿ ಜಗದುನ್ಮಥನೋದ್ಯತೋಽಭೂಃ |  
ಯಾ ಚ ಪ್ರತಿಕ್ಷಣಮಪೂರ್ವರಸಾನುಬಂಧೈಃ  
ಭಾವೈರ್ಭವಂತಮಭಿನಂದಯತೇ ಸದೈವ || ೭೯ ||

ರೂಪಶ್ರಿಯಾ ಗುಣಗಣೈರ್ವಿಭವೇನ ಧಾಮ್ನಾ  
ಭಾವೈರುದಾರಮಧುರೈಶ್ಚತುರೈಶ್ಚರಿತ್ರೈಃ |  
ನಿತ್ಯಂ ತವೈವ ಸದೃಶೀಂ ಶ್ರಿಯಮೀಶ್ವರೀಂ ತಾಂ  
ತ್ವಾಂ ಚಾಂಚಿತಃ ಪರಿಚರೇಯಮುದೀರ್ಣಭಾವಃ || ೮೦ ||

ಯಾ ಬಿಭ್ರತೀ ಸ್ಥಿರಚರಾತ್ಮಕಮೇವ ವಿಶ್ವಂ  
ವಿಶ್ವಂಭರಾ ಪರಮಯಾ ಕ್ಷಮಯಾ ಕ್ಷಮಾ ಚ |  
ತಾಂ ಮಾತರಂ ಚ ಪಿತರಂ ಚ ಭವಂತಮಸ್ಯ  
ವ್ಯುಚ್ಛಂತು ರಾತ್ರಯ ಇಮಾ ವರಿವಸ್ಯತೋ ಮೇ || ೮೧ ||

ಭಾವೈರುದಾರಮಧುರೈರ್ವಿವಿಧೈರ್ವಿಲಾಸೈಃ  
ಭ್ರೂವಿಭ್ರಮಸ್ಮಿತಕಟಾಕ್ಷನಿರೀಕ್ಷಣೈಶ್ಚ |  
ಯಾ ತ್ವನ್ಮಯೀ ತ್ವಮಪಿ ಯನ್ಮಯ ಏವ ಸಾ ಮಾಂ  
ನೀಲಾ ನಿತಾಂತಮುರರೀಕುರುತಾಮುದಾರಾ || ೮೨ ||

ಭಾವೈರನುಕ್ಷಣಮಪೂರ್ವರಸಾನುವಿದ್ಧೈಃ  
ಅತ್ಯದ್ಭುತೈರಭಿನವೈರಭಿನಂದ್ಯ ದೇವೀಃ |

ಭೃತ್ಯಾ ಯಥೋಚಿತಪರಿಚ್ಛದಿನೋ ಯಥಾರ್ಹಂ  
ಸಂಭಾವಯಂತಮಭಿತೋ ಭಗವಾಃ! ಭವೇಯಂ || ೮೩ ||

ಹಾ ಹಂತ ಹಂತ! ಹತಕೋಽಸ್ಮಿ ಖಲೋಽಸ್ಮಿ ಧಿಜ್ಞಾಂ  
ಮುಹ್ಯನ್ನಹೋ! ಅಹಮಿದಂ ಕಿಮುವಾಚ ವಾಚಾ |  
ತ್ವಾಮಂಗ! ಮಂಗಳಗುಣಾಸ್ಪದಮಸ್ತಹೇಯಂ  
ಆಃ! ಸ್ಮರ್ತುಮೇವ ಕಥಮರ್ಹತಿ ಮಾದ್ಯಗಂಹಃ || ೮೪ ||

ಅಂಹಃ ಪ್ರಸಹ್ಯ ವಿನಿಗೃಹ್ಯ ವಿಶೋಧ್ಯ ಬುದ್ಧಿಂ  
ವ್ಯಾಪೂಯ ವಿಶ್ವಮಶಿವಂ ಜನುಷಾಽನುಬದ್ಧಂ |  
ಆಧಾಯ ಸದ್ಗುಣಗಣಾನಪಿ ನಾಹಮರ್ಹಃ  
ತ್ವತ್ಪಾದಯೋರ್ಯಾದಹಮತ್ರ ಚಿರಾನ್ನಿಮಗ್ನಃ || ೮೫ ||

ಜಾನೇಽಥವಾ ಕಿಮಹಮಂಗ! ಯದೇವ ಸಂಗಾದ್  
ಅಂಗೀಕರೋಷಿ ನ ಹಿ ಮಂಗಳಮನ್ಯದಸ್ಮಾತ್ |  
ತೇನ ತ್ವಮೇನಮುರರೀಕುರುಷೇ ಜನಂ ಚೇದ್  
ನೈವಾಮುತೋ ಭವತಿ ಯುಕ್ತತಮೋ ಹಿ ಕಶ್ಚಿತ್ || ೮೬ ||

ಯನ್ನಾಭವಾಮು ಭವದೀಯಕಟಾಕ್ಷಲಕ್ಷಂ  
ಸಂಸಾರಗರ್ತಪರಿವರ್ತಮತೋಽಗಮಾಮು |  
ಆಗಾಂಸಿ ಯೇ ಖಿಲು ಸಹಸ್ರಮಜಸ್ರಮೇವ  
ಜನ್ಮಸ್ವತನ್ಮಹಿ ಕಥಂ ತ ಇಮೇಽನುಕಂಪ್ಯಾಃ || ೮೭ ||

ಸತ್ಕರ್ಮ ನೈವ ಕಿಲ ಕಿಂಚನ ಸಂಚಿನೋಮಿ  
ವಿದ್ಯಾಽಪ್ಯವದ್ಯರಹಿತಾ ನ ಚ ವಿದ್ಯತೇ ಮೇ |  
ಕಿಂಚ ತ್ವದಂಚಿತಪದಾಂಬುಜಭಕ್ತಿಹೀನಃ  
ಪಾತ್ರಂ ಭವಾಮಿ ಭಗವಾಃ! ಭವತೋ ದಯಾಯಾಃ || ೮೮ ||

ಕಿಂ ಭೂಯಸಾ ಪ್ರಲಪಿತೇನ ಯದೇವ ಕಿಂಚಿತ್  
ಪಾಪಾಹ್ವಮಲ್ಪಮುರು ವಾ ತದಶೇಷಮೇಷಃ |

ಜಾನನ್ ನ ವಾ ಶತಸಹಸ್ರಪರಾರ್ಥಕೃತ್ಯೋ  
ಯೋಽಕಾರ್ಷಮೇನಮಗತಿಂ ಕೃಪಯಾ ಕ್ಷಮಸ್ವ || ೮೯ ||

ದೇವ! ತ್ವದೀಯಚರಣಪ್ರಣಯಪ್ರವೀಣ-  
ರಾಮಾನುಜಾರ್ಯವಿಷಯೀಕೃತಮಪ್ಯಹೋ! ಮಾಂ |  
ಭೂಯಃ ಪ್ರಧರ್ಷಯತಿ ವೈಷಯಿಕೋ ವಿಮೋಹೋ  
ಮತ್ಕರ್ಮಣಃ ಕತರದತ್ರ ಸಮಾನಸಾರಂ || ೯೦ ||

ಗರ್ಭೇಷು ನಿರ್ಭರನಿಪೀಡನಖಿನ್ನದೇಹಃ  
ಕ್ಷೋದೀಯಸೋಽತಿಮಹತೋಽಪ್ಯಖಿಲಸ್ಯ ಜಂತೋಃ |  
ಜನ್ಮಾಂತರಾಣ್ಯನುವಿಚಿಂತ್ಯ ಪರಸ್ಸಹಸ್ರಾ-  
ಣ್ಯತ್ರಾಹಮಪ್ರತಿವಿಧಿನಿಹತಶ್ಚರಾಮಿ || ೯೧ ||

ಭೂಯಶ್ಚ ಜನ್ಮಸಮಯೇಷು ಸುದುರ್ವಚಾನಿ  
ದುಃಖಾನಿ ದುಃಖಮತಿರಿಚ್ಯ ಕಿಮಪ್ಯಜಾನನ್ |  
ಮೂಢೋಽನುಭೂಯ ಪುನರೇವ ತು ಬಾಲಭಾವಾತ್  
ದುಃಖೋತ್ತರಂ ನಿಜಚರಿತ್ರಮಮುತ್ರ ಸೇವೇ || ೯೨ ||

ಭೂಯಾಂಸಿ ಭೂಯ ಉಪಯನ್ ವಿವಿಧಾನಿ ದುಃಖಾ-  
ನ್ಯನ್ಯಚ್ಚ ದುಃಖಮನುಭೂಯ ಸುಖಭ್ರಮೇಣ |  
ದುಃಖಾನುಬಂಧಮಪಿ ದುಃಖವಿಮಿಶ್ರಮಲ್ಪಂ  
ಕ್ಷುದ್ರಂ ಜುಗುಪ್ಸಿತಸುಖಂ ಸುಖಮಿತ್ಯುಪಾಸೇ || ೯೩ ||

ಲೋಲದ್ಭಿರಿಂದ್ರಿಯಹಯೈರಪಥೇಷು ನೀತಃ  
ದುಷ್ಟಾಪದುರ್ಭಗಮನೋರಥಮಧ್ಯಮಾನಃ |  
ವಿದ್ಯಾಧನಾಭಿಜನಜನ್ಮಮದೇನ ಕಾಮ-  
ಕ್ರೋಧಾದಿಭಿಶ್ಚ ಹತಧೀರ್ನ ಶಮಂ ಪ್ರಯಾಮಿ || ೯೪ ||

ಲಭ್ಯೇಷು ದುರ್ಲಭತರೇಷ್ಟಪಿ ವಾಂಛಿತೇಷು  
ಜಾತಾ ಸಹಸ್ರಗುಣತಃ ಪ್ರತಿಲಂಭನೇಽಪಿ |

ವಿಘ್ನೈರ್ಹರ್ತೇಷ್ಟಪಿ ಚ ತೇಷು ಸಮೂಲಘಾತಂ  
ವರ್ಧಿಷ್ಣುರೇವ ನ ತು ಶಾಮ್ಯತಿ ಹಂತ ತೃಷ್ಣಾ || ೯೫ ||

ತ್ವತ್ಕೀರ್ತನಸ್ತು ತಿನಮಸ್ಕೃತಿವೇದನೇಷು  
ಶ್ರದ್ಧಾ ನ ಭಕ್ತಿರಪಿ ಶಕ್ತಿರಥೋ ನ ಚೇಚ್ಛಾ |  
ನೈವಾನುತಾಪಮತಿರೇಷ್ಟಕೃತೇಷು ಕಿಂ ನು  
ಭೂಯಾನ್ನಹೋ! ಪರಿಕರಃ ಪ್ರತಿಕೂಲಪಕ್ಷೇ || ೯೬ ||

ಏತೇನ ವೈ ಸುವಿದಿತಂ ಬತ ಮಾಮಕೀನಂ  
ದೌರಾತ್ಮ್ಯಮಪ್ರತಿವಿಧೇಯಮಪಾರಮೀಶಃ! |  
ಸಮೂಚ್ಛೇತೋಽಪ್ಯಪದಮಸ್ಮಿ ಯತಸ್ತ್ವದೀಯ-  
ನಿಸ್ಸೀಮಭೂಮಕರುಣಾಮೃತವೀಚಿವಾಯೋಃ || ೯೭ ||

ಐಶ್ವರ್ಯವೀರ್ಯಕರುಣಾಗರಿಮಕ್ಷಮಾದ್ಯಾಃ  
ಸ್ವಾಮಿನ್ನಕಾರಣಸುಹೃತ್ತ್ವಮಥೋ ವಿಶೇಷಾತ್ |  
ಸರ್ವೇ ಗುಣಾಃ ಸವಿಷಯಾಸ್ತವ ಮಾಮಪಾರ-  
ಘೋರಾಘಪೂರ್ಣಮಗತಿಂ ನಿಹತಂ ಸಮೇತ್ಯ || ೯೮ ||

ತ್ವತ್ಪಾದಸಂಶ್ರಯಣಹೇತುಷು ಸಾಧಿಕಾರಾನ್  
ಉದ್ಯಂಜತಶ್ಚರಿತಕೃತ್ಸನ್ನಿಧೀಂಶ್ಚ ತಾಂಸ್ತಾನ್ |  
ತ್ವಂ ರಕ್ಷಸೀತಿ ಮಹಿಮಾ ನ ತವಾಲಮೇಷ  
ಮಾಂ ಚೇದನೀದೃಶಮನನ್ಯಗತಿಂ ನ ರಕ್ಷೇಃ || ೯೯ ||

ಯಾ ಕರ್ಮಣಾಮಧಿಕೃತೀರ್ಯ ಇಹೋದ್ಯಮಸ್ತೇ-  
ಷ್ಟಪ್ಯೇಷ್ಟನುಷ್ಠಿತಿರಶೇಷಮಿದಂ ಹಿ ಪುಂಸಾಂ |  
ತ್ವಾಮಂತರೇಣ ನ ಕಥಂಚನ ಶಕ್ಯಮಾಪ್ತಂ  
ಏವಂ ಚ ತೇಷು ಮಯಿ ಚಾಸ್ತಿ ನ ತೇ ವಿಶೇಷಃ || ೧೦೦ ||

ನಿರ್ಬಂಧ ಏಷ ಯದಿ ತೇ ಯದಶೇಷವೈಧ-  
ಸಂಸೇವಿನೋ ವರದ! ರಕ್ಷಸಿ ನೇತರಾನ್ಮಂ |

ತರ್ಹಿ ತ್ವಮೇವ ಮಯಿ ಶಕ್ತ್ಯಧಿಕಾರವಾಂಛಾಃ  
ಪ್ರತ್ಯೂಹಶಾಂತಿಮಿತರಚ್ಚ ವಿಧೇಹಿ ವಿಶ್ವಾಂ || ೧೦೧ ||

|| ಇತಿ ಶ್ರೀವೈಕುಂಠಸ್ತವಃ ಸಮಾಪ್ತಃ ||

ವ್ಯಕ್ತಿಕುರ್ವಣ ನಿಗಮಶಿರಸಾಮರ್ಥಮನ್ತರ್ನಿಗೂಢಂ  
ಶ್ರೀವೈಕುಂಠಸ್ತವಮಕೃತ ಯಃ ಶ್ರೇಯಸೇ ಸಜ್ಜನಾನಾಂ |  
ಕೂರಾಧೀಶಂ ಗುರುತರದಯಾದುಗ್ಧಸಿಂಧುಂ ತಮೀಡೇ  
ಶ್ರೀವತ್ಸಾಂಕಂ ಶ್ರುತಿಮತಗುರುಚ್ಛಾತ್ರಶೀಲೈಕಧಾಮ ||

ಅರ್ವಾಂಚೋ ಯತ್ಪದಸರಸಿಜದ್ವಂದ್ವಮಾಶ್ರಿತ್ಯ ಪೂರ್ವೇ  
ಮೂರ್ಧ್ನಾ ಯಸ್ಯಾನ್ವಯಮುಪಗತಾಃ ದೇಶಿಕಾ ಮುಕ್ತಿಮಾಪುಃ |  
ಸೋಽಯಂ ರಾಮಾನುಜಮುನಿರಪಿ ಸ್ವಿಯಮುಕ್ತಿಂ ಕರಸ್ಥಾಂ  
ಯತ್ಸಂಬನ್ಧಾದಮನುತ ಕಥಂ ವರ್ಣ್ಯತೇ ಕೂರನಾಥಃ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಅತಿಮಾನುಷಸ್ತವಃ ॥

ಶ್ರೀವತ್ಸಚಿಹ್ನಮಿಶ್ರೇಭ್ಯೋ ನಮ ಉಕ್ತಿಮಧೀಮಹೇ |

ಯದುಕ್ತಯಸ್ತ್ರಯೀಕಂಠೇ ಯಾಂತಿ ಮಂಗಳ ಸೂತ್ರತಾಂ ||

ಅತಿಮಾನುಷಶೀಲವೃತ್ತವೇಷೈಃ

ಅತಿವೃತ್ತಾಮರವಿಕ್ರಮಪ್ರತಾಪೈಃ |

ಅತಿಲಂಘಿತಸರ್ವಲೋಕಸಾಮ್ಯಂ

ವರಯೇ ವೈಷ್ಣವವೈಭವಾವತಾರಂ || ೧ ||

ಶ್ರೇಯಃ ಕಿರಂತು ಕಿರಣಾಶ್ಚರಣಾರವಿಂದ-

ನಿಷ್ಯಂದಮಾನಮಕರಂದರಸೌಘದೇಶ್ಯಾಃ |

ತಜ್ಞಾಃ ಶ್ರುತೇರ್ಮಧುನ ಉತ್ಸ ಇತಿ ಪ್ರತೀತಾಃ

ಮಂಗಳ್ಯರಂಗನಿಲಯಸ್ಯ ಪರಸ್ಯ ಧಾಮ್ನಃ || ೨ ||

ಶ್ರೀಮತ್ಪರಾಂಕುಶಮುನೀಂದ್ರಮನೋನಿವಾಸಾತ್

ತಜ್ಞಾನುರಾಗರಸಮಜ್ಜನಮಂಜಸಾಽಽಪ್ಯ |

ಅದ್ಯಾಪ್ಯನಾರತತದ್ಧಿ ತರಾಗಯೋಗಂ

ಶ್ರೀರಂಗರಾಜಚರಣಾಂಬುಜಮುನ್ನಯಾಮಃ || ೩ ||

ವಜ್ರಧ್ವಜಾಂಕುಶಸುಧಾಕಲಶಾತಪತ್ರ-

ಪಂಕೇರುಹಾಂಕಪರಿಕರ್ಮಪರೀತಮಂತಃ |

ಆಪಾದಪಂಕಜವಿಶ್ವಂಖಿಲದೀಪ್ರಮೌಲೇಃ

ಶ್ರೀರಂಗಿಣಶ್ಚರಣಯೋರ್ಯುಗಮಾಶ್ರಯಾಮಃ || ೪ ||

ಶ್ರೀರಂಗರಾಜಚರಣೌ ಪ್ರಣಮೋ ಯಯೋಃ ಖಿ-

ಲ್ವೇಕಸ್ಮಿವಿಕ್ರಮವಿಧೌ ವಸುಧಾಮಶೇಷಾಂ |

ವ್ಯಕ್ರಂಸ್ತ ಸಾಚಲಕುಲಾಮಪಿ ವಿಪ್ರಕೀರ್ಣ-  
ಸ್ಥೂಲಾವಲಗ್ನಸಿಕತಾಮಿವ ನಿರ್ನತೋಚ್ಚಂ || ೫ ||

ಜ್ಞಾನಂ ಬಲಂ ವಿಪುಲಮೀಶನವೀರ್ಯಶಕ್ತಿ-  
ತೇಜಾಂಸಿ ಚ ತ್ರಿಯುಗಭೂಯಮುಪಾಗತಾನಿ |  
ಪೂರ್ಣಾನಿ ಷಟ್ ಚ ಪರಿಗೃಹ್ಯ ಭವಂಶ್ಚತುರ್ಧಾ  
ಭಕ್ತಂ ಜನಂ ತ್ವಮನುಜಗ್ರಹಿಧಾನುರಾಗಾತ್ || ೬ ||

ಏಕಾಂತಮಂಗಳಗುಣಾಸ್ಪದಮಸ್ತುಹೇಯಂ  
ನಿತ್ಯಂ ಪದಂ ತವ ಯತಸ್ತುತ ಏವ ದೇವ |  
ಆಮ್ನಾಯತೇ ತದಿಹ ವಿಶ್ವವಿರೂಪರೂಪಂ  
ತೇನೈವ ನನ್ವಿದಮಶಬ್ದಮರೂಪಮಾಹುಃ || ೭ ||

ಶಬ್ದಾದಿ ಹೇಯಮಿಹ ಗೋಚರ ಇಂದ್ರಿಯಾಣಾಂ  
ತತ್ರತ್ಯನೀಕವಿಭವಸ್ತು ಮತೀಂದ್ರಿಯೋಽಸಿ |  
ತೇನೈವ ತೇ ನ ಬತ ದರ್ಶನಮಸ್ತಿ ಕಿಂಚಿದ್  
ವಾಚೋ ಧಿಯಶ್ಚ ತತ ಏವ ನ ಗೋಚರೋಽಸಿ || ೮ ||

ಏವಂ ಸ್ಥಿತೇ ತ್ವದುಪಸಂಶ್ರಯಣಾಭ್ಯುಪಾಯೋ  
ಮಾನೇನ ಕೇನಚಿದಲಪ್ಸ್ಯತ ನೋಪಲಬ್ಧಂ |  
ನೋ ಚೇದಮರ್ತ್ಯಮನುಜಾದಿಷು ಯೋನಿಷು ತ್ವಂ  
ಇಚ್ಛಾವಿಹಾರವಿಧಿನಾ ಸಮವಾತರಿಷ್ಯಃ || ೯ ||

ಶೀಲಃ ಕ ಏಷ ತವ ಹಂತ! ದಯೈಕಸಿಂಧೋ!  
ಕ್ಷುದ್ರೇ ಪೃಥಗ್ಜನಪದೇ ಜಗದಂಡಮಧ್ಯೇ |  
ಕ್ಷೋದೀಯಸೋಽಪಿ ಹಿ ಜನಸ್ಯ ಕೃತೇ ಕೃತೀ ತ್ವಂ  
ಅತ್ರಾವತೀರ್ಯ ನನು ಲೋಚನಗೋಚರೋಽಭೂಃ || ೧೦ ||

ಯಂ ಪಾತಕಾತ್ ಸುಮಹತೋಽಪ್ಯುದಧಾರಯಸ್ತ್ವಂ  
ತ್ವತ್ಪಾದವಾರಿಪರಿಪೂತಶಿರಾಶ್ಚ ಯೋಽಭೂತ್ |

ತಂ ವಂದಸೇ ಕಿಲ ತತಶ್ಚ ವರಂ ವೃಣೀಷೇ!  
ಕ್ರೀಡಾವಿಧಿರ್ಬತ ವಿಲಕ್ಷಣಲಕ್ಷಣಸ್ತೇ || ೧೧ ||

ಕ್ರೀಡಾವಿಧೇಃ ಪರಿಕರಸ್ತವ ಯಾ ತು ಮಾಯಾ  
ಸಾ ವೋಹಿನೀ ನ ಕತಮಸ್ಯ ತು ಹಂತ ಜಂತೋಃ |  
ಹೈ! ಮರ್ತ್ಯಸಿಂಹವಪುಷಸ್ತವ ತೇಜಸೋಽಂಶೇ  
ಶಂಭುರ್ಭವ್ ಹಿ ಶರಭಃ ಶಲಭೋ ಬಭೂವ || ೧೨ ||

ಯಸ್ಯಾತ್ಮತಾಂ ತ್ರಿಪುರಭಂಗವಿಧಾವಧಾಸ್ತಂ  
ತ್ವಚ್ಛಕ್ತಿತೇಜಿತಶರೋ ವಿಜಯೀ ಚ ಯೋಽಭೂತ್ |  
ದಕ್ಷಕ್ರತೌ ತು ಕಿಲ ತೇನ ವಿನಿರ್ಜಿತಸ್ತಂ  
ಯುಕ್ತೋ ವಿಧೇಯವಿಷಯೇಷು ಹಿ ಕಾಮಚಾರಃ || ೧೩ ||

ಮುಗ್ಧಃ ಶಿಶುಃ ವಟದಲೇ ಶಯಿತೋಽತಿತ್ವಾ  
ತನ್ವಾ ಜಗಂತಿ ಬಿಭೃಷೇ ಸವಿಕಾಸಮೇವ |  
ಐಶೀಮಿಮಾಂ ತು ತವ ಶಕ್ತಿಮತರ್ಕಿತವ್ಯಾಂ  
ಅವ್ಯಾಜತಃ ಪ್ರಥಯಸೇ ಕಿಮಿಹಾವತೀರ್ಣಃ || ೧೪ ||

ಬ್ರಹ್ಮೇಶಮಧ್ಯಗಣನಾ ಗಣನಾಽರ್ಕಪಂಕ್ತೌ  
ಇಂದ್ರಾನುಜತ್ವಮದಿತೇಸ್ತನಯತ್ವಯೋಗಾತ್ |  
ಇಕ್ಷ್ವಾಕುವಂಶ ಯದುವಂಶಜನಿಶ್ಚ ಹಂತ!  
ಶ್ಲಾಘ್ಯಾನ್ಯಮೂನ್ಯನುಪಮಸ್ಯ ಪರಸ್ಯ ಧಾಮ್ನಃ || ೧೫ ||

ತ್ವನ್ನಿರ್ಮಿತಾ ಜಠರಗಾ ಚ ತವ ತ್ರಿಲೋಕೀ  
ಕಿಂ ಭಿಕ್ಷಣಾದಿಯಮೃತೇ ಭವತಾ ದುರಾಪಾ |  
ಮಧ್ಯೇ ಕದಾ ತು ನ ವಿಚಕ್ರಮಿಷೇ ಜಗಚ್ಛೇತ್  
ತ್ವದ್ವಿಕ್ರಮೈಃ ಕಥಮಿವ ಶ್ರುತಿರಂಚಿತಾ ಸ್ಯಾತ್ || ೧೬ ||

ಏತತ್ ಕಥಂ ಕಥಯ ಯನ್ಮಥಿತಸ್ತ ಯಾಽಸೌ  
ಹಿತ್ವಾ ಸ್ವಭಾವನಿಯಮಂ ಪ್ರಥಿತಂ ತ್ರಿಲೋಕ್ಯಾಂ |

ಅಶ್ವಾಪ್ಸರೋವಿಷಸುಧಾವಿಧುಪಾರಿಜಾತ  
 ಲಕ್ಷ್ಮ್ಯತನಾ ಪರಿಣತೋ ಜಲಧಿಬರ್ಭೂವ || ೧೭ ||

ಪೃಚ್ಛಾಮಿ ಕಿಂಚನ ಯದಾ ಕಿಲ ರಾಘವತ್ವೇ  
 ಮಾಯಾಮೃಗಸ್ಯ ವಶಗೋ ಮನುಜತ್ವಮೌಗ್ಧ್ಯತ್ |  
 ಸೀತಾವಿಯೋಗವಿವಶೋ ನ ಚ ತದ್ಗತಿಜ್ಞಃ  
 ಪ್ರಾದಾಸ್ತದಾ ಪರಗತಿಂ ಹಿ ಕಥಂ ಖಿಗಾಯ || ೧೮ ||

ಅಕ್ಷುಣ್ಣಯೋಗಪಥಮಗ್ರ್ಯಹತಂ ಜಟಾಯುಂ  
 ತಿಯಂಚಮೇವ ಬತ ಮೋಕ್ಷಪಥೇ ನಿಯೋಕ್ತುಂ |  
 ಶಕ್ನೋಷಿ ವೇತ್ಸಿ ಚ ಯದಾ ಸ ತದಾ ಕಥಂ ತ್ವಂ  
 ದೇವೀಮವಾಪ್ತುಮನಲಂ ವ್ಯಥಿತೋ ವಿಚಿನ್ವ || ೧೯ ||

ಸಾಲಾ ಹಿ ಸಪ್ತ ಸಗಿರೀ ಸರಸಾತಲಾ ಯಾ  
 ಏಕೇಷುಮಂದಜವತೋ ನಿರಪತ್ರಯಸ್ತುಂ |  
 ತೇಷ್ಟೇಕವಿವ್ಯಥನಖಿನ್ನಕಪಿಪ್ರಣುನ್ನಂ  
 ಶಾಖಾಮೃಗಂ ಮೃಗಯಸೇ ಸ್ಮ ಕಥಂ ಸಹಾಯಂ || ೨೦ ||

ದಾಸಃ ಸಖಾ ಸಮಭವತ್ ತವ ಯಃ ಕಪೀಂದ್ರಃ  
 ತದ್ವಿದ್ವಿಷಂ ಕಪಿಮಮರ್ಷವಶಾತ್ ಜಿಘಾಂಸುಃ |  
 ತ್ವತ್ಸ್ನೇಹವಿಕ್ಲವಧಿಯಂ ತಮಿಮಂ ಕಪೀಂದ್ರಂ  
 ವಿಸ್ರಂಭಯೇ ಸಪದಿ ಸಾಲಗಿರೀ ಅವಿಧ್ಯಃ || ೨೧ ||

ಯದ್ವಾ ಮೃಗಂ ಮೃಗಯುವದ್ ಮೃಗಯಾಪದೇಶಾತ್  
 ಛನ್ನೋ ಜಘಂಧ ನ ತು ಶತ್ರುವದಾಭಿಮುಖ್ಯಾತ್ |  
 ತದ್ ಯುಕ್ತಮೇವ ತವ ರಾಘವವಂಶಜಸ್ಯ  
 ತಿಯಂಕ್ಷು ನೈವ ಹಿ ವಿಪಕ್ಷತಯೋಪಚಾರಃ || ೨೨ ||

ಮಾನುಷ್ಯಕಾಚರಿತಮಾಚರಿತುಂ ಪ್ರವೃತ್ತೋ  
 ದೇವಾತಿಗಂ ಚರಿತಮಂಗ! ಕಿಮಂಗ್ಯಕಾಷೀಃ |

ಯತ್ ಸಾಗರೇ ಬತ ಬಬಂಧಿಥ ನಾಥ! ಸೇತುಂ  
ಶೈಲೈಃ ಪ್ಲವಂಗಮಸಮಿಂಗಿತಸಂಪ್ರಣುನ್ನೈಃ || ೨೩ ||

ಯೋ ವಿಕ್ರಮೇಣ ಮನುಜತ್ವವಿಭೂಷಣೇನ  
ದೇವಂ ವರಂ ವರುಣರಾಜಮಜ! ವ್ಯಜೇಷಾಃ |  
ಕೃತ್ವೋಪದಾಂ ದಶರಥಂ ವಿಧಿರುದ್ರಮುಖೈಃ  
ದೇವೈಃ ಸ್ತುತಶ್ಚ ಸ ಕಿಲೇಂದ್ರಜಿತಾ ಜಿತೋಽಸಿ || ೨೪ ||

ಅಬ್ಧಿಂ ನ ತೇರಿಥ ಜಿಗೇಥ ನ ರಾಕ್ಷಸೇಂದ್ರಂ  
ನೈವಾಸ್ಯ ಜಜ್ಞಿಥ ಯದಾ ಚ ಬಲಾಬಲಂ ತ್ವಂ |  
ನಿಸ್ಸಂಶಯಃ ಸಪದಿ ತಸ್ಯ ಪದೇಽಭ್ಯಷಿಂಚಃ  
ತಸ್ಯಾನುಜಂ ಕಥಮಿದಂ ಹಿ ವಿಭೀಷಣಂ ಚ || ೨೫ ||

ತ್ವಂ ದಕ್ಷಿಣಸ್ಯ ನಿವಸನ್ನುದಧೇಸ್ತುಟೇಽಪಿ  
ದೂರಾಂತರೋತ್ತರಪಯೋಧಿಮಹಾಂತರೀಪೇ |  
ದೈತ್ಯಾನ್ ನಿಜೈಕಶರಪಾರಣರ್ಯನ್ ಕಿಮೇತಾಂ  
ಲಂಕಾಂ ಸ್ಥಿತೋಽತ್ರ ಕುರುಷೇ ನ ಕಿಲ ಸ್ಮ ಭಸ್ಮ || ೨೬ ||

ಯತ್ ತಾದೃಶಾಗಸಮರಿಂ ರಘುವೀರ ವೀಕ್ಷ್ಯ  
ವಿಶ್ರಮ್ಯತಾಮಿತಿ ಮುಮೋಚಿಥ ಮುಗ್ಧಮಾಜೌ |  
ಕೋಽಯಂ ಗುಣಃ ಕತರಕೋಟಿಗತಃ ಕಿಯಾನ್ ವಾ  
ಕಸ್ಯ ಸ್ತುತೇಃ ಪದಮಹೋ ಬಹ ಕಸ್ಯ ಭೂಮಿಃ || ೨೭ ||

ಏತೇನ ವೈ ಸುವಿದಿತೋಽಭವದಿಂದ್ರಶತ್ರುಃ  
ಮಾಯಾಸ್ತ್ರ ಬಂಧನನಿಬಂಧನಜೋ ವಿಮೋಹಃ |  
ಯಲ್ಲಕ್ಷ್ಮಣಸ್ತ್ವ ದನುಜೋ ರಿಪುಶಕ್ತಿಮುಗ್ಧಃ  
ಶತ್ರುೋರ್ಗುರುಹನುಮತಸ್ತು ಲಘುತ್ವಮಾಪ || ೨೮ ||

ಹಾ ಹಂತ ಹಂತ ಭವತಶ್ಚರಣಾರವಿಂದ-  
ದ್ವಂದಂ ಕದಾ ನು ವಿಷಯೀಭವಿತಾ ಮಮಾಕ್ಷೋಃ |

ಯೋಽಹಂ ನಿರರ್ಗಳವಿನಿರ್ಗಳದಂಧಕಾರೈಃ

ವೃಕ್ಷೈಸ್ತೃಣೈಶ್ಚ ಸುಲಭಂ ಸಮಯಂ ವ್ಯತೀತಃ || ೨೯ ||

ವಂಶಂ ರಘೋರನುಜಿಘೃಕ್ಷುರಿಹಾವತೀರ್ಣಃ

ದಿವ್ಯೈರ್ವವರ್ಷಿಥ ತಥಾಽತ್ರ ಭವದ್ಗುಣೌಘೈಃ |

ತ್ವತ್ಸನ್ನಿಧಿಪ್ರಭವಶೈತ್ಯಜುಷೋ ಯಥಾ ಹೀ

ವೃಕ್ಷಾಶ್ಚ ತಾಂತಿಮಭಜಂತ ಭವದ್ವಿಯೋಗೇ || ೩೦ ||

ಯೇ ಧರ್ಮಮಾಚರಿತುಮಭ್ಯಸಿತುಂ ಚ ಯೋಗಂ

ಬೋದ್ಧುಂ ಚ ಕಿಂಚನ ನ ಜಾತ್ವಧಿಕಾರಭಾಜಃ |

ತೇಽಪಿ ತ್ವದಾಚರಿತಭೂತಲಬಂಧಗಂಧಾದ್

ಬಂಧಾತಿಗಾಃ ಪರಗತಿಂ ಗಮಿತಾಸ್ತೃಣಾದ್ಯಾಃ || ೩೧ ||

ತಾದ್ಯಗ್ಗುಣೋ ನನು ಬಭೂವಿಥ ರಾಘವತ್ವೇ

ಯಸ್ತಾವಕಂ ಚರಿತಮನ್ವಹಮನ್ವಭುಂಕ್ತ |

ಸೋಽತ್ರೈವ ಹಂತ! ಹನುಮಾನ್ ಪರಮಾಂ ವಿಮುಕ್ತಿಂ

ಬುದ್ಧ್ವಾಽವಧೂಯ ಚರಿತಂ ತವ ಸೇವತೇಽಸೌ || ೩೨ ||

ಯಸ್ತ್ವಂ ಕೃತಾಗಸಮಪಿ ಪ್ರಣತಿಪ್ರಸಕ್ತಂ

ತಂ ವಾಯಸಂ ಪರಮಯಾ ಕೃಪಯಾಽಕ್ಷಮಿಷಾಃ |

ತೇನೈವ ಮಾದೃಶಜನಸ್ಯ ಮಹಾಗಸೋಽಪಿ

ಯುಕ್ತಂ ಸಮಾಶ್ವಸನಮಿತ್ಯುಪಧಾರಯಾಮಿ || ೩೩ ||

ಸಾ ಪೂತನಾ ಶಕಟಮರ್ಜುನಯೋಶ್ಚ ಯುಗ್ಮಂ

ಬಾಲೈಶ್ಚಿತಾನ್ಯಪರಚೇಷ್ಟಿತವಿಷ್ಟುಲಿಂಗೇ |

ಯಸ್ಯಾಲಭಂತ ಶಲಭತ್ವಮಹೋ! ನಿಗೂಢಃ

ಸ ತ್ವಂ ಪ್ರಜೇ ವವೃಧಿಷೇ ಕಿಲ ಕಂಸಭೀತ್ಯಾ || ೩೪ ||

ಪಶ್ಯತ್ಸು ಸೂರಿಷು ಸದಾ ಪರಮಂ ಪದಂ ತೇ

ದೇವ್ಯಾ ಶ್ರಿಯಾ ಸಹ ವಸನ್ ಪರಯಾ ವಿಭೂತ್ಯಾ |

ಯೋಗೇನ ಯೋಗನಿರತೈಃ ಪರಿಮೃಗ್ಯಮಾಣಃ

ಕಿಂ ತ್ವಂ ವ್ರಜೇಷು ನವನೀತಮಹೋ! ವ್ಯಮುಷ್ಣಾಃ || ೩೫ ||

ಯಂ ದುರ್ಗ್ರಹಂ ಸುಮನಸೋ ಮನಸಾಽಪಿ ನಿತ್ಯಂ

ಬಂಧಚ್ಛಿದಂ ಪರಮಮೀಶಮುದಾಹರಂತಿ |

ದಾಮ್ನಾ ನಿಬದ್ಧ ಇತಿ ಶುಶ್ರುಮ ತಂ ಭವಂತಂ

ನಾಲಂ ಬಭೂವಿಥ ಬತ ಶ್ಲಥನಾಯ ತಸ್ಯ || ೩೬ ||

ಐಶಂ ಹಿ ಶೈಶವಮಪಿ ವ್ಯತಿವೇಲಖೇಲಂ

ಯತ್ ಪೂತನಾ ಶಕಟಮರ್ಜುನಯೋಶ್ಚ ಯುಗ್ಮಂ |

ಬಾಲೈಶ್ಚಿತಾನ್ಯಪರಸಾಚಿವಿಚೇಷ್ಟಿತೇನ

ಹಂತಾಲಭಂತ ಶಲಭಾಯಿತಮೋಜಸಸ್ತೇ || ೩೭ ||

ಸತ್ಯೇವ ಗವ್ಯನಿವಹೇ ನಿಜಧಾಮ್ನಿ ಭೂಮ್ನಾ

ಪರ್ಯಂತಸದ್ಮಸು ಕಿಮರ್ಥಮಚೂಚುರಸ್ತಂ |

ಮುಷ್ಣೇ ಚ ಕಿಂ ವ್ಯಜಘಟೋ ಘಟಶೇಷಮಗ್ರೇ

ಗೋಪೀಜನಸ್ಯ ಪರಿಹಾಸಪದಂ ಕಿಮಾಸೀಃ || ೩೮ ||

ಯನ್ನಾಮ ನಾಥ! ನವನೀತಮಚೂಚುರಸ್ತಂ

ತಚ್ಛಾದನಾಯ ಯದಿ ತೇ ಮತಿರಾವಿರಾಸೀತ್ |

ಕಿಂ ಮುಗ್ಧ! ದಿಗ್ಧಮಮುನಾ ಕರಪಲ್ಲವಂ ತೇ

ಗಾತ್ರೇ ಪ್ರಮೃಜ್ಯ ನಿರಗಾಃ ಕಿಲ ನಿವಿಶಂಕಃ || ೩೯ ||

ತ್ವಾಮನ್ಯಗೋಪಗೃಹಗವ್ಯಮುಷಂ ಯಶೋದಾ

ಗುರ್ವೀ ತ್ವದೀಯಮವಮಾನಮಮೃಷ್ಯಮಾಣಾ |

ಪ್ರೇಮ್ಣಾಽಥ ದಾಮಪರಿಣಾಮಜುಷಾ ಬಬಂಧ

ತಾದ್ಯಕ್ ನ ತೇ ಚರಿತಮಾರ್ಯಜನಾಃ ಸಹಂತೇ || ೪೦ ||

ಮಾತ್ರಾ ಯದಿ ತ್ವಮಸಿ ದಾಮನಿ ಸನ್ನಿಬದ್ಧಃ

ತಚ್ಛ್ರಾವಿಣಾಮುದಿತಚಾಕ್ಷುಷ ನಿರ್ಘೋರಾಣಾಂ |

ಬಧ್ನಾಸಿ ಹಂತ ಹೃದಯಂ ಭಗವತ್! ಕುತಸ್ತತ್  
ಸರ್ವೋ ಹಿ ವಶ್ಯವಿಷಯೇ ವಿವೃಣೋತಿ ವೀರ್ಯಂ || ೪೧ ||

ಕಾಂತಾಲಕಾಂತಮಮಲಂ ಕಮಲಾಯತಾಕ್ಷಂ  
ಉದ್ಭ್ರೂವಿಲಾಸಮುದಿತಸ್ಮಿತಮುನ್ನಸಂ ಚ |  
ವಕ್ತ್ರಂ ವಹ್ನಿ ಪರಮ! ಗೋಪಗೃಹೇಷು ಕಿಂ ತ್ವಂ  
ಗೋಪೀಮನಾಂಸಿ ನವನೀತಮುತಾಭ್ಯಮೋಷೀಃ || ೪೨ ||

ಸರ್ವಂ ಗುಣಾಯ ಗುಣಿನಾಮಿತಿ ಸತ್ಯಮೇತತ್  
ಯತ್ ಖಲ್ವಿಹೇತರಜನೇ ಮಲಿನತ್ವಹೇತುಃ |  
ಯದ್ ಗೋಪವೇಷವಿನಿವೇಷಣಮುತ್ತಮಂ ತೇ  
ಗೋಪಾಲನಂ ಚ ಗಣಯಂತಿ ಗುಣಂ ಗುಣೇಷು || ೪೩ ||

ಗೋಪಾಲಪೋತಕತಯಾ ನಿಭೃತಂ ಧರಿತ್ರಿಂ  
ಆವಸ್ತುಕಾಮ ಇವ ಸನ್ನಪಿ ಬಾಲ್ಯಲೌಲ್ಯಾತ್ |  
ಐಂದ್ರಂ ನಿಹತ್ಯ ಮಹಮದ್ರಿಮಥೋ ದಧಾನಃ  
ಕಿಂ ತಸ್ಯಿಷೇ ಸುರಗಣಾಯ ಸವಾಸವಾಯ || ೪೪ ||

ವೇಣುಕ್ಷಣಪ್ರಣಯಿನಿ ತ್ವಯಿ ಲೋಕನಾಥ!  
ಬೃಂದಾವನಂ ಚರಣಸಂಚರಣೈಃ ಪುನಾನೇ |  
ಭಾವಾಸ್ತದಾ ವನಭುವಃ ಕಿಲ ಕೀದೃಶಸ್ತೇ  
ತ್ವದ್ಗೀತಸಿಕ್ತಸಿಕತಾಸು ವಸುಂಧರಾಸು || ೪೫ ||

ಧನ್ಯೈಃ ಶ್ರುತಂ ತದಿಹ ತಾವಕರಾಸಕಾಲೇ  
ಗೀತೇನ ಯೇನ ಹಿ ಶಿಲಾಃ ಸಲಿಲಾಂಬಭೂವುಃ |  
ಪಂಚಾಪಿ ಕಿಂಚ ಪರಿವೃತ್ತಗುಣಾನಿ ಭೂತಾ-  
ನ್ಯುರ್ವೀಕೃಶಾನುಮರುದಂಬರಶಂಬರಾಣಿ || ೪೬ ||

ತೇಭ್ಯಃ ಕೃತೀ ನ ಕಿಲ ಕಶ್ಚಿದಿಹಾಸ್ತಿ ಯೇ ವೈ  
ರಾಸೋತ್ಸವೋತ್ಸುಕಧಿಯಸ್ತವ ಕಾನನಾಂತೇ |

ವೇಣುಸ್ವನಸ್ತುತ ರಸೌಘಪರಿಪ್ಲು ತಾಂತೇ  
 ಸ್ವೇ ಸೃಕ್ಷಣೇ ರಸನಯಾ ಲಿಲಿಹುರ್ಭುಜಂಗಾಃ || ೪೭ ||

ಅಂಭೋದನೀಲಮರವಿಂದದಳಾಯತಾಕ್ಷಂ  
 ಪಿಂಠಾವತಂಸಮುರರೀಕೃತವೇಣುಪಾಣಿಂ |  
 ತ್ವಾಂ ಗೋಪವೇಷಪರಿಕರ್ಮಿತಕಾಯಕಾಂತಿಂ  
 ಧನ್ಯಾಸ್ತದಾ ದದೃಶುರುನ್ಮಥಿತಾನ್ಯಭಾವಾಃ || ೪೮ ||

ಗೋವರ್ಧನೋ ಗಿರಿವರೋ ಯಮುನಾ ನದೀ ಸಾ  
 ಬೃಂದಾವನಂ ಚ ಮಥುರಾ ಚ ಪುರೀ ಪುರಾಣೇ |  
 ಅದ್ಯಾಪಿ ಹಂತ! ಸುಲಭಾಃ ಕೃತಿನಾಂ ಜನಾನಾಂ  
 ಏತೇ ಭವಚ್ಚರಣಚಾರಜುಷಃ ಪ್ರದೇಶಾಃ || ೪೯ ||

ಬೃಂದಾವನೇ ಸ್ಥಿರಚರಾತ್ಮಕಕೀಟದೂರ್ವಾ -  
 ಪರ್ಯಂತಜಂತುನಿಚಯೇ ಬತ ಯೇ ತದಾನೀಂ |  
 ನೈವಾಲಭಾಮಹಿ ಜನಿಂ ಹತಕಾಸ್ತ ಏತೇ  
 ಪಾಪಾಃ ಪದಂ ತವ ಕದಾ ಪುನರಾಶ್ರಯಾಮಃ || ೫೦ ||

ಹಾ ಜನ್ಮ ತಾಸು ಸಿಕತಾಸು ಮಯಾ ನ ಲಬ್ಧಂ  
 ರಾಸೇ ತ್ವಯಾ ವಿರಹಿತಾಃ ಕಿಲ ಗೋಪಕನ್ಯಾಃ |  
 ಯಾಸ್ತಾವಕೀನಪದಪಂಕ್ತಿಜುಷೋಽಜುಷಂತ  
 ನಿಕ್ಷಿಪ್ಯ ತತ್ರ ನಿಜಮಂಗಮನಂಗತಪ್ತಂ || ೫೧ ||

ಆಚಿನ್ವತಃ ಕುಸುಮಮಂಘ್ರಿಸರೋರುಹಂ ತೇ  
 ಯೇ ಭೇಜಿರೇ ಬತ! ವನಸ್ಪತಯೋ ಲತಾ ವಾ |  
 ಅದ್ಯಾಪಿ ತತ್ಕುಲಭುವಃ ಕುಲದೈವತಂ ಮೇ  
 ಬೃಂದಾವನಂ ಮಮ ಧಿಯಂ ಚ ಸನಾಥಯಂತಿ || ೫೨ ||

ಯತ್ ತ್ವತ್ಪ್ರಿಯಂ ತದಿಹ ಪುಣ್ಯಮಪುಣ್ಯಮನ್ಯತ್  
 ನಾನ್ಯತ್ ತಯೋರ್ಭವತಿ ಲಕ್ಷಣಮತ್ರ ಜಾತು |

ಧೂರ್ತಾಯಿತಂ ತವ ಹಿ ಯತ್ ಕಿಲ ರಾಸಗೋಷ್ಠ್ಯಂ  
ತತ್ಕೀರ್ತನಂ ಪರಮಪಾವನಮಾಮನಂತಿ || ೫೩ ||

ಯಾ ಕಂಸಮುಖ್ಯೈಃ ಪಕೀಟನಿಬರ್ಹಣೋತ್ಥಾ  
ಸಾ ನಿರ್ಜಿತತ್ರಿಜಗತಸ್ತವ ನೈವ ಕೀರ್ತಿಃ |  
ಗೋಪಾಲನಾದಿ ಯದಿದಂ ಭವದೀಯಕರ್ಮೇ-  
ತ್ಯಾದ್ರೀಕರೋತಿ ವಿದುಷಾಂ ಹೃದಯಂ ತದೇತತ್ || ೫೪ ||

ಗೋಪಾಲವೇಷಪರಿಕರ್ಮ ಪರಾವರೇಶಂ  
ಯನ್ನಾಮ ಧಾಮ ಪರಮಂ ತಮಸಃ ಪರಸ್ತಾತ್ |  
ತತ್ ಪಿಂಠಲಾಂಠನಸುದಾಮಕೃತೋಪವೀತಂ  
ಗೋಧೂಲಿಧೂಸರಿತಕುಂತಲಮಂತರಾಸ್ತಾಂ || ೫೫ ||

ಯದ್ವೈ ಜರಾಸುತಭಯಾದ್ ವಿಪಲಾಯಧಾಸ್ತಂ  
ತಚ್ಚೇನ್ಮನುಷ್ಯ ಚರಿತಾನುವಿಧಾನಜಂ ತೇ |  
ತರ್ಹಿ ತ್ರಿಲೋಕಗುರುಮೀಶ್ವರಮೀಶ್ವರಾಣಾಂ  
ಬಾಣಾಹವೇ ಕಿಮಿತಿ ಶಂಭುಮಜೃಂಭಯಸ್ತ್ವಂ || ೫೬ ||

ಜಾತಂ ಕುತಸ್ತದಕೃತಜ್ಞವಿಚೇಷ್ಟಿತಂ ತೇ  
ಪುತ್ರೀಯಯಾ ಕಿಲ ವರಂ ವವೃಷೇ ವೃಷಾಂಕಾತ್ |  
ಅಕ್ಷೇಷು ಸಕ್ತಮತಿನಾ ಚ ನಿರಾದರೇಣ  
ವಾರಾಣಸೀ ಹರಪುರೀ ಭವತಾ ವಿದಗ್ಧಾ || ೫೭ ||

ಸಂಜೀವಯನ್ನಪಿ ಮೃತಂ ಸುತಮುತ್ತರಾಯಾಃ  
ಸಾಂದೀಪನೇಶ್ಚಿರಮೃತಂ ಸುತಮಾನರ್ಯ ಚ |  
ಧಾಮ್ನೋ ನಿಜಾದ್ ದ್ವಿಜಸುರ್ತಾ ಪುನರಾನರ್ಯ ವಾ  
ಸ್ವಾಮೇವ ತಾಂ ತನುಮಹೋ! ಕಥಮಾನಯಸ್ತ್ವಂ || ೫೮ ||

ಅದ್ಯಾಪಿ ನಾಸ್ತು ಪರತಿಃ ತ್ರಿವಿಧಾಪಚಾರಾತ್  
ಪಾಪಃ ಪರೇ ನಿಪತಿತೋಽಸ್ಮಿ ತಮಸ್ಯಪಾರೇ |

ಏತಾದೃಶೋಽಹಮಗತಿರ್ಭವತೋ ದಯಾಯಾಃ

ಪಾತ್ರಂ ತ್ವದೀಯಚರಣೌ ಶರಣಂ ಪ್ರಪದ್ಯೇ || ೫೯ ||

ವಿಸ್ರಂಭಣಂ ತ್ವಯಿ ನ ಯದ್ಯಪಿ ಮೇಽಸ್ತಿ ನಾಪಿ

ಶ್ರದ್ಧಾ ಯಥೋಕ್ತವಚನಾರ್ಥಗತಾ ತಥಾಽಪಿ |

ವಾಚಂ ತ್ವಿಮಾಂ ಸಕೃದಥಾಪ್ಯಸಕೃನ್ಮಯೋಕ್ತಾಂ

ಸತ್ಯಾಂ ಕುರುಷ್ವ ದಯಯೈವ ದಯೈಕಸಿಂಧೋ || ೬೦ ||

ಪಾಪೀಯಸೋಽಪಿ ಶರಣಾಗತಿಶಬ್ದಭಾಜೋ

ನೋಪೇಕ್ಷಣಂ ಮಮ ತವೋಚಿತಮೀಶ್ವರಸ್ಯ |

ತ್ವಜ್ಜ್ಞಾನಶಕ್ತಿಕರುಣಾಸು ಸತೀಷು ನೈವ

ಪಾಪಂ ಪರಾಕ್ರಮಿತುಮರ್ಹತಿ ಮಾಮಕೀನಂ || ೬೧ ||

|| ಇತಿ ಅತಿವಾನುಷಸ್ತವಃ ಸಮಾಪ್ತಃ ||



ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಸುಂದರಬಾಹುಸ್ತವಃ ||

ಶ್ರೀಮಂತೌ ಹರಿಚರಣೌ ಸಮಾಶ್ರಿತೋಽಹಂ

ಶ್ರೀರಾಮಾವರಜಮುನೀಂದ್ರಲಬ್ಧಬೋಧಃ |

ನಿಭೀಕಸ್ತತ್ರ ಇಹ ಸುಂದರೋರುಬಾಹುಂ

ಸ್ಮೋಷ್ಯೇ ತಚ್ಚರಣವಿಲೋಕನಾಭಿಲಾಷೀ || ೧ ||

ಸುಂದರಾಯತಭುಜಂ ಭಜಾಮಹೇ

ವೃಕ್ಷಷಂಡಮಯಮದ್ರಿಮಾಶ್ರಿತಂ |

ಯತ್ರ ಸುಪ್ರಥಿತನೂಪುರಾಪಗಾ

ತೀರ್ಥಮರ್ಥಿತಫಲಪ್ರದಂ ವಿದುಃ || ೨ ||

ಕ್ಷಚಿತ್ ತ್ವರಿತಗಾಮಿನೀ ಕ್ವಚನ ಮಂದಮಂದಾಲಸಾ

ಕ್ಷಚಿತ್ ಸ್ಪಲಿತವಿಹ್ವಲಾ ಕ್ವಚನ ಫೇನಿಲಾ ಸಾರವಾ |

ಪತಂತ್ಯಪಿ ಕಿಲ ಕ್ವಚಿತ್ ವ್ರಜತಿ ನೂಪುರಾಹ್ವಾ ನದೀ

ಸುಸುಂದರಭುಜಾಹ್ವಯಂ ಮಧು ನಿಪೀಯ ಮತ್ತಾ ಯಥಾ || ೩ ||

ಉದಧಿಗಮಂದರಾದ್ರಿಮಧಿಮಂಥನಲಬ್ಧಪಯೋ-

ಮಧುರರಸೇಂದಿರಾಹ್ವಸುಧ ಸುಂದರದೋಃ ಪರಿಘಂ |

ಅಶರಣಮಾದೃಶಾತ್ಮಶರಣಂ ಶರಣಾರ್ಥಿಜನ-

ಪ್ರವಣಧಿಯಂ ಭಜೇಮ ತರುಷಂಡಮಯಾದ್ರಿಪತಿಂ || ೪ ||

ಶಶಧರರಿಂಖಿಣಾಢ್ಯಶಿಖಿಮುಚ್ಛಿಖಿರಪ್ರಕರಂ

ತಿಮಿರನಿಭಪ್ರಭೂತತರುಷಂಡಮಯಂ ಭ್ರಮದಂ |

ಭಿದುರಿತಸಪ್ತಲೋಕಸುವಿಶೃಂಖಿಲಶಂಖಿರವಂ

ವನಗಿರಿಮಾವಸಂತಮುಪಯಾಮಿ ಹರಿಂ ಶರಣಂ || ೫ ||

ಯತ್ತುಂಗಶೃಂಗವಿನಿಷಂಗಿಸುರಾಂಗನಾನಾಂ  
 ನ್ಯಸ್ಯೋದ್ಧೃಪುಂಡ್ರಮುಖಮಂಡನಮಂಡಿತಾನಾಂ |  
 ದರ್ಪಣ್ಯಭೂತ್ ಧೃತಮಪಂಕಶಶಾಂಕಪೃಷ್ಠಂ  
 ತದ್ ಧಾಮ ಸುಂದರಭುಜಸ್ಯ ಮಹಾನ್ ವನಾದ್ರಿಃ || ೬ ||

ಯದೀಯಶಿಖರಾಗತಾಂ ಶಶಿಕಲಾಂ ತು ಶಾಖಾಮೃಗಾಃ  
 ನಿರೀಕ್ಷ್ಯ ಹರಶೇಖರೀಭವನಮಾಮೃಶಂತಸ್ತತಃ |  
 ಸ್ಪೃಶಂತಿ ನ ಹಿ ದೇವತಾಂತರಸಮಾಶ್ರಿತೇತಿ ಸ್ಫುಟಂ  
 ಸ ಏಷ ಸುಮಹಾತರುವ್ರಜಗಿರಿಃ ಗೃಹಂ ಶ್ರೀಪತೇಃ || ೭ ||

ಸುಂದರದೋರ್ದೀವ್ಯಾಜ್ಞಾ  
 ಲಂಭನಕಾತರವಶಾನುಯಾಯಿನಿ ಕರಿಣಿ |  
 ಪ್ರಣಯಜಕಲಹಸಮಾಧಿಃ  
 ಯತ್ರ ವನಾದ್ರಿಃ ಸ ಏಷ ಸುಂದರದೋಷ್ಣಃ || ೮ ||

ಸ ಏಷ ಸೌಂದರ್ಯನಿಧೇಃ ಧೃತಶ್ರಿಯೋ  
 ವನಾಚಲೋ ನಾಮ ಸುಧಾಮ ಯತ್ರ ಹಿ |  
 ಭುಜಂಗರಾಜಸ್ಯ ಕುಲಸ್ಯ ಗೌರವಾತ್  
 ನ ಖಂಡಿತಾಃ ಕುಂಡಲಿನಃ ಶಿಖಂಡಿಭಿಃ || ೯ ||

ವೃಷಗಿರಿರಯಮಚ್ಯುತಸ್ಯ ಯಸ್ಮಿನ್  
 ಸ್ವಮತಮಲಂಘಯಿತುಂ ಪರಸ್ಪರೇಭ್ಯಃ |  
 ಖಗಪತಿಚರಣೌ ಖಗಾಃ ಶಪಂತೇ  
 ಭುಜಗಪತೇರ್ಭುಜಗಾಶ್ಚ ಸರ್ವ ಏವ || ೧೦ ||

ಹರಿಕುಲಮಖಿಲಂ ಹನೂಮದಂಘ್ರಿಂ  
 ಸ್ವಕುಲಪಜಾಂಬವತಸ್ತಥೈವ ಭಲ್ಲಾಃ |  
 ನಿಜಕುಲಪಜಟಾಯುಷಶ್ಚ ಗೃಧ್ರಾಃ  
 ಸ್ವಕುಲಪತೇಶ್ಚ ಗಜಾ ಗಜೇಂದ್ರನಾಮ್ನಃ || ೧೧ ||

ವಕುಳಧರಸರಸ್ವತೀವಿಷಕ್ತ  
 ಸ್ವರರಸಭಾವಯುತಾಸು ಕಿನ್ನರೀಷು |  
 ದ್ರವತಿ ದೃಷದಪಿ ಪ್ರಸಕ್ತಗಾನಾ-  
 ಸ್ವಿಹ ವನಶೈಲತಟೀಷು ಸುಂದರಸ್ಯ || ೧೨ ||

ಭೃಂಗೀ ಗಾಯತಿ ಹಂಸತಾಲನಿಭೃತಂ ತತ್ ಪುಷ್ಪತೀ ಕೋಕಿಲಾ-  
 ಸಪ್ಯುದ್ಗಾಯತ್ಯಥ ವಲ್ಲಿತಲ್ಲಜಮುಖಾದಾಸ್ರಂ ಮಧು ಸ್ಯಂದತೇ |  
 ನಿಸ್ಸಂದಸ್ತಿಮಿತಾಃ ಕುರಂಗತತಯಃ ಶೀತಂ ಶಿಲಾಸೈಕತಂ  
 ಸಾಯಾಹ್ನೇ ಕಿಲ ಯತ್ರ ಸುಂದರಭುಜಸ್ತಸ್ಮಿನ್ ವನಕ್ಷಾತ್ರಧರೇ || ೧೩ ||

ಪೀತಾಂಬರಂ ವರದಶೀತಲದೃಷ್ಟಿಪಾತಂ  
 ಆಜಾನುಲಂಬಿಭುಜಮಾಯತಕರ್ಣಪಾಶಂ |  
 ಶ್ರೀಮನ್ಮಹಾವನಗಿರೀಂದ್ರನಿವಾಸದೀಕ್ಷಂ  
 ಲಕ್ಷ್ಮೀಧರಂ ಕಿಮಪಿ ವಸ್ತು ಮಮಾವಿರಸ್ತು || ೧೪ ||

ಜನಿಜೀವನಾಪ್ಯಯವಿಮುಕ್ತಯೋ ಯತೋ  
 ಜಗತಾಮಿತಿ ಶ್ರುತಿಶಿರಸ್ಸು ಗೀಯತೇ |  
 ತದಿದಂ ಸಮಸ್ತದುರಿತೈಕಭೇಷಜಂ  
 ವನಶೈಲಸಂಭವಮಹಂ ಭಜೇ ಮಹಃ || ೧೫ ||

ಸದ್ಭ್ರಹ್ಮಾತ್ಮಪದೇಸ್ತ್ರಯೀಶಿರಸಿ ಯೋ ನಾಯಾಯಣೋಕ್ತ್ಯಾ ತಥಾ  
 ವ್ಯಾಖ್ಯಾತೋ ಗತಿಸಾಮ್ಯಲಬ್ಧವಿಷಯಾನನ್ಯತ್ವಬೋಧೋಜ್ಜಲೈಃ |  
 ನಿಸ್ತುಲ್ಯಾದಿಕಮದ್ವಿತೀಯಮಮೃತಂ ತಂ ಪುಂಡರೀಕೇಕ್ಷಣಂ  
 ಪ್ರಾರೂಢಶ್ರಿಯಮಾಶ್ರಮೇ ವನಗಿರೇಃ ಕುಂಜೋದಿತಂ ಸುಂದರಂ || ೧೬ ||

ಪತಿಂ ವಿಶ್ವಸ್ಯಾತ್ಮೇಶ್ವರಮಿತಿ ಪರಂ ಬ್ರಹ್ಮ ಪುರುಷಃ  
 ಪರಂ ಜ್ಯೋತಿಸ್ತತ್ತ್ವಂ ಪರಮಪಿ ಚ ನಾರಾಯಣ ಇತಿ |  
 ಶ್ರುತಿಬ್ರಹ್ಮೇಶಾದೀನ್ಸ್ತದುದಿತವಿಭೂತೀಂಸ್ತು ಗೃಣತೀ  
 ಯಮಾಹಾರೂಢಶ್ರೀಃ ಸ ವನಗಿರಿಧಾಮಾ ವಿಜಯತೇ || ೧೭ ||

ಪೃಥಿವ್ಯಾದ್ಯಾತ್ಮಾಂತಂ ನಿಯಮಯತಿ ಯಸ್ತತ್ತ್ವನಿಕರಂ  
 ತದಂತರ್ಯಾಮೀ ತದ್ವಪುರವಿದಿತಸ್ತೇನ ಭಗವಾನ್ |  
 ಸ ಏಷ ಸ್ವೈಶ್ವರ್ಯಂ ನವಿಜಹದಶೇಷಂ ವನಗಿರಿಂ  
 ಸಮಧ್ಯಾಸೀನೋ ನೋ ವಿಶತು ಹೃದಯಂ ಸುಂದರಭುಜಃ || ೧೮ ||

ಪ್ರತ್ಯಗಾತ್ಮನಿ ಕದಾಽಪ್ಯಸಂಭವತ್  
 ಭೂಮಭೂಮಿಮಭಿವಕ್ತಿ ಯಂ ಶ್ರುತಿಃ |  
 ತಂ ವನಾದ್ರಿನಿಲಯಂ ಸುಸುಂದರಂ  
 ಸುಂದರಾಯತಭುಜಂ ಭಜಾಮಹೇ || ೧೯ ||

ವಂದೇಯ ಸುಂದರಭುಜಂ ಭುಜಗೇಂದ್ರಭೋಗ-  
 ಸಕ್ತಂ ಮಹಾವನಗಿರಿಪ್ರಣಯಪ್ರವೀಣಂ |  
 ಯಂ ತಂ ವಿದುರ್ದಹರಮಷ್ಟಗುಣೋಪಜುಷ್ಯಂ  
 ಆಕಾಶಮೌಪನಿಷದೀಷು ಸರಸ್ವತೀಷು || ೨೦ ||

ಯತ್ ಸ್ವಾಯತ್ತಸ್ವರೂಪಸ್ಥಿತಿಕೃತಿಕನಿಜೇಚ್ಛಾನಿಯಾಮ್ಯಸ್ವಶೇಷಾ-  
 ನಂತಾಶೇಷಪ್ರಪಂಚಸ್ತತ ಇಹ ಚಿದಿವಾಚಿದ್ವಪುರ್ವಾಚಿಶಬ್ದೈಃ |  
 ವಿಶ್ವೈಃ ಶಬ್ದೈಃ ಪ್ರವಾಚ್ಯೋ ಹತವೃಜಿನತಯಾ ನಿತ್ಯಮೇವಾನವದ್ಯಃ  
 ತಂ ವಂದೇ ಸುಂದರಾಹ್ವಂ ವನಗಿರಿನಿಲಯಂ ಪುಂಡರೀಕಾಯತಾಕ್ಷಂ || ೨೧ ||

ಗುಣಜಂ ಗುಣಿನೋ ಹಿ ಮಂಗಳತ್ವಂ  
 ಪ್ರಮಿತಂ ಪ್ರತ್ಯುತ ಯತ್ಸ್ವರೂಪಮೇತ್ಯ |  
 ತಮನಂತಸುಖಾವಬೋಧರೂಪಂ  
 ವಿಮಲಂ ಸುಂದರಬಾಹುಮಾಶ್ರಯಾಮಃ || ೨೨ ||

ಅತಿಪತಿತಾವಧಿಸ್ವಮಹಿಮಾನುಭವಪ್ರಭವತ್ -  
 ಸುಖಿಕೃತನಿಸ್ತರಂಗಜಲಧೀಯಿತನಿತ್ಯದಶಂ |  
 ಪ್ರತಿಭಟಮೇವ ಹೇಯನಿಕರಸ್ಯ ಸದಾಽಪ್ರತಿಮಂ  
 ಹರಿಮಿಹ ಸುಂದರಾಹ್ವಮುಪಯಾಮಿ ವನಾದ್ರಿತಟೇ || ೨೩ ||

ಸದಾ ಷಾಡ್‌ಗುಣ್ಯಾಖ್ಯೈಃ ಪೃಥುಲಬಲವಿಜ್ಞಾನಶಕನ-

ಪ್ರಭಾವೀರ್ಯೈಶ್ಚಯೈರವಧಿವಿಧುರೈರೇಧಿತದಶಂ |

ದುಮಸ್ತೋಮಕ್ಷ್ಮಾಭೃತ್ವರಿಸರಮಹೋದ್ಯಾನಮುದಿತಂ

ಪ್ರಪದ್ಯೇಽಧ್ಯಾರೂಢಶ್ರಿಯಮಿಮಮಹಂ ಸುಂದರಭುಜಂ || ೨೪ ||

ಸೌಶೀಲ್ಯಾಶ್ರಿತವತ್ಸಲತ್ವಮೃದುತಾಸೌಹಾರ್ದಸಾಮ್ಯಾರ್ಜವೈಃ

ಧೈರ್ಯಸ್ಥೈರ್ಯಸುವೀರ್ಯಶೌರ್ಯಕೃತಿತಾಗಾಂಭೀರ್ಯಚಾತುರ್ಯಕೈಃ |

ಸೌಂದರ್ಯಾನ್ವಿತಸೌಕುಮಾರ್ಯಸಮತಾಲಾವಣ್ಯಮುಖ್ಯೈರ್ಗುಣೈಃ

ದೇವಃ ಶ್ರೀತರುಷಂಡಶೈಲನಿಲಯೇ ನಿತ್ಯಂ ಸ್ಥಿತಃ ಸುಂದರಃ || ೨೫ ||

ಯೇಷ್ಟೇಕಸ್ಯ ಗುಣಸ್ಯ ವಿಪ್ರುಡಪಿ ವೈ ಲೋಕೋತ್ತರಂ ಸ್ವಾಶ್ರಯಂ

ಕುರ್ಯಾತ್ ತಾದೃಶವೈಭವೈರಗಣಿತೈರ್ನಿಸ್ಸೀಮಭೂಮಾನ್ವಿತೈಃ |

ನಿತ್ಯೈರ್ದಿವ್ಯಗುಣೈಸ್ತತೋಽಧಿಕಶುಭತ್ವೈಕಾಸ್ಪದಾತ್ಮಾಶ್ರಯೈಃ

ಇದ್ಧಂ ಸುಂದರಬಾಹುಮಸ್ಮಿ ಶರಣಂ ಯಾತೋ ವನಾದ್ರೀಶ್ವರಂ || ೨೬ ||

ಸದಾ ಸಮಸ್ತಂ ಜಗದೀಕ್ಷತೇ ಹಿ ಯಃ

ಪ್ರತ್ಯಕ್ಷದೃಷ್ಟ್ಯಾ ಯುಗಪದ್ಭವಾ ಸ್ವತಃ |

ಸ ಈದೃಶಜ್ಞಾನನಿಧಿನಿಧಿಸ್ತು ನಃ

ಸಿಂಹಾದ್ರಿಕುಂಜೇಷು ಚಕಾಸ್ತಿ ಸುಂದರಃ || ೨೭ ||

ಐಶ್ವರ್ಯತೇಜೋಬಲವೀರ್ಯಶಕ್ತಯಃ

ಕೀದೃಗ್ವಿಧಾಃ ಸುಂದರಬಾಹುಸಂಶ್ರಯಾಃ |

ಯೋಽಸೌ ಜಗಜ್ಜನ್ಮಲಯಸ್ಥಿತಿಕ್ರಿಯಾಃ

ಸಂಕಲ್ಪತೋಽಲ್ಪಾದುಪಕಲ್ಪಯತ್ಯಜಃ || ೨೮ ||

ಯತ್ ಕಲ್ಪಾಯುತಭೋಗತೋಽಪಿ ಕೃಶತಾಂ ಯಾಯಾನ್ ತಾವತ್ಪಲಂ

ಯೇಷ್ಟೇಕಸ್ಯ ತಥಾವಿಧೈಃ ಸತತಜೈರಂಹೋಭಿರುತ್ತೀಮಭಿಃ |

ಅಸ್ತಾದಾವಿಹ ಸಂಸೃತಾವುಪಚಿತೈಶ್ಚನ್ನಂ ಸುಸನ್ನಂ ಜನಂ

ಸನ್ನತ್ಯಾ ಕ್ಷಮತೇ ಕ್ಷಣಾದ್ ವನಗಿರಿಪ್ರಸ್ಥಪ್ರಿಯಃ ಸುಂದರಃ || ೨೯ ||

ಯಜ್ಞಾತೀಯೋ ಯಾದೃಶೋ ಯತ್ಸ್ವಭಾವೋ  
 ಪಾದಚ್ಛಾಯಾಂ ಸಂಶ್ರಿತೋ ಯೋಽಪಿ ಕೋಽಪಿ |  
 ತಜ್ಞಾತೀಯಸ್ತಾದೃಶಸ್ತತ್ಸ್ವಭಾವಃ  
 ಶ್ಲಿಷ್ಯತ್ಯೇನಂ ಸುಂದರೋ ವತ್ಸಲತ್ವಾತ್ || ೩೦ ||

ನಿಹೀನೋ ಜಾತ್ಯಾ ವಾ ಭೃಶಮಕುಶಲೈರ್ವಾ ಸ್ವಚರಿತ್ಯೈಃ  
 ಪುರ್ವಾ ವೈ ಯಃ ಕಶ್ಚಿದ್ ಬಹುತ್ಯಣಮಪಿ ಸ್ಯಾದಗುಣತಃ |  
 ಶ್ರಯಂತಂ ತಂ ಪಶ್ಯೇದ್ ಭುಜಗಪತಿನಾ ತುಲ್ಯಮಪಿ ಯೋ  
 ವನಾದ್ರಿಪ್ರಸ್ಥಸ್ಥಃ ಸ ಮಮ ಶರಣಂ ಸುಂದರಭುಜಃ || ೩೧ ||

ಏಕೈಕಮಂಗಳಗುಣಾನುಭವಾಭಿನಂದಂ  
 ಈದೃಕ್ ತ್ವಿಯಾನಿತಿ ಚ ಸುಂದರದೋಷ್ಣಿ ಕೃಷ್ಣೇ |  
 ತೇ ಯೇ ಶತಂ ತ್ವಿತಿ ನಿಯಂತುಮನಾಃ ಶ್ರುತಿವೈರ್  
 ನೈವೇಷ ವಾಜ್ಞನಸಗೋಚರ ಇತ್ಯುದಾಹ || ೩೨ ||

ಅಬ್ಜಪಾದಮರವಿಂದಲೋಚನಂ  
 ಪದ್ಮಪಾಣಿತಲಮಂಜನಪ್ರಭಂ |  
 ಸುಂದರೋರುಭುಜಮಿಂದಿರಾಪತಿಂ  
 ವಂದಿಷೀಯ ವರದಂ ವನಾದ್ರಿಗಂ || ೩೩ ||

ಕನಕಮರಕತಾಂಜನದ್ರವಾಣಾಂ  
 ಮಥನಸಮುತ್ಥಿತಸಾರಮೇಲನೋತ್ಥಂ |  
 ಜಯತಿ ಕಿಮಪಿರೂಪಮಸ್ಯ ತೇಜೋ  
 ವನಗಿರಿನಂದನಸುಂದರೋರುಬಾಹೋಃ || ೩೪ ||

ಕಿಂ ನು ಸ್ವಯಂ ಸ್ವಾತ್ಮವಿಭೂಷಣಂ ಭವನ್  
 ಅಸಾವಲಂಕಾರ ಇತೀರಿತೋ ಜನೈಃ |  
 ವರ್ಧಿಷ್ಣು ಬಾಲದ್ರುಮಷಂಡಮಂಡಿತಂ  
 ವನಾಚಲಂ ವಾ ಪರಿತಃ ಪ್ರಸಾಧಯನ್ || ೩೫ ||

ಸುಖಿಸ್ಪಶ್ಯೇರ್ನಿತ್ಯೈಃ ಕುಸುಮಸುಕುಮಾರಾಂಗಸುಖಿದೈಃ  
 ಸುಸೌಗಂಧೈರ್ದಿವ್ಯಾಭರಣಗಣದಿವ್ಯಾಯುಧಗಣೈಃ |  
 ಅಲಂಕಾರೈಃ ಸರ್ವೈರ್ನಿಗದಿತಮಲಂಕಾರ ಇತಿ ಯಃ  
 ಸಮಾಖ್ಯಾನಂ ಧತ್ತೇ ಸ ವನಗಿರಿನಾಥೋಽಸ್ತು ಶರಣಂ || ೩೬ ||

ಮಕುಟಮಕುಟಮಾಲೋತ್ತಂಸಚೂಡಾಲಲಾಮ-  
 ಸ್ವಲಕತಲಕಮಾಲಾಕುಂಡಲೈಃ ಸೋರ್ಧ್ವಪುಂಡ್ರೈಃ |  
 ಮಣಿವರವನಮಾಲಾಹಾರಕೇಯೂರಕಂಠೈಃ  
 ತುಲಸಿಕಟಕಕಾಂಚೀನೂಪುರಾದೈಶ್ಚ ಭೂಷೈಃ || ೩೭ ||

ಅಸಿಜಲಜರಥಾಂಗೈಃ ಶಾಂಘಕೌಮೋದಕೀಭ್ಯಾಂ  
 ಅಗಣಿತಗುಣಜಾಲೈರಾಯುಧೈರಪ್ಯಥಾನೈಃ |  
 ಸತತವಿತತಶೋಭಂ ಪದ್ಮನಾಭಂ ವನಾದ್ರೇಃ  
 ಉಪವನಸುಖಲೀಲಂ ಸುಂದರಂ ವಂದಿಷೀಯ || ೩೮ ||

ಆಜಾನಜಸ್ವಗತಬಂಧುರಗಂಧಲುಬ್ಧ-  
 ಭ್ರಾಮ್ಯದ್ವಿದಗ್ಧಮಧುಪಾಲಿಸದೇಶಕೇಶಂ |  
 ವಿಶ್ವಾಧಿರಾಜ್ಯಪರಿಬರ್ಹಕಿರೀಟರಾಜಂ  
 ಹೈ! ಸುಂದರಸ್ಯ ಬತ ಸುಂದರಮುತ್ತಮಾಂಗಂ || ೩೯ ||

ಅಂಧಂ ತಮಸ್ತಿಮಿರನಿರ್ಮಿತಮೇವ ಯತ್ ಸ್ಯಾತ್  
 ತನ್ನಾರಸಾಧಿತಸುತಂತ್ವತಿವೃತ್ತವಾರ್ತಂ |  
 ಈಶಸ್ಯ ಕೇಶವ ಗಿರೇರಲಕಾಲಿಜಾಲಂ  
 ತತ್ತುಲ್ಯಕುಲ್ಯಮಧುಪಾಡ್ಯಮಹಾವನಸ್ಯ || ೪೦ ||

ಜುಷ್ಪಾಷ್ಟಮೀಕಜ್ವಲದಿಂದುಸನ್ನಿಭಂ  
 ಧೃತೋರ್ಧ್ವಪುಂಡ್ರಂ ವಿಲಸದ್ವಿಶೇಷಕಂ |  
 ಭೂಮ್ನಾ ಲಲಾಟಂ ವಿಪುಲಂ ವಿರಾಜತೇ  
 ವನಾದ್ರಿನಾಥಸ್ಯ ಸಮುಚ್ಚ್ರಿತಶ್ರಿಯಃ || ೪೧ ||

ಸುಚಾರುಚಾಪದ್ವಯವಿಭ್ರಮಂ ಭ್ರುವೋಃ  
 ಯುಗಂ ಸುನೇತ್ರಾಹ್ವಸಹಸ್ರಪತ್ರಯೋಃ |  
 ಉಪಾಂತಗಂ ವಾ ಮಧುಪಾವಲೀಯುಗಂ  
 ವಿರಾಜತೇ ಸುಂದರಬಾಹುಸಂಶ್ರಯಂ || ೪೨ ||

ಅದೀರ್ಘಮಪ್ರೇಮದುಘಂ ಕ್ಷಣೋಜ್ಜ್ವಲಂ  
 ನಚೋರಮಂತಃ ಕರಣಸ್ಯ ಪಶ್ಯತಾಂ |  
 ಅನುಬ್ಜಮಬ್ಜಂ ನು ಕಥಂ ನಿದರ್ಶನಂ  
 ವನಾದ್ರಿನಾಥಸ್ಯ ವಿಶಾಲಯೋದ್ಯೋಶೋಃ || ೪೩ ||

ಪ್ರಶ್ಚೋತತ್ಪ್ರೇಮಸಾರಾಮೃತರಸಚುಲಕಪ್ರಕ್ರಮಪ್ರಕ್ರಿಯಾಭ್ಯಾಂ  
 ವಿಕ್ಷಿಪ್ತಾಲೋಕಿತೋರ್ಮಿಪ್ರಸರಣಮುಷಿತಸ್ವಾಂತಕಾಂತಾಜನಾಭ್ಯಾಂ |  
 ವಿಶ್ವೋತ್ಪತ್ತಿಪ್ರವೃತ್ತಿಸ್ಥಿತಿಲಯಕರಣೈಕಾಂತಶಾಂತಕ್ರಿಯಾಭ್ಯಾಂ  
 ದೇವೋಽಲಂಕಾರನಾಮಾ ವನಗಿರಿನಿಲಯೋ ವೀಕ್ಷತಾಮೀಕ್ಷಣಾಭ್ಯಾಂ || ೪೪ ||

ಪ್ರೇಮಾಮೃತೌಘಪರಿವಾಹಿಮಹಾಕ್ಷಿಸಿಂಧು  
 ಮಧ್ಯೇ ಪ್ರಬದ್ಧಸಮುದಂಚಿತಸೇತುಕಲ್ಪಾ |  
 ಋಜ್ವೇ ಸುಸುಂದರಭುಜಸ್ಯ ವಿಭಾತಿ ನಾಸಾ  
 ಕಲ್ಪದ್ರುಮಾಂಕುರನಿಭಾ ವನಶೈಲಭರ್ತುಃ || ೪೫ ||

ವ್ಯಾಭಾಷಿತಾಭ್ಯಧಿಕನಂದನಭಂದನದ್ಧಿ  
 ಮಂದಸ್ಮಿತಾಮೃತಪರಿಸ್ರವಸಂಸ್ತವಾಡ್ಯಂ |  
 ಆಭಾತಿ ವಿದ್ರುಮಸಮಾಧರಮಾಸ್ಯಮಸ್ಯ  
 ದೇವಸ್ಯ ಸುಂದರಭುಜಸ್ಯ ವನಾದ್ರಿಭರ್ತುಃ || ೪೬ ||

ಯಶೋದಾಂಗುಲ್ಯಗ್ರೋನ್ನಮಿತಚಿಬುಕಾಘ್ರಾಣಮುದಿತೌ  
 ಕಪೋಲಾವದ್ಯಾಪಿ ಹ್ಯನುಪರತತದ್ಧರ್ಷಗಮಕೌ |  
 ವಿರಾಜೇತೇ ವಿಷ್ವಗ್ವಿತತಸಹಕಾರಾಸವರಸ  
 ಪ್ರಮಾದ್ಯದ್ಭೃಂಗಾಡ್ಯದ್ರುಮವನಗಿರೇಃ ಸುಂದರಹರೇಃ || ೪೭ ||

ವ್ಯಾಲಂಬಿಕುಂಡಲಮುದಗ್ರಸುವರ್ಣಪುಷ್ಪ  
 ನಿಷ್ಪನ್ನಕಲ್ಪಲತಿಕಾಯಮಲಾನುಕಾರಂ |  
 ಯತ್ಕರ್ಣಪಾಶಯುಗಲಂ ನಿಗಲಂ ಧಿಯಾಂ ನಃ  
 ಸೋಽಯಂ ಸುಸುಂದರಭುಜೋ ವನಶೈಲಭೂಷಾ || ೪೮ ||

ಸದಂಸಸಂಸಂಜಿತಕುಂತಲಾಂತಿಕಾ-  
 ವತೀರ್ಣಕರ್ಣಾಭರಣಾಡ್ಯಕಂಧರಃ |  
 ಸುಬಂಧುರಸ್ಕಂಧನಿಬಂಧನೋ ಯುವಾ  
 ಸುಸುಂದರಃ ಸುಂದರದೋರ್ವಿಜ್ಯಂಭತೇ || ೪೯ ||

ವ್ಯೂಢಗೂಢಭುಜಜತ್ರಮುಲ್ಲಸತ್  
 ಕಂಬುಕಂಧರಧರಂ ಧರಾಧರಂ |  
 ವೃಕ್ಷಷಂಡಮಯಭೂಭೃತಸ್ತುಟೇ  
 ಸುಂದರಾಯತಭುಜಂ ಭಜಾಮಹೇ || ೫೦ ||

ಮಂದರಭ್ರಮಣವಿಭ್ರಮೋದ್ಭಟಾಃ  
 ಸುಂದರಸ್ಯ ವಿಲಸಂತಿ ಬಾಹವಃ |  
 ಇಂದಿರಾಸಮಭಿನಂದಭಂದನಾಃ  
 ಚಂದನಾಗುರುವಿಲೇಪಭೂಷಿತಾಃ || ೫೧ ||

ಜ್ಯಾಕಿಣಾಂಕಪರಿಕರ್ಮಧರ್ಮಿಣೋ  
 ಭಾಂತಿ ಸುಂದರಭುಜಸ್ಯ ಬಾಹವಃ |  
 ಪಾರಿಜಾತವಿಟಪಾಯಿತರ್ಧಯಃ  
 ಪ್ರಾರ್ಥಿತಾರ್ಥಪರಿದಾನದೀಕ್ಷಿತಾಃ || ೫೨ ||

ಸಾಗರಾಂಬರತಮಾಲಕಾನನ  
 ಶ್ಯಾಮಲರ್ಧಯ ಉದಾರಪೀವರಾಃ |  
 ಶೇಷಭೋಗಪರಿಭೋಗಭಾಗಿನಃ  
 ತನ್ನಿಭಾ ವನಗಿರೀಶಿತುರ್ಭುಜಾಃ || ೫೩ ||

ಅಹಮಹಮಿಕಾಭಾಜೋ ಗೋವರ್ಧನೋದ್ಧೃತಿನರ್ಮಣಿ  
 ಪ್ರಮಥನವಿಧಾವಬ್ಧೇರ್ಲಬ್ಧಪ್ರಬಂಧಸಮಕ್ರಿಯಾಃ |  
 ಅಭಿಮತಬಹೂಭಾವಾಃ ಕಾಂತಾಭಿರಂಭಣಸಂಭ್ರಮೇ  
 ವನಗಿರಿಪತೇರ್ಬಾಹಾಃ ಶುಂಭಂತಿ ಸುಂದರದೋರ್ಹರೇಃ || ೫೪ ||

ಶ್ರೀಮದ್ವನಾದ್ರಿಪತಿಪಾಣಿತಲಾಬ್ಜಯುಗ್ಮಂ  
 ಆರೂಢಯೋರ್ವಿಮಲಶಂಖರಥಾಂಗಯೋಸ್ತು |  
 ಏಕೋಽಬ್ಜಮಾಶ್ರಿತ ಇವೋತ್ತಮರಾಜಹಂಸಃ  
 ಪದ್ಮಪ್ರಿಯೋಽರ್ಕ ಇವ ತತ್ಸಮಿತೋ ದ್ವಿತೀಯಃ || ೫೫ ||

ಲಕ್ಷ್ಮ್ಯಃ ಪದಂ ಕೌಸ್ತುಭಸಂಸ್ಕೃತಂ ಚ  
 ಶ್ರೀವತ್ಸಭೂಮಿರ್ವಿಮಲಂ ವಿಶಾಲಂ |  
 ವಿಭಾತಿ ವಕ್ಷೋ ವನಮಾಲಯಾಽಽಥ್ಯಂ  
 ವನಾದ್ರಿನಾಥಸ್ಯ ಸುಸುಂದರಸ್ಯ || ೫೬ ||

ಸೌಂದರ್ಯಾಮೃತಸಾರಪೂರಪರಿವಾಹಾವರ್ತಗರ್ತಾಯಿತಂ  
 ಯಾತಃ ಕಿಂಚ ವಿರಿಂಚಿಸಂಭವನಭೂಮ್ಯಂಭೋಜಸಂಭೂತಿಭೂಃ |  
 ನಾಭಿಃ ಶುಂಭತಿ ಕುಂಭಿಕುಂಭನಿಭನಿಭಾರ್ತಸ್ತನಸ್ವರ್ವಧೂ-  
 ಸಂಭುಕ್ತದ್ರುಮಷಂಡಶೈಲವಸತೇರಾರೂಢಲಕ್ಷ್ಮ್ಯ ಹರೇಃ || ೫೭ ||

ಸುಂದರಸ್ಯ ಕಿಲ ಸುಂದರಬಾಹೋಃ  
 ಶ್ರೀಮಹಾತರುವನಾಚಲಭರ್ತುಃ  
 ಹಂತ! ಯತ್ರ ನಿವಸಂತಿ ಜಗಂತಿ  
 ಪ್ರಾಪಿತಕ್ರಶಿಮ ತತ್ತನು ಮಧ್ಯಂ || ೫೮ ||

ಪಿಷ್ಯದುಷ್ಪಮಧುಕೈಟಭಕೀಟೌ  
 ಹಸ್ತಿಹಸ್ತಯುಗಲಾಭಸುವೃತ್ತೌ |  
 ರಾಜತಃ ಕ್ರಮಕೃಶೌ ಚ ಸದೂರೂ  
 ಸುಂದರಸ್ಯ ವನಭೂಧರಭರ್ತುಃ || ೫೯ ||

ಯೌವನವೃಷಕಕುದೋದ್ಭೇದನಿಭಂ ನಿತರಾಂ  
 ಭಾತಿ ವಿಭೋರುಭಯಂ ಜಾನು ಶುಭಾಕೃತಿಕಂ |  
 ಸುಂದರಭುಜನಾಮ್ಮೋ ಮಂದರಮಥಿತಾಬ್ಧೇಃ  
 ಚಂದನವನವಿಲಸತ್ಕಂದರವೃಷಭಪತೇಃ || ೬೦ ||

ಅಧೋಮುಖಿಂ ನೃಸ್ತಪದಾರವಿಂದಯೋಃ  
 ರುದಂಚಿತೋದಾತ್ತಸುನಾಲಸನ್ನಿಭೇ |  
 ವಿಲಂಘ್ಯ ಜಂಘೇ ಕ್ವ ನು ರಂಹತೋ ದೃಶೌ  
 ವನಾದ್ರಿನಾಥಸ್ಯ ಸುಸುಂದರಸ್ಯ ಮೇ || ೬೧ ||

ಸುಸುಂದರಸ್ಯಾಸ್ಯ ಪದಾರವಿಂದೇ  
 ಪಾದಾರವಿಂದಾಧಿಕಸೌಕುಮಾರ್ಯೇ |  
 ಅತೋಽನ್ಯಥಾ ತೇ ಬಿಭೃಯಾತ್ ಕಥಂ ನು  
 ತದಾಸನಂ ನಾಮ ಸಹಸ್ರಪತ್ರಂ || ೬೨ ||

ಸೌಂದರ್ಯಮಾರ್ದವಸುಗಂಧರಸಪ್ರವಾಹೈಃ  
 ಏತೇ ಹಿ ಸುಂದರಭುಜಸ್ಯ ಪದಾರವಿಂದೇ |  
 ಅಂಭೋಜಡಂಭಪರಿರಂಭಣಮಭ್ಯಜೈಷ್ವಾಂ  
 ತದ್ ವೈ ಪರಾಜಿತಮಿಮೇ ಶಿರಸಾ ಬಿಭರ್ತಿ || ೬೩ ||

ಏತೇ ತೇ ಬತ ಸುಂದರಾಹ್ವಯಜುಷಃ ಪಾದಾರವಿಂದೇ ಶುಭೇ  
 ಯನ್ನಿಣೇಜಸಮುತ್ಥಿತತ್ರಿಪಥಗಾಸ್ತ್ರೋತಸ್ಸು ಕಿಂಚಿತ್ ಕಿಲ |  
 ಧತ್ತೇಽಸೌ ಶಿರಸಾ ಧ್ರುವಃ ತದಪರಂ ಸ್ತ್ರೋತೋ ಭವಾನೀಪತಿಃ  
 ಯಸ್ಯಾಸ್ಯಾಲಕನಂದಿಕೇತಿ ನಿಜಗುಃ ನಾಮೈವಮನ್ವರ್ಥಕಂ || ೬೪ ||

ಆಮ್ನಾಯಕಲ್ಪಲತಿಕೋತ್ಥ ಸುಗಂಧಿಪುಷ್ಪಂ  
 ಯೋಗೀಂದ್ರಹಾರ್ದಸರಸೀರುಹರಾಜಹಂಸಂ |  
 ಉತ್ಪಕ್ಷಧರ್ಮಸಹಕಾರಫಲಪ್ರಕಾಂಡಂ  
 ವಂದೇಯ ಸುಂದರಭುಜಸ್ಯ ಪದಾರವಿಂದಂ || ೬೫ ||

ಸುಸುಂದರಸ್ಯಾಸ್ಯ ತು ವಾಮನಾಕೃತೇಃ  
 ಕ್ರಮತ್ರಯಪ್ರಾರ್ಥಿನಿ ಮಾನಸೇ ಕಿಲ |  
 ಇಮೇ ಪದೇ ತಾವದಿಹಾಸಹಿಷ್ಣುನೀ  
 ವಿಚಕ್ರಮಾತೇ ತ್ರಿಜಗತ್ ಪದದ್ವಯೇ || ೬೬ ||

ಸೌಂದರ್ಯಸಾರಾಮೃತಸಿಂಧುವೀಚೀ-  
 ಶ್ರೇಣೀಷು ಪಾದಾಂಗುಲಿನಾಮಿಕಾಸು |  
 ನ್ಯಕ್ಕೃತ್ಯ ಚಂದ್ರಶ್ರಿಯಮಾತ್ಮಕಾಂತ್ಯಾ  
 ನಖಾವಲೀ ಶುಂಭತಿ ಸುಂದರಸ್ಯ || ೬೭ ||

ಯೋ ಜಾತಕ್ರಶಿಮಾ ಮಲೀ ಚ ಶಿರಸಾ ಸಂಭಾವಿತಃ ಶಂಭುನಾ  
 ಸೋಽಯಂ ಯಚ್ಚರಣಾಶ್ರಯೀ ಶಶಧರೋ ನೂನಂ ನಖವ್ಯಾಜತಃ |  
 ಪೂರ್ಣತ್ವಂ ವಿಮಲತ್ವಮುಜ್ಜ್ವಲತಯಾ ಸಾರ್ಧಂ ಬಹುತ್ವಂ ತಥಾ  
 ಯಾತಸ್ತಂ ತರುಷಂಡಶೈಲನಿಲಯಂ ವಂದಾಮಹೇ ಸುಂದರಂ || ೬೮ ||

ಯಸ್ಯಾಃ ಕಟಾಕ್ಷಣಮನುಕ್ಷಣಮೀಶ್ವರಾಣಾಂ  
 ಐಶ್ವರ್ಯಹೇತುರಿತಿ ಸರ್ವಜನೀನಮೇತತ್ |  
 ಶ್ರೀಃ ಸೇತಿ ಸುಂದರನಿಷೇವಣತೋ ನಿರಾಹುಃ  
 ತಂ ಹಿ ಶ್ರಿಯಃ ಶ್ರಿಯಮುದಾಹುರುದಾರವಾಚಃ || ೬೯ ||

ದಿವ್ಯಾಚಿಂತ್ಯಮಹಾದ್ಭುತೋತ್ತಮಗುಣೈಸ್ತಾರುಣ್ಯಲಾವಣ್ಯಕ-  
 ಪ್ರಾಯೈರದ್ಭುತಭಾವಗರ್ಭಸತತಾಪೂರ್ವಪ್ರಿಯೈರ್ವಿಭ್ರಮೈಃ |  
 ರೂಪಾಕಾರವಿಭೂತಿಭಿಶ್ಚ ಸದೃಶೀಂ ನಿತ್ಯಾನಪೇತಾಂ ಶ್ರಿಯಂ  
 ನೀಲಾಂ ಭೂಮಿಮುಪೀದೃಶೀಂ ರಮಯಿತಾ ನಿತ್ಯಂ ವನಾದ್ರೀಶ್ವರಃ || ೭೦ ||

ಅನ್ಯೋನ್ಯಚೇಷ್ಟಿತನಿರೀಕ್ಷಣಹಾರ್ದಭಾವ-  
 ಪ್ರೇಮಾನುಭಾವಮಧುರಪ್ರಣಯಪ್ರಭಾವಃ |  
 ಆಜಸ್ರನವ್ಯತರದಿವ್ಯರಸಾನುಭೂತಿಃ  
 ಸ್ವಾಂ ಪ್ರೇಯಸೀಂ ರಮಯಿತಾ ವನಶೈಲನಾಥಃ || ೭೧ ||

ಸುಂದರಸ್ಯ ವನಶೈಲವಾಸಿನೋ  
 ಭೋಗಮೇವ ನಿಜಭೋಗಮಾಭಜಃ |  
 ಶೇಷ ಏಷ ಇತಿ ಶೇಷತಾಕೃತೇಃ  
 ಪ್ರೀತಿಮಾನಹಿಪತಿಃ ಸ್ವನಾಮನಿ || ೭೨ ||

ವಾಹನಾಸನವಿತಾನಚಾಮರಾತ್  
 ಯಾಕೃತಿಃ ಖಿಗಪತಿಸ್ತ್ರ ಯೀಮಯಃ |  
 ನಿತ್ಯದಾಸ್ಯರತಿರೇವ ಯಸ್ಯ ವೈ  
 ಹ್ಯೇಷ ಸುಂದರಭುಜೋ ವನಾದ್ರಿಗಃ || ೭೩ ||

ವನಾದ್ರಿನಾಥಸ್ಯ ಸುಸುಂದರಸ್ಯ ವೈ  
 ಪ್ರಭುಕ್ತಶಿಷ್ಯಾಶ್ಯಥ ಸೇನ್ಯಸತ್ಪತಿಃ |  
 ಸಮಸ್ತಲೋಕೈಕಧಾರಂಧರಃ ಸದಾ  
 ಕಟಾಕ್ಷವೀಕ್ಷ್ಯೋಽಸ್ಯ ಚ ಸರ್ವಕರ್ಮಸು || ೭೪ ||

ಛತ್ರಚಾಮರಮುಖಾಃ ಪರಿಚ್ಛದಾಃ  
 ಸೂರಯಃ ಪರಿಜನಾಶ್ಚ ನೈತ್ಯಗಾಃ |  
 ಸುಂದರೋರುಭುಜಮಿಂಧತೇ ಸದಾ  
 ಜ್ಞಾನಶಕ್ತಿಮುಖನಿತ್ಯಸದ್ಗುಣಾಃ || ೭೫ ||

ದ್ವಾರನಾಥಗಣನಾಥತಲ್ಲಜಾಃ  
 ಪಾರಿಷದ್ಯಪದಭಾಗಿನಸ್ತಥಾ |  
 ಮಾಮಕಾಶ್ಚ ಗುರವಃ ಪುರಾತನಾಃ  
 ಸುಂದರಂ ವನಮಹೀಧ್ರಗಂ ಶ್ರಿತಾಃ || ೭೬ ||

ಈದೃಶೈಃ ಪರಿಜನೈಃ ಪರಿಚ್ಛದೈಃ  
 ನಿತ್ಯಸಿದ್ಧನಿಜಭೋಗಭೂಮಿಗಃ |  
 ಸುಂದರೋ ವನಗಿರೇಸ್ತಟೀಷು ವೈ  
 ರಜ್ಯತೇ ಸಕಲದೃಷ್ಟಿಗೋಚರಃ || ೭೭ ||

ಆಕ್ರೀಡಭೂಮಿಷು ಸುಗಂಧಿಷು ಪೌಷ್ಟಿಕೀಷು  
 ವೈಕುಂಠಧಾಮನಿ ಸಮೃದ್ಧಸುವಾಪಿಕಾಸು |  
 ಶ್ರೀಮಲ್ಲತಾಗೃಹವತೀಷು ಯಥಾ ತಥೈವ  
 ಲಕ್ಷ್ಮೀಧರಃ ಸಜತಿ ಸಿಂಹಗಿರೇಸ್ತುಟೀಷು || ೭೮ ||

ಆನಂದಮಂದಿರಮಹಾಮಣಿಮಂಟಪಾಂತಃ  
 ಲಕ್ಷ್ಮಾಶ್ಯ ಭುವಾಽಪ್ಯಹಿಪತೌ ಸಹ ನೀಲಯಾ ಚ |  
 ನಿಸ್ಸಂಖ್ಯನಿತ್ಯನಿಜದಿವ್ಯಜನೈಕಸೇವ್ಯೋ  
 ನಿತ್ಯಂ ವರ್ಷ ಸಜತಿ ಸುಂದರದೋರ್ವನಾದ್ರೌ || ೭೯ ||

ಪ್ರತ್ಯರ್ಥಿನಿ ತ್ರಿಗುಣಕಪ್ರಕೃತೇರಸೀಮ್ನಿ  
 ವೈಕುಂಠಧಾಮನಿ ಪರಾಂಬರನಾಮ್ನಿ ನಿತ್ಯೇ |  
 ನಿತ್ಯಂ ವರ್ಷ ಪರಮಸತ್ತ್ವಮಯೇಽಪ್ಯತೀತ-  
 ಯೋಗೀಂದ್ರವಾಙ್ಮನಸ ಏಷ ಹರಿರ್ವನಾದ್ರೌ || ೮೦ ||

ಲೋಕಾಂಶ್ಚ ತುರ್ದಶ ದಧತ್ ಕಿಲ ಸುಂದರಸ್ಯ  
 ಪಂಕ್ತೀಗುಣೋತ್ತರಿತಸಪ್ತವೃತೀದಮಂಡಂ |  
 ಅನ್ಯಾನಿ ಚಾಸ್ಯ ಸುಸದ್ಯಂಶಿ ಪರಶ್ಚತಾನಿ  
 ಕ್ರೀಡಾವಿಧೇರಿಹ ಪರಿಚ್ಛದತಾಮಗಚ್ಛ || ೮೧ ||

ಸುರನರತಿಯರ್ಗಾದಿಬಹುಭೇದಕಭಿನ್ನಮಿದಂ  
 ಜಗದಥ ಚಾಂಡಮಂಡವರಣಾನಿ ಚ ಸಪ್ತ ತಥಾ |  
 ಗುಣಪುರುಷೌ ಚ ಮುಕ್ತಪುರುಷಾಶ್ಚ ವನಾದ್ರಿಪತೇಃ  
 ಉಪಕರಣಾನಿ ನರ್ಮವಿಧಯೇಽಪಿ ಭವಂತಿ ವಿಭೋಃ || ೮೨ ||

ಜ್ಞಾನಿನಃ ಸತತಯೋಗಿನೋ ಹಿ ಯೇ  
 ಸುಂದರಾಂಘ್ರಿಪರಭಕ್ತಿಭಾಗಿನಃ |  
 ಮುಕ್ತಿಮಾಪ್ಯ ಪರಮಾಂ ಪರೇ ಪದೇ  
 ನಿತ್ಯಕಿಂಕರಪದಂ ಭಜಂತಿ ತೇ || ೮೩ ||

ದೇವಸ್ಯ ಸುಂದರಭುಜಸ್ಯ ವನಾದ್ರಿಭರ್ತುಃ  
 ಹೈ! ಶೀಲವತ್ತ್ವಮಥವಾಽಶ್ರಿತವತ್ಸಲತ್ವಂ |  
 ಐಶಸ್ವಭಾವಮಜಹದ್ಭಿರಿಹಾವತಾರೈಃ  
 ಯೋಽಲಂಚಕಾರ ಜಗದಾಶ್ರಿತತುಲ್ಯಧರ್ಮಾ || ೮೪ ||

ಸಿಂಹಾದ್ರಿನಾಥ! ತವ ವಾಙ್ಮನಸಾತಿವೃತ್ತಂ  
 ರೂಪಂ ತ್ವತೀಂದ್ರಿಯಮುದಾಹ ರಹಸ್ಯವಾಣೀ |  
 ಏವಂ ಚ ನ ತ್ವಮಿಹ ಚೇತ್ ಸಮವಾತರಿಷ್ಯಃ  
 ತ್ವಜ್ಜ್ಞಾನಭಕ್ತಿವಿಧಯೋಽದ್ಯ ಮುಧಾಽಭವಿಷ್ಯ || ೮೫ ||

ಯೇ ಭಕ್ತಾ ಭವದೇಕಭೋಗಮನಸೋಽನನ್ಯಾತ್ಮಸಂಜೀವನಾಃ  
 ತತ್ಸಂಶ್ಲೇಷಣತದ್ವಿರೋಧಿನಿಧನಾದ್ಯರ್ಥಂ ವನಾದ್ರೀಶ್ವರಃ! |  
 ಮಧ್ಯೇಽಂಡಂ ಯದವಾತರಃ ಸುರನರಾದ್ಯಾಕಾರದಿವ್ಯಾಕೃತಿಃ  
 ತೇನೈವ ತ್ರಿದಶೈರ್ನರೈಶ್ಚ ಸುಕರಂ ಸ್ವಪ್ರಾರ್ಥಿತಪ್ರಾರ್ಥನಂ || ೮೬ ||

ಶ್ರೀಮನ್! ಮಹಾವನಗಿರೀಶ! ವಿಧೀಶಯೋಸ್ತೇ  
 ಮಧ್ಯೇ ತು ವಿಷ್ಣುರಿತಿ ಯಃ ಪ್ರಥಮಾವತಾರಃ |  
 ತೇನೈವ ಚೇತ್ ತವ ಮಹಿಮ್ನಿ ಜನಾಃ ಕಿಲಾಂಧಾಃ  
 ತ್ವನ್ಮತ್ಸ್ಯಭಾವಮವಗಮ್ಯ ಕಥಂ ಭವೇಯುಃ || ೮೭ ||

ಹೇ! ದೇವ! ಸುಂದರಭುಜ ತ್ವಮಿಹಾಂಡಮಧ್ಯೇ  
 ಸೌಲಭ್ಯತೋ ವಿಸದೃಶಂ ಚರಿತಂ ಮಹಿಮ್ನಃ |  
 ಅಂಗೀಕರೋಷಿ ಯದಿ ತತ್ರ ಸುರೈರಮೀಭಿಃ  
 ಸಾಮ್ಯಾನ್ನಿಕರ್ಷಪರಿಪಾಲನಮೇವ ಸಾಧು! || ೮೮ ||

ಇಹಾವತೀರ್ಣಸ್ಯ ವನಾದ್ರಿನಾಥ! ತೇ  
 ನಿಗೂಹತಃ ಸ್ವಂ ಮಹಿಮಾನಮೈಶ್ವರಂ |  
 ಉಮಾಪತೇಃ ಕಿಂ ವಿಜಯಃ ಪ್ರಿಯಂಕರಃ  
 ಪ್ರಿಯಂಕರಾ ವೇಂದ್ರಜಿದಸ್ಮ ಬಂಧನಾ || ೮೯ ||

ಪುಚ್ಛೋತ್ಪುಚ್ಛನಮೂರ್ಚ್ಛನೋದ್ಧತಿಧುತವ್ಯಾವರ್ತಿತಾವರ್ತವತ್ -  
 ಸಂವರ್ತಾರ್ಣವನೀರಪೂರವಿಲುತತ್ಪಾರೀನದಿವ್ಯಾಕೃತೇಃ |  
 ಸಿಂಹಾದ್ರೀಶ! ನ ವೈಭವಂ ತವ ಕಥಂ ಸ್ವಾಲಕ್ಷ್ಯಮಾಲಕ್ಷ್ಯತೇ  
 ಪದ್ಮಾಕ್ಷಸ್ಯ ಜುಘುಕ್ಷತೋಽಪಿ ವಿಭವಂ ಲಕ್ಷ್ಮೀಧರಾಧೋಕ್ಷಜಃ || ೯೦ ||

ಸಾಚಲಾವಟತಟಾಕದೀರ್ಘಿಕಾ

ಜಾಹ್ನವೀಜಲಧಿವರ್ಧಿತಃ ಕ್ಷಯೇ |  
 ಶೃಂಗಸಂಗಮಿತನೌರ್ಮನೋರಭೂಃ  
 ಅಗ್ರತೋಽಂಡಜವಪುರ್ಹಿ ಸುಂದರ! || ೯೧ ||

ಪ್ರಲಯಜನೀರಪೂರಪರಿಪೂರಿತಸ್ವನಿಲಯಾವಸನ್ನವದನ-

ಭ್ರಮದಶರಣ್ಯಭೂತಶರಣಾರ್ಥಿನಾಕಿಶರಣಂ ಭವನ್ ಸ್ವಕೃಪಯಾ |  
 ಚಲದುದಧೀರಿತಾಂಬುಕಲುಷೀಕ್ರಿಯಾಧ್ಯಗಮನಃ ಸ್ವಪೃಷ್ಠವಿದೃತಾ-  
 ಽಚಲಕುಲ ಏಷ ಮೀನತನುರತ್ರ ಸುಂದರಭುಜೋ ವನಾದ್ರಿವಿಷಯಃ || ೯೨ ||

ಸ್ವಪೃಷ್ಠೇ ಪ್ರಷ್ಠಾದ್ರಿಭ್ರಮಣಕರಣೈಃ ಕಿಂಚ ಘಣಿಮೋ

ವಿಕೃಷ್ಟಿವ್ಯಾಕೃಷ್ಟಿವ್ಯತಿವಿಧುತದುಗ್ಧಾಬ್ಧಿಚಲಿತೈಃ |  
 ಅವಿಸ್ಪಂದೋ ನಂದನ್ ವಿಕಸದರವಿಂದೇಕ್ಷಣರುಚಿಃ  
 ಪುರಾಽಭುಃ ಸಿಂಹಾದ್ರೇಃ ಪ್ರಯತಮ! ಹರೇ! ಕಚ್ಚಪವಪುಃ || ೯೩ ||

ಜಗತ್ ಪ್ರಲೀನಂ ಪುನರುದ್ಧಿಧೀರ್ಷತಃ

ಸಿಂಹಕ್ಷಿತಿಕ್ಷಿನ್ನಿಲಯಸ್ಥ! ಸುಂದರ! |  
 ಪುರಾ ವರಾಹಸ್ಯ ತವೇಯಮುರ್ವರಾ  
 ದಂಷ್ಟ್ರಾಹ್ವಯೇಂದೋಃ ಕಿಲ ಲಕ್ಷ್ಮಲಕ್ಷಿತಾ || ೯೪ ||

ನ ವಾಯುಃ ಪಸ್ಪಂದೇ ಯಯತುರಥವಾಽಸ್ತಂ ಶಶಿರವೀ

ದಿಶೋಽನಶ್ಯನ್ ವಿಶ್ವಾಽಪ್ಯಚಲದಚಲಾ ಸಾಚಲಕುಲಾ |  
 ನಭಶ್ಚ ಪ್ರಶ್ನೋತಿ ಕ್ವಧಿತಮಪಿ ಪಾಥೋ ನರಹರೌ  
 ತ್ವಯಿ ಸ್ತಂಭೇ ಶುಂಭದ್ವಪುಷಿ ಸತಿ ಹೇ ಸುಂದರಭುಜಃ || ೯೫ ||

ಅರಾಲಂ ಪಾತಾಲಂ ತ್ರಿದಶನಿಲಯಃ ಪ್ರಾಪಿತಲಯೋ

ಧರಿತ್ರೀ ನಿಧೂತಾ ಯಯುರಪಿ ದಿಶಃ ಕಾಮಪಿ ದಿಶಾಂ |

ಅಜ್ಯಂಭಿಷ್ಠಾಂಭೋಧಿಃ ಘುಮುಘುಮಿತಿ ಘೂರ್ಣಣ ಸುರರಿಪೋಃ

ವಿಭಿಂದಾನೇ ವಕ್ಷಸ್ತ್ವಯಿ ನರಹರೌ ಸುಂದರಭುಜಃ || ೯೬ ||

ನಖಿಕ್ರಕಚಕಪ್ರಧಿಕ್ರಧಿತದೈತ್ಯವಕ್ಷಸ್ಥಲೀ

ಸಮುತ್ತರುಧಿರಚ್ಛಟಾಚ್ಛುರಿತಬಿಂಬಿತಂ ಸ್ವಂ ವಪುಃ |

ವಿಲೋಕ್ಯ ರುಷಿತಃ ಪುನಃ ಪ್ರತಿಮೃಗೇಂದ್ರಶಂಕಾವಶಾದ್

ಯ ಏಷ ನರಕೇಸರೀ ಸ ಇಹ ದೃಶ್ಯತೇ ಸುಂದರಃ || ೯೭ ||

ಕ್ಷಿತಿರಿಯಂ ಜನಿಸಂಹೃತಿಪಾಲನೈಃ

ನಿಗಿರಣೋದ್ಗಿರಣೋದ್ಧರಣೈರಪಿ |

ವನಗಿರೀಶ! ತವೈವ ಸತೀ ಕಥಂ

ವರದ ವಾಮನ ಭಿಕ್ಷಣಮರ್ಹತಿ || ೯೮ ||

ಭಾರ್ಗವಃ ಕಿಲ ಭರ್ವಾ ಭರ್ವ ಪುರಾ

ಕುಂದಸುಂದರವನಾಚಲೇಶ್ವರಃ |

ಅರ್ಜುನಸ್ಯ ಬಲದರ್ಪಿತಸ್ಯ ತು

ಚ್ಛೇತ್ಸ್ಯತಿ ಸ್ಮರತಿ ಬಾಹುಕಾನನಂ || ೯೯ ||

ಆಜ್ಞಾ ತವಾತ್ರಭವತೀ ವಿದಿತಾ ತ್ರಯೀ ಸಾ

ಧರ್ಮಂ ತದುಕ್ತಮಖಿಲೇನ ವನಾದ್ರಿನಾಥಃ |

ಅನ್ಯೂನಮಾಚರಿತುಮಾಸ್ತಿಕಶಿಕ್ಷಣಾರ್ಥಂ

ಅತ್ರಾವತೀರ್ಯ ಕಿಲ ಸುಂದರ! ರಾಘವೋಽಭೂಃ || ೧೦೦ ||

ವನಗಿರಿಪತಿರೀಶಿತೇತಿ ದೇವೈಃ

ತ್ರಿಪುರಹರತ್ರಿಪುರಘ್ನಚಾಪಭಂಗಾತ್ |

ವ್ಯಗಣಿ ಪರಶುರಾಮದರ್ಶಿತಸ್ಯ

ಸ್ವಕಥನುಷಃ ಪರಿಮರ್ಶದರ್ಶನಾಚ್ಚ || ೧೦೧ ||

ಅನವಾಪ್ತಮತ್ರ ಕಿಲ ಲಿಪ್ಸ್ಯತೇ ಜನೈಃ  
 ನ ಚ ಲಬ್ಧಮೇತದಿಹ ಭೋಕ್ತುಮಿಷ್ಟತೇ |  
 ಅನವಾಪ್ತಮತ್ರ ಕಿಲ ನಾಸ್ತಿ ರಾಮ! ತದ್  
 ಜಗತೀ ತ್ವಯಾ ತೃಣಮವೈಕ್ಷಿ ಸುಂದರ! || ೧೦೨ ||

ಶಿಖಿರಿಷು ವಿಪಿನೇಷ್ಟಪ್ಯಾಪಗಾಸ್ವಚ್ಛತೋಯಾ-  
 ಸ್ವನುಭವಸಿ ರಸಜ್ಞೋ ದಂಡಕಾರಣ್ಯವಾಸಾನ್ |  
 ತದಿಹ ತದನುಭೂತೌ ಸಾಭಿಲಾಷೋಽದ್ಯ ರಾಮ  
 ಶ್ರಯಸಿ ವನಗಿರೀಂದ್ರಂ ಸುಂದರೀಭೂಯ ಭೂಯಃ || ೧೦೩ ||

ಉಪವನತರುಷಂಡೈರ್ಮಂಡಿತೇ ಗಂಡಶೈಲ-  
 ಪ್ರಣಯಿಭವದುದಂತೋದ್ಗಾಯಿಗಂಧರ್ವಸಿದ್ಧೇ |  
 ವನಗಿರಿತಟಭೂಮಿಪ್ರಸ್ತರೇ ಸುಂದರ! ತ್ವಂ  
 ಭಜಸಿ ನು ಮೃಗಯಾನಾನುದ್ರವಶ್ರಾಂತಿಶಾಂತಿಂ || ೧೦೪ ||

ಕೂಲೇಽಬ್ಧೇಃ ಕಿಲ ದಕ್ಷಿಣಸ್ಯ ನಿವಸನ್ ದೂರೋತ್ತರಂಭೋಧಿಗಾನ್  
 ದೈತ್ಯಾನ್ ಏಕಪತತ್ರಿಣಾಽಚ್ಛಿನ್ ಇತೀಯಂ ಕಿಂವದಂತೀ ಶ್ರುತಾ |  
 ತತ್ರೈವೇಶ್ವರಮಂಭಸಾಂ ವ್ಯಜಯಥಾಃ! ತಸ್ಮಾದ್ ವನಾದ್ರೀಶ್ವರ!  
 ಶ್ರೀರ್ಮಾ! ಸುಂದರ! ಸೇತುಬಂಧನಮುಖಾಃ ಕ್ರೀಡಾಸ್ತವಾಡಂಬರಂ || ೧೦೫ ||

ರಘುಕುಲತಿಲಕ ತ್ವಂ ಜಾತುಚಿದ್ ಯಾತುಧಾನ-  
 ಚ್ಛಲಮೃಗಮೃಗಯಾಯಾಂ ಸಂಪ್ರಸಕ್ತಃ ಪುರಾಽಭೂಃ |  
 ತದುಪಜನಿತಖೇದಚ್ಛೇದನಾಯಾದ್ಯ ಗಾಯನ್-  
 ಮಧುಕರತರುಷಂಡಂ ರಜ್ಯಸೇ ಕಿಂ ವನಾದ್ರಿಂ || ೧೦೬ ||

ಹೇ! ಸುಂದರೈಕತರಜನ್ಮನಿ ಕೃಷ್ಣಭಾವೇ  
 ದ್ವೇ ಮಾತರೌ ಚ ಪಿತರೌ ಚ ಕುಲೇ ಅಪಿ ದ್ವೇ |  
 ಏಕಕ್ಷಣಾದನುಗೃಹೀತವತಃ ಫಲಂ ತೇ  
 ನೀಲಾ ಕುಲೇನ ಸದೃಶೀ ಕಿಲ ರುಕ್ಮಿಣೀ ಚ || ೧೦೭ ||

ತ್ವಂ ಹಿ ಸುಂದರ! ಯದಾ ಸ್ತನಂಧಯಃ  
 ಪೂತನಾಸ್ತನಮಧಾಸ್ತದಾ ನು ಕಿಂ |  
 ಜೀರ್ಣಮೇವ ಜಠರೇ ಪಯೋವಿಷಂ  
 ದುರ್ಜರಂ ವದ ತದಾತ್ಮನಾ ಸಹ || ೧೦೮ ||

ಆಶ್ರಿತೇಷು ಸುಲಭೋ ಭವ್ ಭವಾನ್  
 ಮರ್ತ್ಯತಾಂ ಯದಿ ಜಗಾಮ ಸುಂದರ! |  
 ಅಸ್ತು ನಾಮ ತದುಲೂಖಿಲೇ ಕಿಯದ್  
 ದಾಮಬದ್ಧ ಇತಿ ಕಿಂ ತದಾಽರುದಃ || ೧೦೯ ||

ಸುಂದರೋರುಭುಜ! ನಂದನಂದನ-  
 ಸ್ತ್ವಂ ಭವ್ ಭ್ರಮರವಿಭ್ರಮಾಲಕಃ |  
 ಮಂದಿರೇಷು ನವನೀತತಲ್ಲಜಂ  
 ವಲ್ಲವೀಧಿಯಮುತ ವ್ಯಚೂಚುರಃ || ೧೧೦ ||

ಕಾಲಿಯಸ್ಯ ಘಣತಾಂ ಶಿರಸ್ತು ಮೇ  
 ಸತ್ಕದಂಬಶಿಖರತ್ವಮೇವ ವಾ |  
 ವಷ್ಟಿ ಜುಷ್ಟವನಶೈಲ ಸುಂದರ!  
 ತ್ವತ್ಪದಾಬ್ಜಯುಗಮರ್ಪಿತಂ ಯಯೋಃ || ೧೧೧ ||

ಗೂಹಿತಸ್ವಮಹಿಮಾಽಪಿ ಸುಂದರ!  
 ತ್ವಂ ವ್ರಜೇ ಕಿಮಿತಿ ಶಕ್ರಮಾಕ್ರಮೀಃ |  
 ಸಪ್ತರಾತ್ರಮದಧಾಶ್ಚ ಕಿಂ ಗಿರಿಂ  
 ಪೃಚ್ಛತಶ್ಚ ಸುಹೃದಃ ಕಿಮಕ್ರುಧಃ || ೧೧೨ ||

ಹೇ ನಂದನಂದನ! ಸುಸುಂದರ ಸುಂದರಾಹ್ವ!  
 ಬೃಂದಾವನೇ ವಿಹರತಸ್ತವ ವಲ್ಲವೀಭಿಃ |  
 ವೇಣುಧ್ವನಿಶ್ರವಣತಸ್ತರುಭಿಸ್ತದಾ ವೈ  
 ಸಗ್ರಾವಭಿರ್ಜತುವಿಲಾಯಮಹೋ! ವಿಲಿಲೈಃ || ೧೧೩ ||

ಗಾಯಂ ಗಾಯಂ ವನಗಿರಿಪತೇ! ತ್ವಂ ಹಿ ಬೃಂದಾವನಾಂತಃ  
 ಗೋಪೀಸಂಘೈರ್ವಿಹರಸಿ ಯದಾ ಸುಂದರವ್ಯೂಢಬಾಹೋ |  
 ರಾಸಾರಂಭೋತ್ಸವಬಹುವಿಧಪ್ರೇಮ ಸೀಮಂತಿನೀನಾಂ  
 ಚೇತಶ್ಚೇತಸ್ತವ ಚ ತು ತದಾ ಕಾಂ ದಶಾಮನ್ವಭೂತಾಂ || ೧೧೪ ||

ಇಂಗಿತಂ ನಿಮಿಷತಂ ಚ ತಾವಕಂ  
 ರಮ್ಯಮದ್ಭುತಮತಿಪ್ರಿಯಂಕರಂ |  
 ತೇನ ಕಂಸಮುಖಿಕೀಟಶಾಸನಂ  
 ಸುಂದರಾಲ್ಪಕಮಪಿ ಪ್ರಶಸ್ಯತೇ || ೧೧೫ ||

ವಾರಾಣಸೀದಹನ ಪೌಂಡ್ರಕಭೌಮಭಂಗ-  
 ಕಲ್ಪದ್ರೂಮಾಹರಣಶಂಕರಜ್ಯಂಭಣಾದ್ಯಾಃ |  
 ಅನ್ಯಾಶ್ಚ ಭಾರತಬಲಕ್ರಥನಾದಯಸ್ತೇ  
 ಕ್ರೀಡಾಃ ಸುಸುಂದರಭುಜ! ಶ್ರವಣಾಮೃತಾನಿ || ೧೧೬ ||

ತ್ವಂ ಹಿ ಸುಂದರ! ವನಾದ್ರಿನಾಥ! ಹೇ  
 ವೇಂಕಟಾಹ್ವಯಮಹೀಧ್ರ ಮೂರ್ಧನಿ |  
 ದೇವಸೇವಿತಪದಾಂಬುಜದ್ವಯಃ  
 ಸಂಶ್ರಿತೇಭ್ಯ ಇಹ ತಿಷ್ಠಸೇ ಸದಾ || ೧೧೭ ||

ಹಸ್ತಿಶೈಲನಿಲಯೋ ಭರ್ವಣ ಭರ್ವಣ  
 ಸಾಂಪ್ರತಂ ವರದರಾಜಸಾಹ್ವಯಃ |  
 ಇಷ್ಟಮರ್ಥಮನುಕಂಪಯಾ ದದದ್  
 ವಿಶ್ವಮೇವ ದಯತೇ ಹಿ ಸುಂದರ! || ೧೧೮ ||

ಮಧ್ಯೇಕ್ಷೀರಪಯೋಧಿ ಶೇಷಶಯನೇ ಶೇಷೇ ಸದಾ ಸುಂದರ!  
 ತ್ವಂ ತದ್ವೈಭವಮಾತ್ಮನೋ ಭುವಿ ಭವದ್ಭಕ್ತೇಷು ವಾತ್ಸಲ್ಯತಃ |  
 ವಿಶ್ರಾಣ್ಯಾಖಿಲನೇತ್ರಪಾತ್ರಮಿಹ ಸರ್ವ ಸಹ್ಯೋದ್ಭವಾಯಾಸ್ತುಟೇ  
 ಶ್ರೀರಂಗೇ ನಿಜಧಾಮ್ನಿ ಶೇಷಶಯನೇ ಶೇಷೇ ವನಾದ್ರೀಶ್ವರ! || ೧೧೯ ||

ಕಲ್ಕೀ ಭವಿಷ್ಯ ಕಲಿಕಲ್ಕದೂಷಿತಾ  
 ದುಷ್ಟಾನಶೇಷಾ ಭಗವ ಹನಿಷ್ಯಸಿ |  
 ಸ ಏಷ ತಸ್ಯಾವಸರಃ ಸುಸುಂದರ!  
 ಪ್ರಶಾಧಿ ಲಕ್ಷ್ಮೀಶ! ಸಮಕ್ಷಮೇವ ನಃ || ೧೨೦ ||

ಈದೃಶಾಸ್ತ್ವ ದವತಾರಸತ್ತಮಾಃ  
 ಸರ್ವ ಏವ ಭವದಾಶ್ರಿತಾ ಜನಾಃ |  
 ತ್ರಾತುಮೇವ ನ ಕದಾಚಿದನ್ಯಥಾ  
 ತೇನ ಸುಂದರ! ಭವಂತಮಾಶ್ರಯೇ || ೧೨೧ ||

ತ್ವಾಮಾಮನಂತಿ ಕವಯಃ ಕರುಣಾಮೃತಾಬ್ಧಿಂ  
 ತ್ವಾಮೇವ ಸಂಶ್ರಿತಜನಿಘ್ನಮುಪಘ್ನಮೇಷಾಂ |  
 ಏಷಾಂ ವ್ರಜನ್ನಿಹ ಹಿ ಲೋಚನಗೋಚರಸ್ತ್ವಂ  
 ಹೇ ಸುಂದರಾಹ್ವ! ಪರಿಚಸ್ಕರಿಷೇ ವನಾದ್ರಿಂ || ೧೨೨ ||

ಅಶಕ್ಯಂ ನೋ ಕಿಂಚಿತ್ ತವ ನ ಚ ನ ಜಾನಾಸಿ ನಿಖಿಲಂ  
 ದಯಾಲುಃ ಕ್ಷಂತಾ ಚಾಸ್ಯಹಮಪಿ ಚ ನಾಗಾಂಸಿ ತರಿತುಂ |  
 ಕ್ಷಮೋಽತಸ್ತ್ವ ಚ್ಛೇಷೋ ಹ್ಯಗತಿರಿತಿ ಚ ಕ್ಷುದ್ರ ಇತಿ ಚ  
 ಕ್ಷಮಸ್ವೈತಾವನ್ನೋ ಬಲಮಿಹ ಹರೇ! ಸುಂದರಭುಜ! || ೧೨೩ ||

ಲಂಕಾಯುದ್ಧಹರ್ತಾ ಹರೀ ದ್ವಿಜಸುತಂ ಶಂಬೂಕದೋಷಾನ್ಮೃತಂ  
 ಸಾಂದೀಪನ್ಯಭಿಜಂ ಮೃತಂ ದ್ವಿಜಸುತಾ ಬಾಲಾಂಶ್ಚ ವೈಕುಂಠಗಾಃ |  
 ಗರ್ಭಂ ಚಾರ್ಜುನಿಸಂಭವಂ ವ್ಯದಧರಃ ಸ್ವೇನೈವ ರೂಪೇಣ ಯಃ  
 ಸ್ವಾಭೀಷ್ಟಂ ಮಮ ಮದ್ಗುರೋಶ್ಚ ದದಸೇ ನೋ ಕಿಂ ವನಾದ್ರೀಶ್ವರ! || ೧೨೪ ||

ಆಯೋಧ್ಯಗಾಃ ಸಪಶುಕೀಟತ್ಯಣಾಂಶ್ಚ ಜಂತೂಃ  
 ಕಿಂಕರ್ಮಣೋ ನು ಬತ ಕೀದೃಶವೇದನಾಥ್ಯಾಃ |  
 ಸಾಯುಜ್ಯಲಭ್ಯವಿಭವಾಃ ನಿಜನಿತ್ಯಲೋಕಾಃ  
 ಸಾಂತಾನಿಕಾಃ ಅಗಮಯೋ ವನಶೈಲನಾಥ! || ೧೨೫ ||

ಹರಿತವಾರಣಭೃತ್ಯಸಮಾಹ್ವಯಂ  
 ಕರಿಗಿರೌ ವರದಸ್ತ್ವ ಮಪೂರ್ವಿಕಾಂ |  
 ದೃಶಮಲಂಭಯ ಏವ ಹಿ ಸುಂದರ  
 ಸ್ಫುಟಮದಾಶ್ಚ ಪರಶೃತಮೀದೃಶಂ || ೧೨೬ ||

ಇಹ ಚ ದೇವ! ದದಾಸಿ ಪರ್ವಾ ವರ್ವಾ  
 ವರದ! ಸುಂದರ! ಸುಂದರದೋರ್ಧರ |  
 ವನಗಿರೇರಭಿತಸ್ತುಟಮಾವಸಣ್  
 ನಿಖಿಲಲೋಚನಗೋಚರವೈಭವಃ || ೧೨೭ ||

ಇದಮಿಮೇ ಶೃಣುವೋ ಮಲಯಧ್ವಜಂ  
 ನೃಪಮಿಹ ಸ್ವಯಮೇವ ಹಿ ಸುಂದರ |  
 ಚರಣಸಾತ್ ಕೃತವಾನಿತಿ ತದ್ ವಯಂ  
 ವನಗಿರೀಶ್ವರ! ಜಾತಮನೋರಥಾಃ || ೧೨೮ ||

ವಿಜ್ಞಾಪನಾಂ ವನಗಿರೀಶ್ವರ! ಸತ್ಯರೂಪಾಂ  
 ಅಂಗೀಕುರುಷ್ಟ ಕರುಣಾರ್ಣವ! ಮಾಮಕೀನಾಂ |  
 ಶ್ರೀರಂಗಧಾಮನಿ ಯಥಾಪುರಮೇಷ ಸೋಽಹಂ  
 ರಾಮಾನುಜಾಯವಶಗಃ ಪರಿವರ್ತಿಷೀಯ || ೧೨೯ ||

ಕಿಂಚೇದಂ ಚ ವಿರಿಂಚಭಾವನ! ವನಾದ್ರೀಶ! ಪ್ರಭೋ! ಸುಂದರ!  
 ಪ್ರತ್ಯಾಖ್ಯಾನಪರಾಜುಖೋ ವರದತಾಂ ಪಶ್ಯನ್ನವಶ್ಯಂ ಕುರು |  
 ಶ್ರೀರಂಗಶ್ರಿಯಮನ್ವಹಂ ಪ್ರಗುಣರ್ಯ ತ್ವದ್ಭಕ್ತಭೋಗ್ಯಾಂ ಕುರು  
 ಪ್ರತ್ಯಕ್ಷಂ ಸುನಿರಸ್ತಮೇವ ವಿದಧತ್ ಪ್ರತ್ಯರ್ಥಿನಾಂ ಪ್ರಾರ್ಥನಾಂ || ೧೩೦ ||

ಕಾರುಣ್ಯಾಢೃತವಾರಿಧೇ! ವೃಷಪತೇ ಹೇ! ಸತ್ಯಸಂಕಲ್ಪನ!  
 ಶ್ರೀಮಣ! ಸುಂದರ! ಯೋಗ್ಯತಾವಿರಹಿತಾನುತ್ಸಾರ್ಯ ಸದ್ವತ್ಸಲ! |  
 ಕ್ಷಾಮ್ಯಣ ಸಾಧುಜನೈಃ ಕೃತಾಂಸ್ತು ನಿಖಿಲಾನೇವಾಪಚಾರಾಣ್ ಕ್ಷಣಾತ್  
 ತದ್ಭೋಗ್ಯಾಮನಿಶಂ ಕುರುಷ್ಟ ಭಗವಣ! ಶ್ರೀರಂಗಧಾಮಶ್ರಿಯಂ || ೧೩೧ ||

ಇದಂ ಭೂಯೋ ಭೂಯಃ ಪುನರಪಿ ಚ ಭೂಯಃ ಪುನರಪಿ  
ಸ್ಥುಟಂ ವಿಜ್ಞೇಪ್ಸ್ಯಾಮಿತ್ಯಗತಿರಬುಧೋಽನನ್ಯಶರಣಃ |  
ಕೃತಾಗಾ ದುಷ್ಟಾತ್ಮಾ ಕಲುಷಮತಿರಸ್ಮೀತ್ಯನವಧೇಃ  
ದಯಾಯಾಸ್ತೇ ಪಾತ್ರಂ ವನಗಿರಿಪತೇ! ಸುಂದರಭುಜ || ೧೩೨ ||

|| ಇತಿ ಶ್ರೀಸುಂದರಬಾಹುಸ್ತವಃ ಸಮಾಪ್ತಃ ||



ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀವರದರಾಜಸ್ತವಃ ||

ಸ್ವಸ್ತಿ ಹಸ್ತಿಗಿರಿಮಸ್ತಶೇಖರಃ

ಸಂತನೋತು ಮಯಿ ಸಂತತಂ ಹರಿಃ |

ನಿಸ್ಸಮಾಭ್ಯಧಿಕಮಭ್ಯಧತ್ತ ಯಂ

ದೇವಮೌಪನಿಷದೀ ಸರಸ್ವತೀ || ೧ ||

ಶ್ರೀನಿಧಿಂ ನಿಧಿಮಪಾರಮರ್ಥಿನಾಂ

ಅರ್ಥಿತಾರ್ಥಪರಿದಾನದೀಕ್ಷಿತಂ |

ಸರ್ವಭೂತಸುಹೃದಂ ದಯಾನಿಧಿಂ

ದೇವರಾಜಮಧಿರಾಜಮಾಶ್ರಯೇ || ೨ ||

ನಿತ್ಯಮಿಂದ್ರಿಯಪಥಾತಿಗಂ ಮಹೋ

ಯೋಗಿನಾಮಪಿ ಸುದೂರಗಂ ಧಿಯಃ |

ಅಪ್ಯನುಶ್ರವಶಿರಸ್ಸು ದುರ್ಗ್ರಹಂ

ಪ್ರಾದುರಸ್ತಿ ಕರಿಶೈಲಮಸ್ತಕೇ || ೩ ||

ವಲ್ಲಿಕಾ ಶ್ರುತಿಮತಲ್ಲಿಕಾಮಯೀ

ಯೇನ ಪಲ್ಲವಿತವಿಶ್ವಶಾಖಿಯಾ |

ಸ್ವಶ್ರಿಯಾ ಕರಿಗಿರೇರನುಕ್ರಿಯಾಂ

ವಷ್ಟಿ ಮೃಷ್ಟವರದಂ ತಮಾಶ್ರಯೇ || ೪ ||

ಯಂ ಪರೋಕ್ಷಮುಪದೇಶತಸ್ತ್ರಯೀ

ನೇತಿ ನೇತಿ ಪರಪರ್ಯುದಾಸತಃ |

ವಕ್ತಿ ಯಸ್ತಮಪರೋಕ್ಷಮೀಕ್ಷಯತ್ -

ಯೇಷ ತಂ ಕರಿಗಿರಿಂ ಸಮಾಶ್ರಯೇ || ೫ ||

ಏಷ ಈಶ ಇತಿ ನಿರ್ಣಯಂ ತ್ರಯೀ  
 ಭಾಗಧೇಯರಹಿತೇಷು ನೋ ದಿಶೇತ್ |  
 ಹಸ್ತಿಧಾಮನಿ ನ ನಿರ್ಣಯೇತ ಕೋ  
 ದೇವರಾಜಮಯಮೀಶ್ವರಸ್ತ್ವಿತಿ || ೬ ||

ಹೈ! ಕುದ್ರಷ್ಟ್ಯಭಿನಿವಿಷ್ಟಚೇತಸಾಂ  
 ನಿರ್ವಿಶೇಷಸವಿಶೇಷತಾಶ್ರಯಂ |  
 ಸಂಶಯಂ ಕರಿಗಿರಿನುಂದತ್ಯಸೌ  
 ತುಂಗಮಂಗಳಗುಣಾಸ್ಪದೇ ಹರೌ || ೭ ||

ನ್ಯಾಯತರ್ಕಮುನಿಮುಖ್ಯಭಾಷಿತೈಃ  
 ಶೋಧಿತೈಃ ಸಹ ಕಥಂಚನ ತ್ರಯೀ |  
 ಜೋಷಯೇದ್ಧರಿಮನಂಹಸೋ ಜನಾನ್  
 ಹಸ್ತಿಧಾಮ ಸಕಲಂ ಜನಂ ಸ್ವಯಂ || ೮ ||

ಅದ್ಭುತಂ ಮಹದಸೀಮಭೂಮಕಂ  
 ಕಿಂಚಿದಸ್ತಿ ಕಿಲ ವಸ್ತು ನಿಸ್ತುಲಂ |  
 ಇತ್ಯಘೋಷಿ ಯದಿದಂ ತದಗ್ರತಃ  
 ತಥ್ಯಮೇವ ಕರಿಧಾಮ್ನಿ ದೃಶ್ಯತೇ || ೯ ||

ಸಂವದೇತ ಕಿಲ ಯತ್ ಪ್ರಮಾಂತರೈಃ  
 ತತ್ ಪ್ರಮಾಣಮಿತಿ ಯೇ ಹಿ ಮೇನಿರೇ |  
 ತನ್ಮತೇಽಪಿ ಬತ ಮಾನತಾಂ ಗತಾ  
 ಹಸ್ತಿನಾಽದ್ಯ ಪರವಸ್ತುನಿ ತ್ರಯೀ || ೧೦ ||

ಗುಣಾಯತ್ತಂ ಲೋಕೇ ಗುಣಿಷು ಹಿ ಮತಂ ಮಂಗಳಪದಂ  
 ವಿಪರ್ಯಾಸ್ಯಂ ಹಸ್ತಿಕ್ಷಿತಿಧರಪತೇ! ತತ್ ತ್ವಯಿ ಪುನಃ |  
 ಗುಣಾಃ ಸತ್ಯಜ್ಞಾನಪ್ರಭೃತಯ ಉತ ತ್ವದ್ಗತತಯಾ  
 ಶುಭೀಭೂಯಂ ಯಾತಾ ಇತಿ ಹಿ ನಿರಣೈಷ್ಮ ಶ್ರುತಿವಶಾತ್ || ೧೧ ||

ನಿರಾಬಾಧಂ ನಿತ್ಯಂ ನಿರವಧಿ ನಿರಂಹೋ ನಿರುಪಮಂ  
 ಸದಾ ಶಾಂತಂ ಶುದ್ಧಂ ಪ್ರತಿಭಟಮವದ್ಯಸ್ಯ ಸತತಂ |  
 ಪರಂ ಬ್ರಹ್ಮಾಮ್ನಾತಂ ಶ್ರುತಿಶಿರಸಿ ಯತ್ ತದ್ ವರದ! ತೇ  
 ಪರಂ ರೂಪಂ ಸಾಕ್ಷಾತ್ ತದಿದಮಪದಂ ವಾಙ್ಮನಸಯೋಃ || ೧೨ ||

ಪ್ರಶಾಂತಾನಂತಾತ್ಮಾನುಭವಜಮಹಾನಂದಮಹಿಮ-  
 ಪ್ರಸಕ್ತಸ್ತೈಮಿತ್ಯಾನುಕೃತವಿತರಂಗಾರ್ಣವದಶಂ |  
 ಪರಂ ಯತ್ ತೇ ರೂಪಂ ಸ್ವಸದೃಶದರಿದ್ರಂ ವರದ! ತತ್  
 ತ್ರಯೀ ಪಿಸ್ತುಕ್ಷಂತೀ ಪರನಿರಸನೇ ಶ್ರಾಮ್ಯತಿ ಪರಂ || ೧೩ ||

ನ ವಕ್ತುಂ ನ ಶ್ರೋತುಂ ನ ಮನಿತುಮಥೋಪಾಸಿಸಿಷಿತುಂ  
 ನ ಚ ದ್ರಷ್ಟುಂ ಸ್ಮಷ್ಟುಂ ತದನು ನ ಚ ಭೋಕ್ತುಂ ಹಿ ಸುಶಕಂ |  
 ಪರಂ ಯದ್ ವಸ್ತುಕ್ತಂ ನನು ವರದ! ಸಾಕ್ಷಾತ್ ತದಸಿ ಭೋಃ  
 ಕಥಂ ವಿಶ್ವಸ್ಯೈ ತ್ವಂ ಕರಿಗಿರಿಪುರಸ್ತಿಷ್ಠಸ ಇಹ || ೧೪ ||

ಪ್ರಕೃಷ್ಟಂ ವಿಜ್ಞಾನಂ ಬಲಮತುಲಮೈಶ್ವರ್ಯಮಖಿಲಂ  
 ವಿಮರ್ಯಾದಂ ವೀರ್ಯಂ ವರದ! ಪರಮಾ ಶಕ್ತಿರಪಿ ಚ |  
 ಪರಂ ತೇಜಶ್ಚೇತಿ ಪ್ರವರಗುಣಷಟ್ಕಂ ಪ್ರಥಮಜಂ  
 ಗುಣಾನಾಂ ನಿಸ್ಸೀಮ್ನಾಂ ಗಣನವಿಗುಣಾನಾಂ ಪ್ರಸವಭೂಃ || ೧೫ ||

ಗುಣೈಃ ಷಡ್ಭಿಸ್ತೈಃ ಪ್ರಥಮತರಮೂರ್ತಿಸ್ತವ ಬಭೌ  
 ತತಸ್ತಿಸ್ತೇಷಾಂ ತ್ರಿಯುಗ ಯುಗಲೈಹಿಂ ತ್ರಿಭಿರಭುಃ |  
 ವ್ಯವಸ್ಥಾ ಯಾ ಚೈಷಾ ನನು ವರದ! ಸಾಽಽವಿಷ್ಕೃತಿವಶಾತ್  
 ಭರ್ವಾ ಸರ್ವತ್ರೈವ ತ್ವಗಣಿತಮಹಾಮಂಗಳಗುಣಃ || ೧೬ ||

ಇಯಂ ವೈಯೂಹೀ ವೈ ಸ್ಥಿತಿರಥ ಕಿಲೇಚ್ಛಾವಿಹೃತಯೇ  
 ವಿಭೂತೀನಾಂ ಮಧ್ಯೇ ಸುರನರತಿರಶ್ಚಾಮವತರ್ಣ |  
 ಸಜಾತೀಯಸ್ತೇಷಾಮಿತಿ ತು ವಿಭವಾಖ್ಯಾಮಪಿ ಭರ್ಜ  
 ಕರೀಶ! ತ್ವಂ ಪೂರ್ಣೋ ವರಗುಣಗಣೈಸ್ತಾಽಽ ಸ್ಥಗಯಸಿ || ೧೭ ||

ಪರೋ ವಾ ವ್ಯೂಹೋ ವಾ ವಿಭವ ಉತ ವಾಽರ್ಚಾವತರಣಃ  
 ಭವ್ವಾ ವಾಽಂತರ್ಯಾಮೀ ವರವರದ! ಯೋ ಯೋ ಭವಸಿ ವೈ |  
 ಸ ಸ ತ್ವಂ ಸನ್ನೈಶ್ಚಾ ವರಗುಣಗಣಾಃ ಬಿಭ್ರದಖಿಲಾಃ  
 ಭಜದ್ಭ್ಯೋ ಭಾಸ್ಯೇವಂ ಸತತಮಿತರೇಭ್ಯಸ್ವಿ ತರಥಾ || ೧೮ ||

ದಯಾಕ್ಷಾಂತೈದಾರ್ಯಮ್ರುದಿಮಸಮತಾಸೌಹೃದಧೃತಿ-  
 ಪ್ರಸಾದಪ್ರೇಮಾಜ್ಞಾಽಽಶ್ರಿತಸುಲಭತಾದ್ಯಾ ವರಗುಣಾಃ |  
 ತಥಾ ಸೌಂದರ್ಯಾದ್ಯಾಸ್ತವ ವರದರಾಜೋತ್ತಮಗುಣಾಃ  
 ವಿಸೀಮಾನೋಽಸಂಖ್ಯಾಃ ಪ್ರಣತಜನಭೋಗಂ ಪ್ರಸುವತೇ || ೧೯ ||

ಅನನ್ಯಾಧೀನತ್ವಂ ತವ ಕಿಲ ಜಗುವೈದಿಕಗಿರಃ  
 ಪರಾಧೀನಂ ತ್ವಾಂ ತು ಪ್ರಣತಪರತಂತ್ರಂ ಮನುಮಹೇ! |  
 ಉಪಾಲಂಭೋಽಯಂ ಭೋಃ! ಶ್ರಯತಿ ಬತ ಸಾರ್ವಜ್ಞ್ಯಮಪಿ ತೇ  
 ಯತೋ ದೋಷಂ ಭಕ್ತೇಷ್ಟಿಹ ವರದ! ನೈವಾಕಲಯಸಿ! || ೨೦ ||

ಪಾಣಿಪಾದವದನೇಕ್ಷಣಶಬ್ದೈಃ  
 ಅಂಬುಜಾನ್ಯಪದಿಶ್ಚ ವರದ! ತ್ವಂ |  
 ಬಾಹುಭಿಸ್ತ್ವ ತಿವಿಶಾಲತಮಾಲಾಃ  
 ಆಂಜನಂ ಕರಿಗಿರೇರಸಿ ಶೃಂಗಂ || ೨೧ ||

ತ್ವಾಮುದಾರಭುಜಮುನ್ನಸಮಾಯತ್ -  
 ಕರ್ಣಪಾಶಪರಿಕರ್ಮಸದಂಸಂ |  
 ಆಯತಾಕ್ಷಮಭಿಜಾತಕಪೋಲಂ  
 ಪಾರಣೀಯತಿ ವರಪ್ರದ! ದೃಷ್ಟೋ || ೨೨ ||

ನೀಲಮೇಘನಿಭಮಂಜನಪುಂಜ-  
 ಶ್ಯಾಮಕುಂತಲಮನಂತಶಯಂ ತ್ವಾಂ |  
 ಅಬ್ಜಪಾಣಿಪದಮಂಬುಜನೇತ್ರಂ  
 ನೇತ್ರಸಾತ್ ಕುರು ಕರೀಶ! ಸದಾ ಮೇ || ೨೩ ||

ತ್ವಕ್ ಚ ದೃಕ್ ಚ ನಿಪಿಪಾಸತಿ ಜಿಹ್ವಾ  
 ವಿಹ್ವಲಾ ಶ್ರವಣವತ್ ಪರವೃತ್ತೌ |  
 ನಾಸಿಕಾ ತ್ವಯಿ ಕರೀಶ! ತಥೇತಿ  
 ಪ್ರಾಪ್ನುಯಾಂ ಕಥಮಿಮಾಂ ಸ್ವಿದವಸ್ಥಾಂ || ೨೪ ||

ಆಧಿರಾಜ್ಯಮಧಿಕಂ ಭುವನಾನಾಂ  
 ಈಶ! ತೇ ಪಿಶುನರ್ಯ ಕಿಲ ಮೌಲಿಃ |  
 ಚೂಲಿಕಾಮಣಿಸಹಸ್ರಮರೀಚೇಃ  
 ಹಸ್ತಿಭೂಷಣ! ಭವತ್ಯುದಯಾದ್ರಿಃ || ೨೫ ||

ಉದ್ಧರತ್ಯುಪರಿ ಭಕ್ತಜನಾನಿ-  
 ತ್ಯೂರ್ಧ್ವತಾಶ್ರಯಣಸೂಚಿತಶಕ್ತಿಂ |  
 ಊರ್ಧ್ವಪುಂಡ್ರತಿಲಕಂ ಬಹುಮಾನಾತ್  
 ಕಿಂ ಬಿಭರ್ಷಿ ವರದ! ಸ್ವಲಲಾಟೇ || ೨೬ ||

ಕರ್ಣಿಕಾ ತವ ಕರೀಶ! ಕಿಮೇಷಾ  
 ಕರ್ಣಭೂಷಣಮುತಾಂಸವಿಭೂಷಾ |  
 ಅಂಸಲಂಬ್ಯಲಕಭೂಷಣಮಾಹೋ!  
 ಮಾನಸಸ್ಯ ಮಮ ವಾ ಪರಿಕರ್ಮ || ೨೭ ||

ಪಾರಿಜಾತವಿಟಪಾನಭಿತೋ ಯಾ  
 ಪುಷ್ಪಸಂಪದುದಿಯಾತ್ ಕರಿನಾಥ! |  
 ತಾಂ ವಿಡಂಬಯತಿ ತಾವಕಬಾಹು-  
 ಷ್ವಾತತಾ ತು ಕಟಿಕಾಂಗದಲಕ್ಷ್ಮೀಃ || ೨೮ ||

ಮಧ್ಯಮಾನಚಲಫೇನಿಲಸಿಂಧು-  
 ಪ್ರೋದಿತಕ್ಷಣದಶಾಂ ಗಮಿತೌ ತೇ |  
 ವಕ್ಷಸಿ ಸ್ಫುರಿತಮೌಕ್ತಿಕಹಾರೇ  
 ಕೌಸ್ತುಭಶ್ಚ ಕಮಲಾ ಚ ಕರೀಶ! || ೨೯ ||

ಅಂಜನಕ್ಷತಿಭೃತೋ ಯದಿ ನಾವೋ-  
 ಪತ್ಯಕಾ ವರದ! ಹೇಮಮಯೀ ಸ್ಯಾತ್ |  
 ತಾದೃಶೀ ತವ ವಿಭಾತಿ ತು ಲಕ್ಷ್ಮೀಃ  
 ಆಂಬರೀ ಬತ ವಿಡಂಬಿತವಿದ್ಯುತ್ || ೩೦ ||

ಪರಭಾಗಮಿಯಾದ್ ರವೇಸ್ತಮಿಸ್ರಾ  
 ವರದಾದ್ಯ ತ್ವಯಿ ತನ್ನಿಶಾಮಯಾಮಃ |  
 ಗಮಿತಾ ತವ ವಕ್ತ್ರ ಚಿತ್ರಭಾನೋಃ  
 ಪರಭಾಗಂ ನನು ಕೌಂತಲೀ ತಮಿಸ್ರಾ || ೩೧ ||

ಉಭಯೋರಪಿ ಪಕ್ಷಯೋಸ್ತಿಥಿಯಾಃ  
 ವಿಷಮೀಭಾವನಿರಾಸದಾಽಷ್ಟಮೀತಿ |  
 ಉಪಮಾನಜಸಂಪದೇ ಹಿ ಸೇಂದೋಃ  
 ವರದಾಭೂದ್ ಭವತೋ ಲಲಾಟಲಕ್ಷ್ಮ್ಯಾ || ೩೨ ||

ಅಲಕಾಲಿಚಿಕೀರ್ಷಯಾ ಕಿಲಾತ್ತಾ  
 ಸುಪರೀಚಿಕ್ಷಿಷಯಾ ಲಲಾಟಪಟ್ಟೇ |  
 ಸುಮುಷೀ ನಿಕಷೀಕೃತಾ ಭೃವೌ ತೇ  
 ವರದ! ಸ್ಯಾದಕೃತತ್ವತ್ಸು ನೈವಂ || ೩೩ ||

ಶ್ರವಸಶ್ಚ ದೃಶಶ್ಚ ಶಬ್ದರೂಪ  
 ಗ್ರಹಣೇ ತೇ ನ ಹಿ ಜೀವವದ್ ವ್ಯವಸ್ಥಾ |  
 ಉಭಯೋರಖಿಲೇಕ್ಷಣಕ್ಷಮತ್ವಾದ್  
 ವರದಾತಃ! ಶ್ರವಣಾಶ್ರಯೇ ದೃಶೌ ತೇ || ೩೪ ||

ಕರುಣಾರಸವಾಹಿವೀಕ್ಷಣೋರ್ಮೇಃ  
 ವರದ! ಪ್ರೇಮಮಯಪ್ರವಾಹಭಾಜಃ |  
 ತತತೀರವನಾವಲೀ ಭೃವೌ ದೃಕ್ -  
 ಚಲಸಿಂಧೋಸ್ತವ ನಾಸಿಕೇವ ಸೇತುಃ || ೩೫ ||

ವಿಭವಂ ವಿವೃಣೋತಿ ವಿಸ್ತೃಣೇತೇ  
 ರುಚಮಾವಿಷ್ಕುರುತೇ ಕೃಪಾಮಪಾರಾಂ |  
 ಅಭಿವರ್ಷತಿ ಹರ್ಷಮಾದ್ರಭಾವಂ  
 ತನುತೇ ತೇ ವರದೈಷ ದೃಷ್ಟಿಪಾತಃ || ೩೬ ||

ಅರುಣಾಧರಪಲ್ಲವೇ ಲಸಂತೀ  
 ವರದಾಸೌ ದ್ವಿಜಚಂದ್ರಚಂದ್ರಿಕಾ ತೇ |  
 ಅತಿವಿದ್ರುಮಮಸ್ತನಿಸ್ತಿಲಾಲೀ  
 ರುಚಮಾವಿಷ್ಕುರುತೇ ಹಿ ಪುಷ್ಕರಾಕ್ಷ! || ೩೭ ||

ಸ್ಮಿತನಿರ್ಘುರಿಕಾ ವಿನಿಷ್ಟತಂತೀ  
 ತವ ವಕ್ಷಸ್ಥಲಭೂತಲೇ ವಿಶೀರ್ಣಾ |  
 ವರದ! ಪ್ರಬಿಭೃತಿ ಹಾರಲಕ್ಷ್ಮೀಂ  
 ಅಪಿ ಮುಕ್ತಾವಲಿಕಾ ನದೀವ ತಜ್ಜಾ || ೩೮ ||

ಪರಿಮಂಡಿತರಾಸಮಂಡಲಾಭಿಃ  
 ವರದಾಘ್ರಾತಮಭೀಷ್ಟಗೋಪಿಕಾಭಿಃ |  
 ಅನುವರ್ತಿತದಾತನಪ್ರಹರ್ಷಾದ್  
 ಇವ ಫುಲ್ಲಂ ಹಿ ಕಪೋಲಯೋರ್ಯುಗಂ ತೇ || ೩೯ ||

ಮುಖಮುನ್ನಸಮಾಯತಾಕ್ಷಮುದ್ಯ -  
 ಸ್ಥಿತದಂತಂ ರುಚಿರಾಧರಂ ನತಭ್ರು |  
 ಲಸದಂಸವಿಲಂಬಿಕರ್ಣಪಾಶಂ  
 ಮಯಿ ತೇ ನಿಶ್ಚಲಮಸ್ತು ಹಸ್ತಿನಾಥ! || ೪೦ ||

ಪದ್ಮಾಯಾಃ ಪ್ರಣಯರಸಾತ್ ಸಮಾಸಜಂತ್ಯಾಃ  
 ಸ್ವಂ ಬಾಹುಂ ಸುಬಹುಮತೋ ಭುಜೇನ ತೇನ |  
 ಕಾಂ ನಾಮಾನ್ವಭವದಹೋ! ದಶಾಂ ತದಾತ್ವೇ  
 ಕಂಠಸ್ತೇ ಕರಿಗಿರಿನಾಥ! ಕಂಬುಕಾಂತಃ || ೪೧ ||

ಸಾಯಾಮಾ ಧೃತಪರಿಣದ್ಧಯೋಽಬ್ಧಯೋ ವಾ  
 ತಾದ್ಯಶ್ಯಃ ಸ್ಫುಟಮಥ ವಾ ದಿಶಶ್ಚತಸ್ತಃ |  
 ಚತ್ವಾರೋ ವರದ! ವರಪ್ರದಾಸ್ತ್ವ ದೀಯಾಃ  
 ಭಾಸಂತೇ ಭುಜಪರಿಘಾಸ್ತಮಾಲನೀಲಾಃ || ೪೨ ||

ಆಶ್ಲೇಷೇ ವರದ! ಭುಜಾಸ್ತವೇಂದಿರಾಯಾಃ  
 ಗೋಪೀನಾಮಭಿಮತರಾಸಬಂಧನೇ ವಾ |  
 ಬಂಧೇ ವಾ ಮುದಮಧಿಕಾಂ ಯಶೋದಯಾಃಹೋ!  
 ಸಂಪ್ರಾಪ್ತಾಸ್ತವ ನವನೀತಮೋಷದೋಷಾತ್ || ೪೩ ||

ಸಾಲೀಯಾ ಇವ ವಿಟಪಾಃ ಸಪಲ್ಲವಾಗ್ರಾಃ  
 ಕಲ್ಲೋಲಾ ಇವ ಜಲಧೇಃ ಸವಿದ್ರುಮಾಗ್ರಾಃ |  
 ಭೋಗೀಂದ್ರಾ ಇವ ಚ ಫಣಾಮಣೀದ್ಧವಕ್ತ್ರಾಃ  
 ಭಾಸಂತೇ ವರದ! ಭುಜಾಸ್ತವಾರುಣಾಗ್ರಾಃ || ೪೪ ||

ಅಂಭೋಧೇಃ ಸ್ವಯಮಭಿಮಂಥನಂ ಚಕರ್ಥ  
 ಕ್ಷೋಣೀದ್ರಂ ಪುನರಬಿಭಶ್ಚ ಸಪ್ತರಾತ್ರಂ |  
 ಸಪ್ತಾನಾಂ ವಿವಲಯತಿ ಸ್ಮ ಕಂಠಮುಕ್ಷಾಣಂ  
 ಅಮ್ಲಾನಾ ವರದ! ತಥಾಽಪಿ ಪಾಣಯಸ್ತೇ || ೪೫ ||

ರಿಂಖಾತೋ ವ್ರಜಸದನಾಂಗಣೇಷು ಕಿಂ ತೇ  
 ಗೋಯಷ್ಟಿಗ್ರಹಣವಶಾನ್ನು ಗೋಪಗೋಷ್ಠ್ಯಾಂ |  
 ಆಲಂಬಾದ್ ಹಯನಯಸೂತ್ರತೋತ್ರಯೋರ್ವಾ  
 ಪಾಣೀನಾಂ ವರದ! ತವಾರುಣತ್ವಮಾಸೀತ್ || ೪೬ ||

ಸರ್ವಜ್ಞಾಃ ಸಮುಚಿತಶಕ್ತಯಃ ಸದೈವ  
 ತ್ವತ್ಸೇವಾನಿಯಮಜುಷಸ್ತ್ವ ದೇಕಭೋಗಾಃ |  
 ಹೇತೀನಾಮಧಿಪತಯಃ ಸದಾ ಕಿಮೇರ್ತಾಃ  
 ಶೋಭಾರ್ಥಂ ವರದ! ಬಿಭರ್ಷಿ ಹರ್ಷತೋ ವಾ || ೪೭ ||

ಕಿಂ ಧಾತುರ್ಗಗನವಿಧಾನಮಾತ್ಯಕಾಽಭೂತ್  
 ವಕ್ಷಸ್ತೇ ವರದ! ವರೇಣ್ಯ! ಯತ್ರ ನಾಮ |  
 ಪದ್ಮಾಯಾ ಮುಖಮಥ ಕೌಸ್ತುಭಶ್ಚ ಜಾತೌ  
 ಚಂದ್ರಾರ್ಕಾವೃಡುನಿಕರಾಯತೇ ತು ಹಾರಃ || ೪೮ ||

ಅಂಡಾನಾಂ ತ್ವದುದರಮಾಮನಂತಿ ಸಂತಃ  
 ಸ್ಥಾನಂ ತದ್ ವರದ! ಕಥಂ ನು ಕಾರ್ಶ್ಯಮಸ್ಯ |  
 ಮಾಹಾತ್ಮ್ಯಂ ಸ್ವತ ಇಹ ಯೇಷು ನೂನಮೇಷಾಂ  
 ಋದ್ಧಿಃ ಸ್ಯಾನ್ಮಹಿಮಕರೀ ನ ಹೀತರೇಷಾಂ || ೪೯ ||

ಸೌಂದರ್ಯಾಮೃತರಸವಾಹವೇಗಜಃ ಸ್ಯಾತ್  
 ಆವರ್ತಸ್ತವ ಕಿಲ ಪದ್ಮನಾಭ! ನಾಭಿಃ |  
 ತತ್ಪದ್ಮಂ ವರದ! ವಿಭಾತಿ ಕಾಂತಿಮಯಾಃ  
 ಲಕ್ಷ್ಮಾಸ್ಮೈ ಸಕಲವಪುರ್ಜುಷೋ ನು ಸದ್ಮ || ೫೦ ||

ಯಾ ದಾಮೋದರ ಇತಿ ನಾಮದಾ ತವಾಸೀತ್  
 ಸಾ ದಾಮಾ ಕಿಲ ಕಿಣಕಾರಣೇ ಬಭೂವ |  
 ತನ್ನೂನಂ ವರದ! ವಲಿತ್ರಯಚ್ಛಲೇನ  
 ತ್ವನ್ಮಧ್ಯಪ್ರಥಮವಿಭೂಷಣೇ ಬಭೂವ || ೫೧ ||

ಯಾದೃಗ್ಬೀಜಾಧ್ಯುಷಿತಭುವಿ ಯದ್ ವಸ್ತು ಹಸ್ತೀಶ! ಜಾತಂ  
 ತತ್ ತಾದೃಕ್ಷಂ ಫಲತಿ ಹಿ ಫಲಂ ತ್ವಯ್ಯುಪೀಕ್ಷಾಮಹೇ ತತ್ |  
 ಯಸ್ಮಾದಂಡಾಧ್ಯುಷಿತ ಉದರೇ ತಾವಕೇ ಜಾಯಮಾನಂ  
 ಪದ್ಮಂ ಪದ್ಮಾನನ! ಕಿಲ ಫಲತ್ಯಂಡಷಂಡಾನಖಂಡಾಃ || ೫೨ ||

ಅಜ್ಞೇ ಯಜ್ಞೇಶ್ವರ! ಕಿಲ ಜನೇ ಕ್ವಾಪ್ಯದರ್ಶಂ ವಿಮರ್ಶಂ  
 ವಿಶ್ವಾಧೀಶಃ ಕತಮ ಇತಿ ತನ್ನಿರ್ಣಯಂ ವರ್ಣಯಾಮಃ |  
 ವ್ಯಾವಕ್ರೋಶೀ ನೃಷು ಸಮುದಿತಾ ಯಾನುಪಾಶ್ರಿತ್ಯ ತೇಽಪಿ  
 ಬ್ರಹ್ಮಾದ್ಯಾಸ್ಮೈ ವರದ! ಜನಿತಾಸ್ತುಂದಕಂದಾರವಿಂದೇ || ೫೩ ||

ಮುಷ್ಣ ಕೃಷ್ಣಃ ಪ್ರಯನಿಜಜನೈಃ ಜಯ್ಯಹೈಯಂಗವೀನಂ  
 ದಾಮ್ನಾ ಭೂಮ್ನಾ ವರದ! ಹಿ ಯಯಾ ತ್ವಂ ಯಶೋದಾಕರಾಭ್ಯಾಂ |  
 ಬದ್ಧೋ ಬಂಧಕ್ಷಪಣಕರಣೀಂ ತಾಂ ಕಿಲಾದ್ಯಾಪಿ ಮಾತುಃ  
 ಪ್ರೇಮ್ಣಾ ಗಾತ್ರಾಭರಣಮುದರಾಬಂಧನಾಖ್ಯಂ ಬಿಭರ್ಷಿ || ೫೪ ||

ಸೌಂದರ್ಯಾಖ್ಯಾ ಸರಿದುರಸಿ ವಿಸ್ತೀರ್ಯ ಮಧ್ಯಾವರುದ್ಧಾ  
 ಸ್ಥಾನಾಲ್ಪತ್ವಾದ್ ವಿಷಮಗತಿಜಾವರ್ತಗರ್ತಾಭನಾಭಿಃ |  
 ಪ್ರಾಪ್ಯ ಪ್ರಾಪ್ತಪ್ರಥಿಮ ಜಘನಂ ವಿಸ್ತೃತಾ ಹಸ್ತಿನಾಥ!  
 ಸ್ರೋತೋಭೇದಂ ಭಜತಿ ಭವತಃ ಪಾದದೇಶಾಪದೇಶಾತ್ || ೫೫ ||

ರಂಭಾಸ್ತಂಭಾಃ ಕರಿವರಕರಾಃ ಕಾರಭಾಃ ಸಾರಭಾಜಃ  
 ವೇಷಾಶ್ಲೇಷಾ ಅಪಿ ಮರಕತಸ್ತಂಭಮುಖ್ಯಾಸ್ತುಲಾಖ್ಯಾಃ |  
 ಸಾಮ್ಯಂ ಸಮ್ಯಗ್ ವರದ! ನ ದಧುಃ ಸರ್ವಮುವೋಸ್ತ ದೂವೋಃ  
 ನ ಹ್ಯೈಶ್ವರ್ಯಂ ದಧತಿ ನ ತಥಾ ಯೌವನಾರಂಭಜ್ಯಂಭಾಃ || ೫೬ ||

ಯಾ ತೇ ಗಾತ್ರೇ ವರದ! ಜನಿತಾ ಕಾಂತಿಮಯ್ಯಾಪಗಾಽಭೂತ್  
 ತಸ್ಯಾಃ ಸ್ರೋತೋದ್ವಿತಯಮಿಹ ಯದ್ ಯಾತಿ ಪಾದಪ್ರವಾದಂ |  
 ತಜ್ಜಾತೋರ್ಧ್ವಭ್ರಮಿಯುಗಮಿವೋದ್ಭಾನುನೀ ಜಾನುನೀ ತೇ  
 ಸ್ಯಾದುಕ್ಷೋಣ್ಣವಾ ಕಕುದಯುಗಳಂ ಯೌವನೈಶ್ವರ್ಯನಾಮ್ನೋಃ || ೫೭ ||

ಪ್ರೇಮ್ಣಾಽಽಘ್ರಾತುಂ ಕರಿಗಿರಿಶಿರೋಽಧೋಮುಖೀಭಾವಭಾಜೋಃ  
 ಅಂಘ್ರಿದ್ವಂದ್ವಾಹ್ವಯಕಮಲಯೋಃ ದಂಡಕಾಂಡಾಯಮಾನೇ |  
 ಅದ್ರಿಸ್ತಶೋದ್ಭವಸುಖಿತ ಉತ್ಕಂಟಕೇ ರೋಮಹರ್ಷಾತ್  
 ದ್ರಷ್ಟುದೃಷ್ಟಿರ್ವರದ! ಕಿಮಲಂ ಲಂಘಿತುಂ ಜಂಘಿಕೇ ತೇ || ೫೮ ||

ಭಕ್ತಾನಾಂ ಯದ್ ವಪುಷಿ ದಹರಂ ಪಂಡಿತಂ ಪುಂಡರೀಕಂ  
 ಯಚ್ಚಾಮ್ಲಾನಂ ವರದ! ಸತತಾಧ್ಯಾಸನಾದಾಸನಾಬ್ಜಂ |  
 ಆಮ್ನಾಯಾನಾಂ ಯದಪಿ ಚ ಶಿರೋ ಯಶ್ಚ ಮೂರ್ಧಾ ಶತಾರೇಃ  
 ಹಸ್ತದ್ರೇವಾ ಕಿಮತಿಸುಖಿದಂ ತೇಷು ಪಾದಾಬ್ಜಯೋಸ್ತೇ || ೫೯ ||

ಪದ್ಯಾಸ್ವದ್ಯಾಂಗುಲಿಷು ವರದ! ಪ್ರಾಂತತಃ ಕಾಂತಿಸಿಂಧೋಃ  
 ವೀಚೀವೀಥೀವಿಭವಮುಭಯೀಷ್ಟಂಭಸೋ ಲಂಭಿತಾಸು |  
 ವಿಂದನ್ನಿಂದುಃ ಪ್ರತಿಫಲನಜಾಂ ಸಂಪದಂ ಕಿಂ ಪದಂ ತೇ  
 ಛಾಯಾಭದ್ಮಾ ನಖವಿತತಿತಾಂ ಲಂಭಿತಃ ಶುಂಭಿತಃ ಸ೯ || ೬೦ ||

ಶಂಭೋರಂಭೋರುಹಮುಖಿ! ಸಖಾ ಸ೯ ಸಹಾಂಕಃ ಶಶಾಂಕಃ  
 ಕುರ್ವಣ ಸೇವಾಂ ವರದ! ವಿಕಲೋ ವೃತ್ತಹೀನಃ ಸುವಕ್ರಃ |  
 ತ್ವತ್ಪಾದಾಬ್ಜೇ ಪ್ರಿಯಮುಖಿ! ನಖಚ್ಛದ್ಮನಾಽಽಶ್ರಿತ್ಯ ನಿತ್ಯಂ  
 ಸದ್ವೃತ್ತೋಽಭೂತ್ ಸ ತು ದಶಗುಣಃ ಪುಷ್ಕಲೋ ನಿಷ್ಕಲಂಕಃ || ೬೧ ||

ತ್ವತ್ಪಾದಾಬ್ಜೇ ಪ್ರಜಾತಾ ಸುರಸರಿದಭವತ್  
 ಪ್ರಾಕ್ ಚತುರ್ಧಾ ತತಸ್ತಾ-  
 ಸ್ವೇಕಾಂ ಧತ್ತೇ ಧ್ರುವಃ ಸಾ ತ್ರಿಭುವನಮಪುನಾತ್  
 ತ್ರೀಣ ಪಥೋ ಭಾವಯಂತೀ |  
 ತತ್ರೈಕಾ ಖಿಂ ವ್ರಜಂತೀ ಶಿವಯತಿ ತು ಶಿವಂ  
 ಸಾ ಪುನಃ ಸತ್ವಧಾಽಭೂತ್  
 ತಾಸ್ವೇಕಾ ಗಾಂ ಪುನಾನಾ ವರದ! ಸಗರಜ-  
 ಸ್ವರ್ಗಸರ್ಗಂ ಚಕಾರ || ೬೨ ||

ಪರಿಜನಪರಿಬರ್ಹಾ ಭೂಷಣಾನ್ಯಾಯುಧಾನಿ  
 ಪ್ರವರಗುಣಗಣಾಶ್ಚ ಜ್ಞಾನಶಕ್ತ್ಯಾದಯಸ್ತೇ |  
 ಪರಮಪದಮಧಾಂಡಾನ್ಯಾತ್ಮದೇಹಸ್ತಧಾಽಽತ್ಮಾ  
 ವರದ! ಸಕಲಮೇತತ್ ಸಂಶ್ರಿತಾರ್ಥಂ ಚಕರ್ಥ || ೬೩ ||

ಅನಾಪ್ತಂ ಹ್ಯಾಪ್ತವ್ಯಂ ನ ತವ ಕಿಲ ಕಿಂಚಿದ್ ವರದ! ತೇ  
 ಜಗಜ್ಜನ್ಮಸ್ಥೇಮಪ್ರಲಯವಿಧಯೋ ಧೀವಿಲಸಿತಂ |  
 ತಥಾಽಪಿ ಕ್ಷೋದೀಯಸ್ಸುರನರಕುಲೇಷ್ವಾಶ್ರಿತಜನಾಃ  
 ಸಮಾಶ್ಲೇಷ್ಠುಂ ಪೇಷ್ಠುಂ ತದಸುಖಕೃತಾಂ ಚಾವತರಸಿ || ೬೪ ||

ವಿವೇಕಧಿಯಮೇಕತೋ ಹ್ಯಭಿನಿವೇಶಲೇಶೋ ಹರೇತ್  
 ಮಹತ್ ತ್ವಭಿನಿವೇಶನಂ ಕಿಮುತ ತನ್ಮಹಿಮ್ನಸ್ತವ |  
 ಅಹೋ! ವಿಸದ್ಯಶೇ ಜಗತ್ಯವತತರ್ಥ ಪಾರ್ಥಾದಿಕಂ  
 ನಿಜಂ ಜನಮುದಂಚರ್ಯ ವರದ! ತಂ ಸಮಾಶ್ಲೇಷಕಃ || ೬೫ ||

ಸಂಶ್ಲೇಷೇ ಭಜತಾಂ ತ್ವರಾಪರವಶಃ ಕಾಲೇನ ಸಂಶೋಧ್ಯ ತಾನ್  
 ಆನೀಯ ಸ್ವಪದೇ ಸ್ವಸಂಗಮಕೃತಂ ಸೋಢುಂ ವಿಲಂಬಂ ಬತ |  
 ಅಕ್ಷಾಮ್ಯಾ ಕ್ಷಮಿಣಾಂ ವರೋ ವರದ! ಸನ್ನತ್ರಾವತೀಣೋ ಭವೇಃ  
 ಕಿಂ ನಾಮ ತ್ವಮಸಂಶ್ರಿತೇಷು ವಿತರ್ಕ ವೇಷಂ ವೃಣೀಷೇ ತು ತಾನ್ || ೬೬ ||

ವರದ! ಯದಿ ನ ಭುವ್ಯವಾತರಿಷ್ಯಃ  
 ಶ್ರುತಿವಿಹಿತಾಃ ತ್ವದುಪಾಸನಾರ್ಚನಾದ್ಯಾಃ |  
 ಕರಣಪಥವಿದೂರಗೇ ಸತಿ ತ್ವ-  
 ಯ್ಯವಿಷಯತಾನಿಕೃತಾಃ ಕಿಲಾಭವಿಷ್ಯನ್ || ೬೭ ||

ಯದಪರಾಧಸಹಸ್ರಮಜಸ್ರಜಂ  
 ತ್ವಯಿ ಶರಣ್ಯ! ಹಿರಣ್ಯ ಉಪಾವಹತ್ |  
 ವರದ! ತೇನ ಚಿರಂ ತ್ವಮವಿಕ್ರಿಯಃ  
 ವಿಕೃತಿಮರ್ಭಕನಿರ್ಭಜನಾದಗಾಃ || ೬೮ ||

ತ್ವಾಮಾಮನಂತಿ ಕವಯಃ ಕರುಣಾಮೃತಾಭೈಃ!  
 ಜ್ಞಾನಕ್ರಿಯಾಭಜನಲಭ್ಯಮಲಭ್ಯಮನ್ಯೈಃ |  
 ಏತೇಷು ಕೇನ ವರದೋತ್ತರಕೋಸಲಸ್ಥಾಃ  
 ಪೂರ್ವಂ ಸದೂರ್ವಮಭಜಂತ ಹಿ ಜಂತವಸ್ತಾಂ || ೬೯ ||

ಭವತ್ಸು ವಾತ್ಸಲ್ಯವಶಾತ್ ಸಮುತ್ಸುಕಃ  
 ಪ್ರಕಾಮಮತ್ರಾವತರೇರ್ವರಪ್ರದ! |  
 ಭವೇಶ್ಚ ತೇಷಾಂ ಸುಲಭೋಽಥ ಕಿಂ ನ್ವಿದಂ  
 ಯದಂಗ ದಾಮ್ನಾ ನಿಯತಃ ಪುರಾಽರುದಃ! || ೭೦ ||

ನರಸಿಂಹತನುರಗೌಣೀ

ಸಮಸಮಯಸಮುದ್ಭವಶ್ಚ ಭಕ್ತಗಿರಃ |

ಸ್ತಂಭೇ ಚ ಸಂಭವಸ್ತೇ

ಪಿಶುನಯತಿ ಪರೇಶತಾಂ ವರದ! || ೭೧ ||

ತಾಪತ್ರಯೀಮಯದವಾನಲದಹ್ಯಮಾನಂ

ಮುಹ್ಯಂತಮಂತಮವಯಂತಮನಂತ! ನೈವ |

ಸ್ಥಾತುಂ ಪ್ರಯಾತುಮುಪಯಾತುಮನೀಶಮೀಶ!

ಹಸ್ತೀಶ! ದೃಷ್ಟ್ಯಮೃತವೃಷ್ಟಿಭಿರಾಭಜೇಥಾಃ || ೭೨ ||

ನಾನಾವಿರುದ್ಧವಿದಿಶಾಸು ದಶಾಸು ಚಾಹೋ

ವಂಧ್ಯೈರ್ಮನೋರಥಶತೈರ್ಯುಗಪದ್ ವಿಕೃಷ್ಣಃ |

ತ್ವತ್ಪಾದಯೋರನುದಿತಸ್ಪೃಹ ಏಷ ಸೋಽಹಂ

ನ ಸ್ವಸ್ತಿ ಹಸ್ತಿಗಿರಿನಾಥ! ನಿಶಾಮಯಾಮಿ || ೭೩ ||

ಹೈ! ನಿರ್ಭಯೋಽಸ್ಮ್ಯವಿನಯೋಽಸ್ಮಿ ಯತಸ್ತ್ವದಂಘ್ರೌ

ಲಿಪ್ಸಾಮಲಬ್ಧವತಿ ಚೇತಸಿ ದುವಿನೀತೇ |

ದುಷ್ಕರ್ಮವರ್ಮಪರಿಕರ್ಮಿತ ಏಷ ಸೋಽಹಂ

ಅಗ್ರೇ ವರಪ್ರದ! ತವ ಪ್ರಲಪಾಮಿ ಕಿಂಚಿತ್ || ೭೪ ||

ಸ ವ್ಯಾಧಿರಾಧಿರವಿತುಷ್ಟಿರನಿಷ್ಟಯೋಗಃ

ಸ್ವಾಭೀಷ್ಟಭಂಜನಮಮರ್ಷಕರೋ ನಿಕರ್ಷಃ |

ಕೃಂತಂತಿ ಸಂತತಮಿಮಾನಿ ಮನೋ ಮದೀಯಂ

ಹಸ್ತೀಶ! ನ ತ್ವದಭಿಲಾಷನಿಧಿಪ್ರಹಾಣಃ || ೭೫ ||

ವಿದ್ವೇಷಮಾನಮದರಾಗವಿಲೋಭವೋಹಾ-

ದ್ಯಾಜಾನಭೂಮಿರಹಮತ್ರ ಭವೇ ನಿಮಜ್ಜ್ಞ |

ನಿದ್ವಂದ್ವ ನಿತ್ಯ ನಿರವದ್ಯ ಮಹಾಗುಣಂ ತ್ವಾಂ

ಹಸ್ತೀಶ! ಕಃ ಶ್ರಯಿತುಮೀಕ್ಷಿತುಮೀಪ್ಸಿತುಂ ವಾ || ೭೬ ||

ಪುತ್ರಾದಯಃ ಕಥಮಮೀ ಮಯಿ ಸಂಸ್ಥಿತೇ ಸ್ಯುಃ  
 ಇತ್ಯಪ್ರತಿಕ್ರಿಯನಿರರ್ಥಕಚಿಂತನೇನ |  
 ದೂಯೇ ನ ತು ಸ್ವಯಮಹಂ ಭವಿತಾಸ್ಮಿ ಕೀದೃಗ್  
 ಇತ್ಯಸ್ತಿ ಹಸ್ತಿಗಿರಿನಾಥ! ವಿಮರ್ಶಲೇಶಃ || ೭೭ ||

ಶಂಪಾಚಲಂ ಬಹುಲದುಃಖಮನರ್ಥಹೇತುಃ  
 ಅಲ್ಪೀಯ ಇತ್ಯಪಿ ವಿಮೃಷ್ಟಿಷು ದೃಷ್ಟದೋಷಂ |  
 ದುರ್ವಾಸನಾದ್ರಥಿಮತಃ ಸುಖಮಿಂದ್ರಯೋತ್ಥಂ  
 ಹಾತುಂ ನ ಮೇ ಮತಿರಲಂ ವರದಾಧಿರಾಜ! || ೭೮ ||

ಬುದ್ಧ್ವಾ ಚ ನೋ ಚ ವಿಹಿತಾಕರಣೈರ್ನಿಷಿದ್ಧ -  
 ಸಂಸೇವನೈಸ್ತ ದಪಚಾರಶತೈರಸಹೈಃ |  
 ಭಕ್ತಾಗ್ರಸಾಮಪಿ ಶತೈರ್ಭವತಾಽಪ್ಯಗಣೈಃ  
 ಹಸ್ತೀಶ! ವಾಕ್ತನುಮನೋಜನಿತೈರ್ಹತೋಽಸ್ಮಿ || ೭೯ ||

ತ್ವದ್ಧಾಸ್ಯಮಸ್ಯ ಹಿ ಮಮ ಸ್ವರಸಪ್ರಸಕ್ತಂ  
 ತಚ್ಚೋರಯನ್ನಯಮಹಂ ಕಿಲ ಚಸ್ಪಲ ಪ್ರಾಕ್ |  
 ತ್ವಂ ಮಾಮಕೀನ ಇತಿ ಮಾಮಭಿಮನ್ಯಸೇ ಸ್ಮ  
 ಹಸ್ತೀಶ! ಸಂಶಯಥ ನಸ್ತಮಿಮಂ ವಿವಾದಂ || ೮೦ ||

ಭೋಗಾ ಇಮೇ ವಿಧಿಶಿವಾದಿಪದಂ ಚ ಕಿಂಚ  
 ಸ್ವಾತ್ಮಾನುಭೂತಿರಿತಿ ಯಾ ಕಿಲ ಮುಕ್ತಿರುಕ್ತಾ |  
 ಸರ್ವಂ ತದೂಷಜಲಜೋಷಮಹಂ ಜುಷೇಯ  
 ಹಸ್ತ್ಯದ್ರಿನಾಥ! ತವ ದಾಸ್ಯಮಹಾರಸಜ್ಞಃ || ೮೧ ||

ವಿಷಯವಿಷಧರವ್ರಜವ್ಯಾಕುಲೇ  
 ಜನನಮರಣನಕ್ರಚಕ್ರಾಸ್ವದೇ |  
 ಅಗತಿರಶರಣೋ ಭವಾಬ್ಧೌ ಲುರ್ತ  
 ವರದ! ಶರಣಮಿತ್ಯಹಂ ತ್ವಾಂ ವೃಣೇ || ೮೨ ||

ಅಕೃತಸುಕೃತಕಃ ಸುದುಷ್ಕೃತ್ತರಃ  
 ಶುಭಗುಣಲವಲೇಶದೇಶಾತಿಗಃ |  
 ಅಶುಭಗುಣಪರಸ್ಸಹಸ್ರಾವೃತೋ  
 ವರದಮುರುದಯಂ ಗತಿಂ ತ್ವಾಂ ವೃಣೇ || ೮೩ ||

ಶರಣವರಣವಾಗಿಯಂ ಯೋದಿತಾ  
 ನ ಭವತಿ ಬತ ಸಾಽಪಿ ಧೀಪೂರ್ವಿಕಾ |  
 ಇತಿ ಯದಿ ದಯನೀಯತಾ ಮಯ್ಯಹೋ!  
 ವರದ! ತವ ಭವೇತ್ ತತಃ ಪ್ರಾಣಿಮಿ || ೮೪ ||

ನಿರವಧಿಷು ಕೃತೇಷು ಚಾಗಸ್ತ್ವಹೋ!  
 ಮತಿರನುಶಯಿನೀ ಯದಿ ಸ್ಯಾತ್ ತತಃ |  
 ವರದ! ಹಿ ದಯಸೇ ನ ಸಂಶೇಮಹೇ  
 ನಿರನುಶಯಧಿಯೋ ಹತಾ ಹೈ ವಯಂ || ೮೫ ||

ಶರಣವರಣವಾಗಿಯಂ ಯಾಽದ್ಯ ಮೇ  
 ವರದ! ತದಧಿಕಂ ನ ಕಿಂಚಿನ್ಮಮ |  
 ಸುಲಭಮಭಿಮತಾರ್ಥದಂ ಸಾಧನಂ  
 ತದಯಮವಸರೋ ದಯಾಯಾಸ್ತವ || ೮೬ ||

ವಿಷಯವಿಷಯಿಣೇ ಸ್ಪೃಹಾ ಭೂಯಸೀ  
 ತವ ತು ಚರಣಯೋರ್ನ ಸಾಽಲ್ಪಾಪಿ ಮೇ |  
 ವರದ! ನನು ಭರಸ್ತವೈವ ತ್ವಯಂ  
 ಯದುತ ತವ ಪದಸ್ಪೃಹಾಜನ್ಮ ಮೇ || ೮೭ ||

ಇಯಮಿಹ ಮತಿರಸ್ಮದುಜ್ಜೀವನೋ  
 ವರದ! ತವ ಖಿಲು ಪ್ರಸಾದಾದೃತೇ |  
 ಶರಣಮಿತಿ ವಚೋಽಪಿ ಮೇ ನೋದಿಯಾತ್  
 ತ್ವಮಸಿ ಮಯಿ ತತಃ ಪ್ರಸಾದೋನ್ಮುಖಃ || ೮೮ ||

ವರದ! ಯವಿಹ ವಸ್ತು ವಾಂಛಾಮ್ಯಹಂ  
 ತವ ಚರಣಲಭಾವಿರೋಧಸ್ತತಃ |  
 ಯದಿ ನ ಭವತಿ ತತ್ ಪ್ರದೇಹಿ ಪ್ರಭೋ!  
 ಝಟಿತಿ ವಿತರ ಪಾದಮೇವಾನ್ಯಥಾ || ೮೯ ||

ತದಪಿ ಕಿಮಪಿ ಹಂತ! ದುರ್ವಾಸನಾ-  
 ಶತವಿವಶತಯಾ ಯದಭ್ಯರ್ಥಯೇ |  
 ತದತುಲದಯ! ಸಾರ್ವ! ಸರ್ವಪ್ರದ!  
 ಪ್ರವಿತರ ವರದ! ಕ್ಷಮಾಂಭೋನಿಧೇ! || ೯೦ ||

ಪ್ರಿಯಮಿತರದಥಾಪಿ ವಾ ಯದ್ ಯಥಾ  
 ವಿತರಸಿ ವರದ! ಪ್ರಭೋ! ತ್ವಂ ಹಿ ಮೇ |  
 ತದನುಭವನಮೇವ ಯುಕ್ತಂ ತು ಮೇ  
 ತ್ವಯಿ ನಿಹಿತಭರೋಽಸ್ಮಿ ಸೋಽಹಂ ಯತಃ || ೯೧ ||

ಯಥಾಽಸಿ ಯಾವಾನಸಿ ಯೋಽಸಿ ಯದ್ಗುಣಃ  
 ಕರೀಶ! ಯಾದೃಗ್ವಿಭವೋ ಯದಿಂಗಿತಃ |  
 ತಥಾವಿಧಂ ತ್ವಾಽಹಮಭಕ್ತದುರ್ಗ್ರಹಂ  
 ಪ್ರಪತ್ತಿವಾಚೈವ ನಿರೀಕ್ಷಿತುಂ ವೃಣೇ || ೯೨ ||

ಅಯೇ! ದಯಾಲೋ! ವರದ! ಕ್ಷಮಾನಿಧೇ!  
 ವಿಶೇಷತೋ ವಿಶ್ವಜನೀನ! ವಿಶ್ವದ! |  
 ಹಿತಜ್ಞ! ಸರ್ವಜ್ಞ! ಸಮಗ್ರಶಕ್ತಿಕ!  
 ಪ್ರಸಹ್ಯ ಮಾಂ ಪ್ರಾಪಯ ದಾಸ್ಯಮೇವ ತೇ || ೯೩ ||

ಸ್ವಕೈರ್ಗುಣೈಃ ಸ್ವೈಶ್ಚರಿತೈಃ ಸ್ವವೇದನಾತ್  
 ಭಜಂತಿ ಯೇ ತ್ವಾಂ ತ್ವಯಿ ಭಕ್ತತೋಽಥವಾ |  
 ಕರೀಶ! ತೇಷಾಮಪಿ ತಾವಕೀ ದಯಾ  
 ತಥಾತ್ವಕೃತ್ ಸೈವ ತು ಮೇ ಬಲಂ ಮತಂ || ೯೪ ||

ಯದಿ ತ್ವಭಕ್ತೋಽಪ್ಯಗುಣೋಽಪಿ ನಿಷ್ಕ್ರಿಯಃ  
 ನಿರುದ್ಯಮೋ ನಿಷ್ಕೃತದುಷ್ಕೃತೋ ನ ಚ |  
 ಲಭೇಯ ಪಾದೌ ವರದ! ಸ್ಫುಟಾಸ್ತತಃ  
 ಕ್ಷಮಾದಯಾದ್ಯಾಸ್ತವ ಮಂಗಳಾ ಗುಣಾಃ || ೯೫ ||

ವಿಲೋಕನೈರ್ವಿಭ್ರಮಣೈರಪಿ ಭ್ರುವೋಃ  
 ಸ್ಮಿತಾಮೃತ್ಯೈರಿಂಗಿತಮಂಗಳೈರಪಿ |  
 ಪ್ರಚೋದಿತಸ್ತೇ ವರದ! ಪ್ರಹೃಷ್ಯಧೀಃ  
 ಕದಾ ವಿಧಾಸ್ಯೇ ವರಿವಸ್ಯನಂ ತವ || ೯೬ ||

ವಿವಿಶ್ಯ ವಿಶ್ವೇಂದ್ರಿಯತರ್ಷಕರ್ಷಣೀಃ  
 ಮನಸ್ಸ್ಥಲೇ ನಿತ್ಯನಿಖಾತನಿಶ್ಚಲಾಃ |  
 ಸುಧಾಸಖೀರ್ಹಸ್ತಿಪತೇ! ಸುಶೀತಲಾಃ  
 ಗಿರಃ ಶ್ರವಸ್ಯಾಃ ಶೃಣುಯಾಮ ತಾವಕೀಃ || ೯೭ ||

ಅಶೇಷದೇಶಾಖಿಲಕಾಲಯೋಗಿನೀ-  
 ಷ್ವಹಂ ತ್ವವಸ್ಥಾಸ್ವಖಿಲಾಸ್ವನನ್ಯಧೀಃ |  
 ಅಶೇಷದಾಸ್ಯೈಕರತಿಸ್ತದಾಚರಣ  
 ಕರೀಶ! ವರ್ತೇಯ ಸದಾ ತ್ವದಂತಿಕೇ || ೯೮ ||

ಇಮಂ ಜನಂ ಹಂತ! ಕದಾಽಭಿಷೇಕ್ಷ್ಯತಿ  
 ತ್ವದಕ್ಷಿಣದ್ಯೋರ್ವರದ! ಶ್ರಮಾಪಹಾ |  
 ಅಕೃತ್ರಿಮಪ್ರೇಮರಸಪ್ರವಾಹಜಾ  
 ವಿಸೃತ್ವರೀ ವೀಕ್ಷಣವೀಚಿಸಂತತಿಃ || ೯೯ ||

ಸದಾತನತ್ವೇಽಪಿ ತದಾತನತ್ವವತ್  
 ನವೀಭವತ್ಪ್ರೇಮರಸಪ್ರವಾಹಯಾ |  
 ನಿಷೇವಿತಂ ತ್ವಾಂ ಸತತೋತ್ಕಯಾ ಶ್ರಿಯಾ  
 ಕರೀಶ! ಪಶ್ಯೇಮ ಪರಶ್ಯತಂ ಸಮಾಃ || ೧೦೦ ||

ಸಮಾಹಿತೈಃ ಸಾಧು ಸನಂದನಾದಿಭಿಃ

ಸುದುರ್ಲಭಂ ಭಕ್ತಜನ್ಯೈರದುರ್ಲಭಂ |

ಅಚಿಂತ್ಯಮತ್ಯದ್ಭುತಮಪ್ರತರ್ಕಣಂ

ವರಪ್ರದ! ತ್ವತ್ಪದಮಾಪ್ನುಯಾಂ ಕಥಂ || ೧೦೧ ||

ರಾಮಾನುಜಾಂಘ್ರಿಶರಣೋಽಸ್ಮಿ ಕುಲಪ್ರದೀಪಃ

ತ್ವಾಸೀತ್ ಸ ಯಾಮುನಮುನೇಃ ಸ ಚ ನಾಥವಂಶ್ಯಃ |

ವಂಶ್ಯಃ ಪರಾಂಕುಶಮುನೇಃ ಸ ಚ ಸೋಽಪಿ ದೇವ್ಯಾಃ

ದಾಸಸ್ತವೇತಿ ವರದಾಸ್ಮಿ ತವೇಕ್ಷಣೀಯಃ || ೧೦೨ ||

|| ಇತಿ ಶ್ರೀವರದರಾಜಸ್ತವಃ ಸಮಾಪ್ತಃ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಸ್ತವಃ ॥

ಶ್ರೀವತ್ಸಚಿಹ್ನಮಿಶ್ರೇಭ್ಯೋ ನಮ ಉಕ್ತಮಧೀಮಹೇ |

ಯದುಕ್ತಯಸ್ತ್ರಯೀಕಂಠೇ ಯಾಂತಿ ಮಂಗಳ ಸೂತ್ರತಾಂ ||

ಸ್ವಸ್ತಿ ಶ್ರೀದೀಶತಾದಶೇಷಜಗತಾಂ ಸರ್ಗೋಪಸರ್ಗಸ್ಥಿತಿಃ

ಸ್ವರ್ಗಂ ದುರ್ಗತಿಮಾಪವರ್ಗಿಕಪದಂ ಸರ್ವಂಚ ಕುರ್ವಣ ಹರಿಃ |

ಯಸ್ಯಾ ವೀಕ್ಷ್ಯ ಮುಖಂ ತದಿಂಗಿತಪರಾಧೀನೋ ವಿಧತ್ತೇಽಖಿಲಂ

ಕ್ರೀಡೇಯಂ ಖಿಲು ನಾನ್ಯಥಾಽಸ್ಯ ರಸದಾ ಸ್ಯಾದೈಕರಸ್ಯಾತ್ತಯಾ || ೧ ||

ಹೇ ಶ್ರೀದೇವಿ ಸಮಸ್ತಲೋಕಜನನೀಂ ತ್ವಾಂ ಸ್ತೋತುಮೀಹಾಮಹೇ

ಯುಕ್ತಾಂ ಭಾವಯ ಭಾರತೀಂ ಪ್ರಗುಣಯ ಪ್ರೇಮಪ್ರಧಾನಾಂ ಧಿಯಂ |

ಭಕ್ತಿಂ ಭಂದಯ ನಂದಯಾಶ್ರಿತಮಿಮಂ ದಾಸಂ ಜನಂ ತಾವಕಂ

ಲಕ್ಷ್ಯಂ ಲಕ್ಷ್ಮೀ ಕಟಾಕ್ಷವೀಚಿವಿಸೃತೇಸ್ತೇ ಸ್ಯಾಮ ಚಾಮೀ ವಯಂ || ೨ ||

ಸ್ತೋತ್ರಂ ನಾಮ ಕಿಮಾಮನಂತಿ ಕವಯೋ ಯದ್ಯನ್ಯದೀರ್ಯಾಃ ಗುಣಾಃ

ಅನ್ಯತ್ರ ತ್ವಸತೋಽಧಿರೋಪ್ಯ ಫಣಿತಿಸ್ಸಾ ತರ್ಹಿ ವಂಧ್ಯಾ ತ್ವಯಿ |

ಸಮ್ಯಕ್ಸತ್ಯಗುಣಾಭಿವರ್ಣನಮಥೋ ಬ್ರೂಯುಃ ಕಥಂ ತಾದೃಶೀ

ವಾಗ್ವಾಚಸ್ಪತಿನಾಽಪಿ ಶಕ್ಯರಚನಾ ತ್ವತ್ಸದ್ಗುಣಾಣೋನಿಧೌ || ೩ ||

ಯೇ ವಾಚಾಂ ಮನಸಾಂ ಚ ದುರ್ಗ್ರಹತಯಾ ಖ್ಯಾತಾ ಗುಣಾಸ್ತಾವಕಾಃ

ತಾನೇವ ಪ್ರತಿ ಸಾಂಬುಜಿಹ್ವಮುದಿತಾ ಹೈ ಮಾಮಿಕಾ ಭಾರತೀ |

ಹಾಸ್ಯಂ ತತ್ತು ನ ಮನ್ಮಹೇ ನ ಹಿ ಚಕೋರ್ಯೇಕಾಽಖಿಲಾಂ ಚಂದ್ರಿಕಾಂ

ನಾಲಂ ಪಾತುಮಿತಿ ಪ್ರಗೃಹ್ಯ ರಸನಾಮಾಸೀತ ಸತ್ಯಾಂ ತೃಷಿ || ೪ ||

ಕ್ಷೋದೀಯಾನಪಿ ದುಷ್ಟಬುದ್ಧಿರಪಿ ನಿಃ ಸ್ನೇಹೋಽಪ್ಯನೀಹೋಽಪಿ ತೇ

ಕೀರ್ತಿಂ ದೇವಿ ಲಿಹನ್ನಹಂ ನ ಚ ಬಿಭೇಮ್ಯಜ್ಞೋ ನ ಜಿಹ್ರೇಮಿ ಚ |

ದುಷ್ಯೇತ್ಸಾ ತು ನ ತಾವತಾ ನ ಹಿ ಶುನಾ ಲೀಡಾಽಪಿ ಭಾಗೀರಥೀ  
 ದುಷ್ಯೇಚ್ಛಾಪಿ ನ ಲಜ್ಜತೇ ನ ಚ ಬಿಭೇತ್ಯಾತ್ಥಿಸ್ತು ಶಾಮ್ಯೇಚ್ಛುನಃ || ೫ ||

ಐಶ್ವರ್ಯಂ ಮಹದೇವ ವಾಽಲ್ಪಮಥವಾ ದೃಶ್ಯೇತ ಪುಂಸಾಂ ಹಿ ಯತ್  
 ತಲ್ಲಕ್ಷ್ಮ್ಯಃ ಸಮುದೀಕ್ಷಣಾತ್ತವ ಯತಃ ಸಾರ್ವತ್ರಿಕಂ ವರ್ತತೇ |  
 ತೇನೈತೇನ ನ ವಿಸ್ಮಯೇಮಹಿ ಜಗನ್ನಾಥೋಽಪಿ ನಾರಾಯಣಃ  
 ಧನ್ಯಂ ಮನ್ಯತ ಈಕ್ಷಣಾತ್ತವ ಯತಃ ಸ್ವಾತ್ಮಾನಮಾತ್ಮೇಶ್ವರಃ || ೬ ||

ಐಶ್ವರ್ಯಂ ಯದಶೇಷಪುಂಸಿ ಯದಿದಂ ಸೌಂದರ್ಯಲಾವಣ್ಯಯೋಃ  
 ರೂಪಂ ಯಚ್ಚ ಹಿ ಮಂಗಳಂ ಕಿಮಪಿ ಯಲ್ಲೋಕೇ ಸದಿತ್ಯುಚ್ಯತೇ |  
 ತತ್ಸರ್ವಂ ತ್ವದಧೀನಮೇವ ಯದತಃ ಶ್ರೀರಿತ್ಯಭೇದೇನ ವಾ  
 ಯದ್ವಾ ಶ್ರೀಮದಿತಿದೃಶೇನ ವಚಸಾ ದೇವಿ ಪ್ರಥಾಮಶ್ನುತೇ || ೭ ||

ದೇವಿ ತ್ವನ್ಮಹಿಮಾವಧಿರ್ನ ಹರಿಣಾ  
 ನಾಪಿ ತ್ವಯಾ ಜ್ಞಾಯತೇ  
 ಯದ್ಯಪ್ಯೇವಮಥಾಪಿ ನೈವ ಯುವಯೋಃ  
 ಸರ್ವಜ್ಞತಾ ಹೀಯತೇ |  
 ಯನ್ನಾಸ್ತೇವ ತದಜ್ಞತಾಮನುಗುಣಾಂ  
 ಸರ್ವಜ್ಞತಾಯಾ ವಿದುಃ  
 ವೈರೋಮಾಂಭೋಜಮಿದಂತಯಾ ಕಿಲ ವಿದ್  
 ಭ್ರಾಂತೋಽಯಮಿತ್ಯುಚ್ಯತೇ || ೮ ||

ಲೋಕೇ ವನಸ್ಪತಿಬೃಹಸ್ಪತಿತಾರತಮ್ಯಂ  
 ಯಸ್ಯಾಃ ಪ್ರಸಾದಪರಿಣಾಮಮುದಾಹರಂತಿ |  
 ಸಾ ಭಾರತೀ ಭಗವತೀ ತು ಯದೀಯದಾಸೀ  
 ತಾಂ ದೇವದೇವಮಹಿಷೀಂ ಶ್ರಿಯಮಾಶ್ರಯಾಮಃ || ೯ ||

ಯಸ್ಯಾಃ ಕಟಾಕ್ಷಮೃದುವೀಕ್ಷಣದೀಕ್ಷಣೇನ  
 ಸದ್ಯಸ್ಸಮುಲ್ಲಸಿತ ಪಲ್ಲವಮುಲ್ಲಲಾಸ |

ವಿಶ್ವಂ ವಿಪರ್ಯಯ ಸಮುತ್ಥವಿಪರ್ಯಯಂ ಪ್ರಾಕ್  
ತಾಂ ದೇವದೇವಮಹಿಷೀಂ ಶ್ರಿಯಮಾಶ್ರಯಾಮಃ || ೧೦ ||

ಯಸ್ಯಾಃ ಕಟಾಕ್ಷವೀಕ್ಷಾ-  
ಕ್ಷಣಲಕ್ಷಂ ಲಕ್ಷಿತಾ ಮಹೇಶಾಸ್ತ್ಯಃ |  
ಶ್ರೀರಂಗರಾಜಮಹಿಷೀ  
ಸಾ ಮಾಮಪಿ ವೀಕ್ಷತಾಂ ಲಕ್ಷ್ಮೀಃ || ೧೧ ||

|| ಇತಿ ಶ್ರೀಸ್ತವಃ ಸಮಾಪ್ತಃ ||

ಆರ್ವಾಂಜೋ ಯತ್ಪದಸರಸಿಜದ್ವಂದ್ವಮಾಶ್ರಿತೃ ಪೂರ್ವೇ  
ಮೂರ್ಧ್ನಾ ಯಸ್ಯಾನ್ವಯಮುಪಗತಾಃ ದೇಶಿಕಾ ಮುಕ್ತಿಮಾಪುಃ |  
ಸೋಽಯಂ ರಾಮಾನುಜಮುನಿರಪಿ ಸ್ವೀಯಮುಕ್ತಿಂ ಕರಸ್ಥಾಂ  
ಯತ್ಸಂಬನ್ಧಾದಮನುತ ಕಥಂ ವರ್ಣ್ಯತೇ ಕೂರನಾಥಃ ||